



# ଶିଳ୍ପ-ଶିଳ୍ପେନ, କଂଳା-ଶା, ଅଗ୍ରସୁଂ କଂଳା

(ଅମିନିଚିଂବା ଯନିପୁରୀ ସଂସ୍କୃତିଗା ଯବି ନୈନବା ହିବସନିଶିଶି  
ସୋମଜିନବା ବାବେ)

୧୦୧  
୧୧୧୧

ସମବେଦ-ଚୋଂଥାୟା





হীয়াং-হিৰেন,  
কংলা-শা, অমসুং কংলা  
(অসিনচিংবা মনিপুৰগী সংস্কৃতিগা মৰি লৈনবা হিৰমশিংগী  
খোমজিনবা বাৰেং)



—সমৰেন্দ্ৰ চোংথাম—

অহানবা খুৎনম : ২০০৭

© কপীরাইট : অইবা

অফোঙবা : রজিব গান্ধী সেন্তর ফোর কলচর  
মনিপুর।

DATA ENTERED :

কোপী মশিন : ৬০০

লাইব্রিক ফংফম : ১) রাজেস বুক ষ্টোর, গৰ্ভনর রোড,  
ইম্ফাল।

২) অইবগী য়ুম, কৈশামথোং তোপ  
লৈরক, ইম্ফাল।



৭:১  
2017

মমল : লুপা ৯৫/-



## বাহোদোক

লাইরিক অসিদা যাওরিবা বারেংগী অয়াস্বা শরুক্তি ঐনা সেমিনার, লেকচর অমসুং খবর কাগজশিংদা হান্না ইখিবশিংদগী লৌখৎচবনি। চে মচেৎ ওইনা লৈরবদি চোইজাইননা মাঙখিবা তারে হায়দুনা লাইরিক অমা ওইনা খোমজিনগে খনখি। অনিশুবদা, বারেংশিং অসি মনিপুরগী সংস্কৃতি ১সুং সমাজগা মরি লৈনবা ওইবা মরম্মা নৌনা হৌরক্লিবা চারোন্দা মনিপুরবু শক তাকপদা খবদং মতেং ওইগদ্রা নিংজখিবনি। মমা-মপা ওইবা অমনা থীশ্রবা মচা অদুনা পৃথিবীগী অঙাং পৃম্মমক্তগী স্বাইদগী মশক ফজবা হেল্লি খঞ্জবগুম, অইবনা পৃম্মমক্কী মফমদদি মানা বানা হোৎনদুনা, হৈত-হৈত ইজবশিং অদু মমল নাইদ্রবা বারেংনি খঙে। অদুগী পাংখকনি হায়বা যাই মরমদি ঐগী বারেংশিং অসি মপুং ফাৰা বিসার্চ পেপার অমা নচ্চদে, মীমাঙদা পুথোকপা মতীক চাবা নঙে; ঐতনা পাম্মুজবনি। মরমদি লাইরিক অসি ইনবা হোৎনবদা অরাবা কয়া মায়েক্লবা তাখি, বিশার্চ কয়া তৌবা চঙ্খি; পণ্ডিত কয়া তান্নখি। পৃম্মমক্কী বুদ্ধিদগী ইনিংতৌনা লৌজরগা, বারেংশিংসি লেংখি।

মক ওইনা কংলা য়েংবা লাকপশিংনা কংলা মনুংদা লৈরিবা ইতিহাসগা শাগোল্লরকপা মফমশিং অমসুং লাইফম কয়া মশক খঙবা ওমদ্রে। মশক উবা ফংলিবা খরসু, করিনো চুন্না তাকপীনিংঙাই লৈতে। মরম অসিনা লাইরিক অসিনা কংলাগী গাইড বুক ওইনা খবদংসু মতেং ওইগনি নীংজে। খুদম ওইনা হিংচাবী ননবা নুংনি হায়দুনা ঙসি ফাওবা হায়নদুনা লাক্লি। অইবনা অচুস্বা শক্তমদি করিনো খঙহন্নবা হোৎনজরি। কংলাদা শুক্লং লৈ হায়নৈ; কদাইদা লৈবনো হায়বদি ভিজিটরশিংনা খঙনদে ..... অসিনচিংবা। লাইরিক অসিদা মফম তাকচরি।


লাইরিক অসিগী অরোইবা শকুজা পায়লগী মরমদা খরদং ইজরিবা অসি  
পাখংবগী খৌজাল লৈরবদি পায়ল ৩৬৫ মকী মরমদা মপুং ফাবা লাইরিক অমা  
পুথোকপা ওম্বা ওইজগে। পায়লগী শকুজা খরদং লাইরিক অসিদা হাপচরিবসি  
ইনাউ চনম হেমচন্দ্র ‘খাবা’ দগী ফংজবনি। ঐগী লাইরিজা হাপকে হায়জরুবদা  
মানা করি খুন্মকই? “পোৎশকসি ঐগী নত্তে, লৈপাকী লননি। হাক্সীয়ু কায়দে।”  
হরাও হরাও যাবিরকখি। কয়াদা ফজখবা রাখল্লোলনো; ইবুংঙো ‘খাবা’ দা  
শিংবা ওম্বরোইদৌবা লম্মন তোনশিজরে।

পাঙদ্রবা আইবদি কবিসু খঙজবা নত্তে; লৈপাকী সেবা মখল অমনি হায়না  
খঞ্জদুনা ইজবনি। লাইরিক অসিগী মনুংদা অরান-অহুই যাওবা পুম্মক পাবিরিবা  
পুকচেল চাউরবা ইবুংঙো-ইবেম্মশিংনা তাকপীয়ু; মথংগী খুংনমদা চুমথোক  
বা হোৎনজগে।

ইম্ফাল

জুন ১৪, ২০০৭ ইং

আইবা



## যাওরিবশিং

রাহৌ	চেনা মশিং
হীয়াং হিরেন অমসুং হীয়াং তান্নবা	- ১
কংলা	- ২৫
কংলা - শুরুং অমসুং লৃফৌনুং	- ৩৭
বৃটিশশিংনা মৈতৈগী কলচরদা ইরম্বা	- ৫৫
অরানবা খরা - উত্রা, উমং লাই, সিতাদেল অমসুং লাই হরাউবা	
তাঙবল্লোয় চাবা	- ৬৭
অপোং ইংখোল	- ৭১
চিরাই থাঙ্গাল	- ৭৯
পাফল	- ৮৯







## হীয়াং হিরেন অমসুং হীয়াং তান্নবা

হীয়াং হিরেন থাদদুনা হীয়াং তান্নবা হায়বা ধম্মগী ওইবা অমসুং কুন্মৈগী ওইবা থৌদোক অসি ঙসি চহি ৫০ গী মখাদা লৈবা মনিপুরী মচা অমত্তনা উহৌদ্রবনি মরমদি - ইকোন কোনবা ওইনা নিংথৌনা হীয়াং নেংথিবা অসি মহারাজ বুদ্ধচন্দ্র সিংহনা - মতমদুগী ব্রহ্মদেশগী প্রধান মন্ত্রী উনু না মনিপুরদা লাকথিবা এপ্রিল ১৪, ১৯৫২ ইংদা কোনুংগী থাঙ্গপাৎতা হীয়াং-হিরেন থাদদুনা তান্নথিবা অদুনা মনিপুরগী অবোইবা হীয়াং কুন্মৈনি। তুংদা হৌরক্লিবা চাবোন্না অমুক হন্না উবা ফংলবোই। মহারাজ বুদ্ধচন্দ্রনা খোঙনেংথিবা হীয়াং-হিরেন অদু, ইংশোক ১৯৩৩দা মহারাজ চুড়াচান্দ সিংহনা পাল্লিঙৈদা শাখিবা ‘পামেল্পকী ঈশম চাইবা বাকয়ৈ খন্নাং পমশাবা’ মিংথোনবা অদুনি। নিংথৌ কয়ানা মতম মতমগী ওইনা মশাগী হীয়াং-হিরেন শারম্মগী ইতিহাস লৈখি। খুদম ওইনা মহারাজ



হীয়াং হিরেল

গরীবনিরাজগী ‘ঈশম চাইবা’ নরসিংহ  
মহারাজগী ‘শ্রী চৈতন্যদাস’.....  
অসিনচিংবা। মহাবাজ বুদ্ধচন্দ্রনা  
মশাগী ওইবা হীয়াং-হিরেন শাখিদে।  
ইংশোক ১৯৫২ না মহাক্লা তোংখিবা  
হীয়াং-হিরেন অদু মপা ইবুংঙো  
মহাবাজ সাব চুডাচান্দগী মতমদা  
শাবম্বনি। অরোইবা ওইনা ১৯৫২দা  
তান্নাখিবা হীয়াং কুন্মে অদুগী মতুংদা চাই  
৩০ হেন্না হীয়াং হিরেন অসি লমহাংদা  
হুন্দোজুনা তাদুনা লৈবদগী ইংশোক  
১৯৮৮দা মনিপুব ষ্টেট ম্যাজিয়মনা  
খুঞ্জীল্লগা মহৌশাগী শক্তমগা মান্না

নৌনা শেমজীনখি। নৌনা শেমজীল্লবা হীয়াং-হিরেন অসি, মীযান্মা য়েংবা  
যানবা মনিপুব ষ্টেট ম্যাজিয়মগী কম্পাউণ্ডা খিল্লি। বা ঙাঙদবা ইতিহাসগী  
শাক্ষী অসিনা মনিপুবগী সভ্যতাগী বারী, য়েংবা লাকপা মীপূম খুদিংদা

সাব চুডাচান্দ মহারাজগী হীয়াং-হিরেন অসি শাখিবগী বারী নৌনা  
অমুকহনা হৌবক্লিবা চাবোলদা খঙহনবা য়ান্মক তঙাইফদবনি নীংজৈ।  
চৈথাবোল কুন্সাবদা অসুন্না লাচল্লম্বা থেংনৈ :- ‘শকাব্দ ১৮৫২ লাংবন  
১৪নি থাংজদা হীয়াং-হিরেন য়ানবগী অরাংলমদা অমাকচান্মা হুঞ্জবনচিংবা  
লাই খুরুন্স চংলে (সেপ্তেম্বর ১৯৩০ ইং) ২৫নি শগোলশেন্দা লাংবনগী  
সংক্রান্তি হৌএ। অদু নুমিত্তা কমশোন্দা হীয়াং-হিরেন য়ানবা থুংলৈত্র’।  
কুন্সাবদা ‘কমশোন’ হায়না ইরল্লিবা অসি অচুন্স মমিং ‘খমসোম’



হায়গদবনি। সনাকোন্স লোমগী পাউ মতুং ইন্না - হীয়াং-হিরেন শানবা উ যানবা চংপা অসি ক্ষেত্ৰিময়ুম শেঙ্গেইজান্সা অমসুং মাগী মনাও নিপা গুলামজাং সিংহ অমসুং থোকচোম কহুই লম্বুনা লুচিংবা মীওই তরা খমশোম খুন্দা উ যানবা অমসুং হি শাবা চংলমই। হীয়াং-হিরেন শাবগী মকোক থোংবা মিস্তিদি কৈশামথোং এলাংবম লৈকায়দগী শোরেনশংবম ইবোমচা সিংহ ওফে কেবলরাম সিংহ অমসুং মোইরাংখোম শৌগাইজম লৈরক্তগী খুম্বেম মধুমঙ্গল সিংহনি। হীয়াং-হিরেন শানবা উনিংথৌ অসি যানবদা শরুক য়াখিবা ওক্ৰম লৈবাকমচা অমসুং ক্ষেত্ৰিময়ুম শেঙ্গেইজাওবা হৌজিক হিংলি (Source : হীয়াং-হিবেন: Published by Manipur State Museum)

হীয়াং-হিরেন যানবা চংপা মতমদা ইম্ফাললোমদগী মাইবা মাইবী অমসুং পণ্ডিত কয়া চত্ৰুনা উনিংথৌ অসি য়ান্দিওঁদা সনা কোনয়াই লম্বুনা ঈরাং পুজা পাঙথোক্লবা মতুংদা উদা শীংজং থারমই।

মথক্তা পঞ্জপ্তিবা রাফম অসি হীয়াং-হিরেন শানবা হোংনরকপদা লৌখিবা হৌদাংশিংনি। তৌইগুম্বসুং খমসোম খুন্দা চীংমীশিংনা লৌখিবা হৌদাংশিংদি ওসি ফাওবা পাউদম অমত্তা লৈখিদি। অইবনা খমসোম খুলদা ইংশোক ১৯৬০ দা চংতুনা থিজিল্লুবদা ফংজরকপা বারী-ব্রাথোং খরদং মীয়ামদা লান্হোকচরি।

খুল অসিদা থায়নগী বারী অমা লৈরি। হৌজিক মনিপুব ষ্টেট ম্যুজিয়মদা থিল্লিবা হীয়াং-হিরেন অসি ইংশোক ১৯৩০দা সার চুড়াচান্দ মহারাজগী খোঙনেং হি ওইনবা মতৌ কবল্লা শাখিবগে হায়বদুগী বারীনি। হি হায়বসি লাবা-অমোম হায়না অনি থোকই। খুনগী খুল্লাকপা দুচাউগী মোত মতুং ইন্না, চুড়াচান্দ মহারাজগী মতমদা শাখিবা হীয়াং-হিরেন অসি অমোমনি- লৈশাবীনি, ময়ুম পান্দিবীনি হায়রি। ওসি ফাওবা খুল অসিদা

চিংহাং বারীওইনা লীনরি মদুদি হীয়াং-হিরেন লাবা অমগা শারগা-লাবা অমোম অনি প্না থম্মিন্নরবা মতমঅদুদা লৈবাক্তা চাহোং-ঙাহোংবা, খুঞ্জাউ-লৈচাউনা অমসুং প্রজাশিংনা ঈংনা তপ্পা পুন্সি লেনবা ঙমগনি। মরম অসিনা, মনিপুর সরকারনা হীয়াং-হিরেন অমা শারগনি হায়বা ব্রাফম অসি খমসোম খুনগী প্রজা পুন্সমক্লা তরান্না ওকপগা লোয়ননা ঙমথৈ লৈতনা হরাউনৈ। মৈতৈ ঐথোয়না থোইনা হেন্না হরাউজৈ। করি অমুক হায়গনি - হীয়াং-হিরেন শানবা, মী মঙানা কোনবা থুংদবা উনিংথৌ পান্দি অসি খুলগী মীশিংনা, উগী মমল লৌদনা লেমা দানওইনা তৌজরগে হায়না হায়রি। উ যানবা, হি শাবা, হি অদু উনুংদগী ঈবিল তুরেল তানা চিংথরকপা-মদুগী খরচনা তোঙানবনি। মতাং অসিদা খমসোম অমসুং খমাসোম-হেক তাবদা মমিং অনিসি হায়রপ মান্নবা - খুল অনিসিগী মরমদা খরদং শেংদোকচগে। খমসোম খুলনা মাও সবদিবিজনগী মনুংদা লৈবা পৌমায় কাঙলুপ্পা খুন্দাবা লমনি; খমাসোম হায়বসিনা উখুল সব দিবিজনগী মনুং চনবা তাংখুলশিংনা খুন্দাবা লমনি। অনি অসি তোঙান-তোঙানবনি।

চুড়াচান্দ মহারাজগী হীয়াং-হিরেন শানবা উ যানবা, উনুংদা হি শাখিবা, লোইরবা তুংদা মতৌ করম্মা হি অদু চিংখাদা চিংথরকপা অমসুং করি উপাই তৌদুনা মদুবু ইম্ফাল তান্না পুরকখিবগী বারী অসি অইবনা ঙসিদগী চহি ৫০ রোমগী মমাঙদা খমসোম খুন্দা চংলুবা মতমদা, মতমদুদা খুল্লাকপা ওইরম্মা রাইচাউদগী (ঙসি খুল্লাকপা ওইরিবা আর:এল: দুচাউগী অপোকপনি) তাবা ফংখি। হীয়াং হিরেন শাবগী বারী অসি মতমদুদা ঐগী থম্মোয়দা পঙকন-কন্না শাফু পীখিদি মরমদি ঐহাক, এস:দি:ও: অমা ওইনা সরকারনা শিন্নবা খৌদাং কয়া পাঙথোকপা নন্তনা মনিপুরগী ইতিহাস অমসুং কলচরদা থরায় লুপ্পা মীশক অমা ওইরমদে। মতৌকরম্মা ঐহাক্সা ইংশোক ১৯৬০দা খমসোম খুন্দা চংলুবগে হায়বদু মতাঙ-মতাঙ ওইনা শমলপ্পা পঞ্জগে।

ইংশোক ১৯৫৯-৬০দা অইবনা মতমদুগী অপুনবা ‘মাও-মরাম সদর-হিলস্ সব দিবিজন’ গী এস:দি:ও: ওইনা থবক পুজরমই। মতম অদুদা মনিপুর অসি সিংগল-ডিষ্ট্রিক্ট স্টেট-হায়বদি শুপ্রতগী ডিষ্ট্রিক্ট অমখক্তা ওইরমই অমসুং মনিপুরগী চীংগী লম পূম্মক অসিদা-শুপ্লগী সব দিবিজন মরিখক্তা থোকা খায়দোক্লমই-উখুল, চুড়াচান্দপুর, তেংনৌপল অমসুং মাও-মরাম সদর হায়না। এস:দি:ও: অমা ওইনা খুল খুদিংদা চতুনা চীংমীশিংগী লম্বী-থোং, ঈথে-লৌখোং অমসুং অরাং অপা কয়া য়েংশিনবা অমসুং সব দিবিজনেল মেজিস্ত্বেত ফাষ্ট ক্লাস ওইনা খুঞ্জাশিংনা খংনবদা বিচার তৌবা অসিনা মপুং ওইবা ইথৌ ওইরম্মী। মনিপুরগী কলচর অমসুং ত্বেদিসন্দা কৃপা থিজিনবা মীশক অমা ওইদ্রি। ওসিদগী চহি ৫০/৬০ গী মমাঙদা খমসোম তানা চংপা তাববদি, ইম্ফালদগী বস তোংদুনা ডিমাপুর লম্বীদা ময়াঙখাঙ ফাওবা চংলগা, মফমদুদগী খোঙনা চীংগী লম্বীদা ওতান হায়বা খুল অদু তারগা-ওতানদগী খমসোম চংকদবনি। ময়াঙখাঙদগী খমসোম যৌবসী পু ১০ রোমগী লম্বীনি। ময়াঙখাঙ লোমদগী নত্তবা অতোপ্লা লম্বী অমসু মীয়ায়্লা চংনবদি সাইকুল লোমদগীনি। সাইকুলদগী খোঙনা মোলকোন, খোনোমফাই, ঈহঙ-কারোঙ, যাংনোই, থীংফাই ফাওরগা খমসোম যৌনবা খোঙনা চংনরমই। হৌজিক্তি নিংথম থাদদি - শক্তিমান গাড়িনা খমসোম খুল যৌবা য়ারে; খোঙনা কনাসু চংনদ্রে।

### খমসোমগী খোঙচং :

মাওদগী মবাম ফাওবা জীপনা লাক্কাগা, জীপু ইম্ফাল লোমদা থাদোকখিরমই - ঐবু ওক্লম্বা; মরামদগী খোঙনা বরাক তুরেল লান্দুনা কোইদে খুন্দা থুংখি। (ওসিদি মরামদগী কোইদে তাবা লম্বীদা বরাক তুবেল মথক্তা থোং শারে) মফম অদুদা অহিং অমা পল্লগা খোঙনা অমুক মথংগী খুল পুরুল তানা চংলমই। গাড়ী চংপা য়াবা লম্বী (জিপেবল রোদ) লৈতবা

মরমদগীনি খোঙনা চংলিবা। মতৌ অসুম্মা খুল খুদিং, হায়বদি পুরুল,  
 ওইনাম, থীঙবা খুলেন/খুনৌ, সোরবুং অমসুং ঙাতানদা অহিং অমমম  
 লেঙ্কগা খুঞ্জাশিংগা হকথেংননা রারী শাদুনা মখোয়গী অরাং-অপা কয়া  
 খঙনবগী খুদোংচাবা ফংখি। দিসেম্বরগী তাং ১৫/১৬, ইং ১৯৬০ দা  
 খমসোমদা থুংখি ; অহিং অনি লৈরকখি, হীয়াং হিরেনগী তাঙলবা রারী  
 কয়া তাবা ফংলকখি। খমসোমদগী হল্লকপা মতমদদি হান্না লাকখিবা লম্বী  
 মবাম লোমদা থোল্লক্তরে। খমসোমদগী তিনসোং তারগা মথংগী খুল থেবাদা  
 অহিং অমা লেকই। থেরা হায়বা খুল অসিনা মাও-মরাম সব দিবিজনগী  
 অরোইবা খুঞ্জংনি। থেরাগী মথংদগীদি উখুল সব দিবিজনগী লম ওইখরে।  
 মথংগী নুমিত্তা থেরা খুঞ্জং থাদোক্তুনা ঈবিল তুরেল খোঙনা লাল্লগা উখুলগী  
 মনুং চনবা কচায়/কচাই খুন্দা থুংলমই। কচাইগী চম্প্রা মনিপুরগী মনুংদা  
 থোইদোক হেন্দোক্তা মমিং চংলি। কচাইদগী হুইমি যৌই; হুইমিদগী তোল্লোই  
 যৌবদু খোঙনা ওল্লোক্তা বানা লাকপদা, মাঙজৌননা থৌরাঙ তৌখিবগী  
 মতুংইনা, ঐগী ওফিসকী জীপ অমসুং দ্রাইভরনা তোলাইদা ঐবু ঙাইদুনা  
 লৈরম্বা অদু উবদা, শিরম্বদগী মপোক অমা পোকপগুম ফাওখি। তোলাইদগী  
 জীপনা উখুল অমসুং উখুলদগী ইম্ফাল তম্মা থোরকখি। মদুগী খোঙচং  
 অদু ঐগী রাখনা হঙ্গংনা য়েংলুবদা ইথল্তা জ্ঞান মম্বী; পুসিদা অমুক হন্বা  
 ওইথোক্করোই।

### খমসোম :

যান্না চাউবা খুলনি - অল্পর খমসোম অমসুং লারর খমসোম  
 হায়দনা শরুক অনি থোক্কা খায়দোকই। চিংগী খুল অয়ান্না মতৌ অসুম্মা  
 অনি-অনি থোকপনা অয়ান্ননি। খুলশিং অসি অহানবদা নন-খুষ্টান ওইনা  
 হায়বদি মপা মপুগী ওইবা নাংকী ধর্ম চংলম্বদগী য়ুম্বাক খরনা খুষ্টান ধর্ম  
 লৌরকপদগী পুন্না লৈমিন্নবা নুঙাইরক্তুদুনা মখোয় মথে তোঙান্না

চোংথোজুনা লৈবা হৌনরকই। শম্মা হায়রবদা গুসি ফাওবা চিংগী খুল  
 অয়াস্বা - খৃষ্টান অমসুং নন-খৃষ্টান (মথোয়দি যু থকই) হায়দুনা অনি থোক্রা  
 খুন্দাদুনা লৈরি। খমসোমদা হৌজিক য়ুম্মাক ২৫০ রোম লৈ, মীশিংনা লীশিং  
 অনিরোম হেনগনি। মসি চাউরবা খুল অমনি হায়বদি চিংগী খুল অয়াস্বা  
 য়ুম্মাক চাম্মা শুবা পঙয়াও যাওদে। খমসোম খুলদা লৈরিবা পৌমায়া  
 কাঙলুপ অসি অহানবদা পুরুলদা খুন্দাদুনা লৈরম্বনি। মমৈথঙদা, ঈশিং  
 ফবা অমসুং পামলৌ উবা খুদোংচাবা মফম থিরকপদগী থীঙবা, খাবুং অমসুং  
 সোরবুংদা মথং-মথং খুল হোংলজুনা মমৈথঙদা খমসোমগী হৌজিক  
 লৈবিবা মফমসিদা খুন্দা লৈতাদুনা পানখিবি। খমসোমগী মরমদা পঙশাং  
 শাংনা ইজদে মরমদি ঐনা গুসি ময়ামদা পাউদমজগদৌরিবা অসিদি হীয়াং  
 হীরেন শাবা অমসুং খুল অসিনা লৌখিবা খৌদাংশিংগী মরমদনি। চহি চা  
 কয়াগী মমাঙদগী হৌনা, খমসোম খুলদগী হীয়াং হিরেন শানবা উনিংথৌ  
 যান্দুনা লাকখি। মতাং অসিদা ব্রাফম অমা চোংথোরকই-খমসোমদগী  
 নত্রবদি মনিপুরগী চিংগী খুল অতৈদগী যানবা যাদব্রা ? খমসোমদগী গাক্তা  
 লৌবিবসিগী থোইদোকপা করি মরম অমা লৈবগে ? মনিপুরগী চিংগী  
 মফম খরদসু উনিংথৌ হৌই, তৌইগুম্বসুং হীয়াং হিরেন শাবা যানা মতীক  
 চানা চাউবা উনিংথৌদি খমসোমদা নত্তনা অতৈদা ফংদে। মাও-মরামগা  
 তাইনবা তমেংলোংগী চিংশাং খরদা উনিংথৌ হৌই। তৌইগুম্বসুং মদুবু  
 যাল্লগা, চিংনুংদা হীয়াং হিবেন শারগা ইন্ফাল তানা পুরক্বা উপাই লৈতে,  
 লম্বী লৈতে। ঈশিংগী লম্বীদা পুরক্বদবনি, ঈশিংগী লম্বী লৈবা মফম থিবা  
 তঙাইফদে। মনিপুরগী থা থংবদা লৈবিবা চিংশাংশিং - চুড়াচান্দপুব রোমদা  
 উনিংথৌ হৌদে - উচান গাক্রি। মনিপুরগী থা নোংপোক থংবা শরুক  
 ম্যানমারগা তাইনবা তেংনৌপল লোমদসু, তন, তোলহাও, খাম্বা, উচান  
 অমসুং চিংশুগুম্বা নত্তনা উনিংথৌ হৌদে। মরম অসিনা খমসোমদগী  
 উনিংথৌ যাল্লগা হীয়াং হিরেন শাবা তাবনি। মফম অদুগীদি ঈরিল তুরেলগী

মরিলদা হি অদু চিংল্লুগা লিলোং য়ৌরকপদা ইম্ফাল তুরেলগী মরিলদা  
 হ্জৎনা অমুক চিংল্লুনা মনিপুরগী সনা কোনুং য়ৌরকপদা লায়না থোকই।  
 মতম অমদা খমসোম ঙাক্তা নত্তনা মনিপুরগী অরাংলমগী চিংশাং অতৈদসু  
 উনিংথৌ মরাং কায়না হৌরমই। চিংশাং অসিদা লৈরিবা খুল অতৈ হায়বদি  
 ঙাতান, সোরবুং, তিনসোং, থিংবা খুলেন/খুনৌ, ঙারি খুলেন/খুনৌ,  
 লখামৈ, শিরোং, কোদোমনচিংবা মফমদসু, খমসোমগুম্বা - চাউর-চাউববা  
 উনীংথৌ মশীং লাকঙমদনা হৌরম্বনি। অদুবু পঙকুই কুইদি চহি ১০/২০  
 অসিগী মনুংদা উনিংথৌ পুন্স তুম্বা যানখরে। সেনপতিগী লম্বীদা মনিপুরগী  
 মপান্দা লোইনা থাক্তে। শুপ্লগী খমসোম খুলখক্তা ঙায়হৌরে - উনিংথৌ  
 কনবা ঙমহৌরিবা। মসিগী মরুওইবা মরমদি - ইংশোক ১৯৭৬ তগী  
 খমসোমগী খুল্লাকপনা - উনিংথৌ যাল্লগা পুথোকপা থিংখিবদগীনি।  
 মসিগীদমক খুল্লাকপবু থরায় হকচাং য়াওনা থাগৎপদা মতীক চায় মরমদি  
 মনিপুরগী এনভাইরনমেন্ট অমসুং চিংগী উ কল্লবা হোৎনবদা মহাক্লা লৌরিবা  
 চাউরবা হৌদাং অসি জাতিগী অমসুং অন্তরজাতিগী থাক্তা শকখঙহনবদা  
 মতীক চারবনি। ঙসিদি খুঞ্জা অমনা মশাগী যুম শানবা ওইরবদি উমংদগী  
 মাগী চঙগদবা অপান্সা উনিংথৌ য়ানবা অথিংবা লৈতে; মপান্দা পুরগা  
 য়োনবদি অমুক হন্না য়াদ্বে। উনিংথৌ য়োনবতা নত্তে; উনিংথৌ য়াল্লগা হি  
 শাবসু অথিংবা থমখরে মরমদি হি অমা শানবা হোৎনরকপদা উ অদুগী  
 অয়ান্সা শরুংক্তি হাঙমৈনা/শীংজংনা মচেং-মচেং শোয়দৎতুনা অবেশ্বদা  
 মাঙহল্লি। অদুগা হি অমনা শীংকে হায়না শীংলবদা লুপা লিশিং অনি/  
 অল্হমদগী হেনদে; অয়ান্সা শরুংক্তি মাঙদুনা তোকই।

ঐথোয়না ঙসি ফাওবদা ঈম্ফালদা ফংলিবা হীয়াং হিরেন শাবগী  
 বারোলশিংসি চৈথারোল কুস্বাবদা পল্লম্বা খরা অমসুং মতমদুদা হিংলম্বা  
 মীওই খরনা পাউদম্বা খরমথৈ অদুতনি। খমসোমদগী ফংলকপা বারোলদি  
 ঙসি ফাওবা কনানসু তানদ্রিবনা অয়ান্সনি। মহারাজ সার চুড়াচান্দগী সনা

হাজুতা শ্রীযুৎকা মরুপ শানখিবা খমসোম খুলগী খুল্লাকপগী মমিং খোলু  
কৌই। ওসিমক খুল অসিগী খুল্লাকপা ওইরিবা শ্রী আর:এল: দুচাউগী  
অপোকপা রাইচাউ, বাইচাউগী অপোকপা ভৌলু অমসুং ভৌলুবু  
অপোকপনা খোলুনি। শম্মা হায়ববদা খোলু হায়বসি হৌজিক খুল্লাকপা  
ওইরিবা দুচাউগী মবুধৌ পুবেননি; ইংশোক ১৯৩০ গী বারিনি। হৌজিক  
ম্যুজিয়মদা খিল্লিবা সার চুড়াচান্দগী খোঙনেং হি অসি (মমিংনা ‘পামেল্লকী  
ঈশম চাইবা, বাকয়ৈ খম্মাং পমশাবা থোল্লি) শাদ্রিঙৈ মমাঙদসু মতম-  
মতমগী ওইনা খমসোমগী উনিংথৌ য়াল্লগা হি শানবা পুখিবগী পাও ফংঙি।  
ইংশোক ১৯০৬ অমসুং ১৯০৭ তসু হি শানবা উ য়ানখিবগী মরমদা  
চৈথারোল কুম্ভাবদা অসুম্মা লাচল্লি - ‘শকাব্দ ১৮২৮ সেকমাই হেমোসিংগী  
কুম শজিবুগী ৪নি যুমশকৈশদা অব্রাংলমদগী তান্নিহি য়াল্লুবা থুংলৈএ’। ‘  
শকাব্দ ১৮২৯ সেকমাই লৈতোনগী কুম লাংবনগী ১১নি যুমশকৈশদা  
তান্নি হি য়াল্লুবা থুংলৈএ’..... অসিনচিংবা।

হৌজিক খুল্লাকপা ওইরিবা দুচাউগী মপা পোকপা মপুবোক,  
ভৌলুনা পাখং ওইরিঙৈদা (মগী অপোকপা খোলুনা খুল্লাকপা ওইরিঙৈ),  
অঙাং ওইনা হীয়াং হিরেন শাবা যাওরকশ্বে। মহাক্লা মশুনুপা দুচাওদা  
হীয়াং হিরেন শাবগী অরিবা রাবী কয়া লীবীরমই। মহারাজ সার চুড়াচান্দনা  
খোলু খুল্লাকপবু কয়াগী মতীক লুনা তৌবা অমসুং ইকায়খুম্ববগে হায়ববু  
- মহাক্লা চাংদগী শ্রীযুৎ খুরুম্বা লাক্লে খঙবদা মহাবাজনা মচা মনাই অমসুং  
সিফাই সন্তী থাদোক্তুনা সনথোঙদগী থাংদুনা সনা-মাঙ তানা পুশিল্লকই  
হায়না ওসি ফাওবা খমসোম খুন্দা বারীনরি। সার চুড়াচান্দ মহারাজ য়াম্মা  
লৌশিং লৈবা অমসুং রাজনিতি হৈবা নিংথৌ অমা ওইবমই। খুল অসি  
মহাক মশামকী খুলনি অমসুং খুঞ্জাশিং অদু মহাকী মচা-মশুমকনি হায়দুনা  
খমসোম খুল অসি খাজনা কোকপিরমই।

সার চুড়াচান্দ মহারাজগী হীয়াং হিরেন শাখিবা উ অদু হৌরস্বা মফম অদু মৈতৈশিংনা উনিংথৌ পোকপী হায়না খঙনৈ। তৌইগুম্বসুং খমসোম অমসুং অকোয়বগী খুলশিংনা মফম অদু ‘বনাইজাই’ হায়না খঙনৈ। ‘বনাইজাই’দগী উনিংথৌ অদু যাল্লবা মতুংদা মফম অদুমক্তদা উনিংথৌ পান্বী অনি থারমই। খুনগী মীশিংনা তল্লকপা পাউদমগী মতুং ইল্লা-উনিংথৌ পান্বী অনি অদু ওসিদি উরেপ ফাদুনা মতীক চানা চাওরে; হি শানবা যানবা যারে হায়না তমই। ‘বনাইজাই’ হায়বসিগী অর্থ করিনো হায়বা মীপুম খুদিংনা খঙনীংগনি নীংই। পৌমাই লোন্দা মসিগী ব্রাহ্মোক্ত ‘বনাই’ গী পুত্রি হায়বনি। ওসি কৌব্রু চীংদোন্দা পুত্রি অমা লৈরিবসিগুম্বা, খমসোমগী চীংখক্তা পুত্রি অমা লৈ। করি মবমদগী ‘বনাইজাই’ হায়না কৌনখিবনো ? থায়না মমাংঙৈদগী হৌনা খুল অসিদা মীযাম্মা থাজনবা, খুনুং বারী ওইনা লীনবা, মীওই-লাইওইতৌবা নুপী অমগী মমিংনি - ‘বনাই’ হায়বসি। লাইরেম্বী ওইনা তৌবা ‘বনাই’ হায়বসি লৈশাবী অমনি; মহাক্কা অকোয়বদা শন্দোক্তুনা লৈখিবা চীংশাংনাপোমশিং অসিদা থাপ্লা-থাপ্লা কোয়চং চংতুনা লৈ হায়না থাজনৈ। চীংদা চংপগী চোকথরবা মতমদা মহাক্কা পুত্রি অসিদগী ঈশিং থকই অমসুং ঈক্জৈ। অসিনা মরম ওইদুনা, পুত্রি অসিবু বনাইগী পুত্রি হায়বদি বনাইজাই হায়না খঙনৈ।

## উ যানবগী তঙাইফদা হৌনবী :

উজাউ অমা ইরায় লায়না হেক্তা যানবা যাদে; মাঙজৌননা, নীংশীংবা থোক্তুবা মতমদগী লৈরক্কা চংনবী মতুং ইল্লা, অক্কা ঈরাং পুজা পাঙথোকপা তঙাইফদে। মরমদি, খুঞ্জাশিংনা উনিংথৌবু লাইনি হায়না লৌই। স্বায়দগী অহানবদা, খুঞ্জাশিংনা উনুংদা চঙদুনা হীয়াং হিরেন শাবা যাবা মতীক চানা চাউববা, তীঞ্জং-কাযজঙদবা উ থিবা চংকনি।



চপচাবা উ অদু ফংলগা, মদুবু যান্নবা হৌনবী মতুংইন্না ঈরাং-পুজা তৌরগনি। সনা কোনুংলোমদগী লাকখিবা অমাইবা পণ্ডিতশিংনা মৈতৈগী চৎনবী মতুংইন্না সনা কোনয়াই লুপা কোনয়াই হুন্দুনা পুজা তৌই। খমসোমগী খুঞ্জাশিংনসু চিংমীশিংগী চৎনবী মতুং ইন্না - উ অদুগী মমাঙদা য়েনবা অমা য়েহ্লিং থাগনি। অদুগী তুংদা উজাউ অদুগী মমাঙদা লশিং মপোপ অহ্ম থমগনি অমসুং মদুগী মথক্তা য়োং মতেক অমমম্ হাপকনি। লশিং মপোপ অহ্ম অদুগী মমাঙদা য়েরুম অমা থমদুনা ঈরাংকনি। মথংদা, শিং (Ginger) মচেং অহ্ম লশিং মথক্তা হাপকনি; য়ুসু খরা হৈগনি অদুগা উগী লাইদগী খৌনিজগনি - “নচা নশু ওইবা ঐখোয়না কংচরিবা পোংলমশিং অসি হরাও-হরাও লৌশিনবিবো অমসুং উজাও অদু পীরো” হায়না নিগনি। মসিনা ঈরাং পুজাগী অহানবা তাংককনি অমসুং উনুংদা পাঙথোকপনি

অসিগী তুংদা মীয়ামদু খুন্দা হল্লক্লগনি। ঈরাংপগী খৌরম পাঙথোক্লিবা খুলগী মাইবা অদুগী মঙদা ফাওগনি - উ য়ানবা য়ানি য়ারোই হায়বদু। মহাক্লা মঙ্ তমগনি অমসুং মঙ্দা য়ারে হায়রবদি ঈরাং খৌনিগী অনিশুবা শরুক অমুক পাঙথোক্কনি। মথং পাঙথোক্কদৌরিবা ঈরাংপগী মওংদি - ওক লাবা অমা পুরগা উ অদুগী মখোঙদা শরেল চনগনি - চৈ অমা মচীন তুম্মা ঈংলগা মদুনা ওক অদুগী থম্মোইদা (Heart) থিন্দুনা শিরবা তুংদা, ওক্কী ঈ অদু উ অদুদা তৈশীনগনি অমসুং লাইদা খৌনিজগনি। উনুংদা অসুম্মা পুজা তৌরিঙৈদা, খুল মনুংদসু অতোপ্লা ঈরাং-খৌনিগী খৌরম অমা পাঙথোকই।

খুন্দা ইরোই অমা, মঙক্তা নৌনা তাবা খৌরী অহনবা অমা

হুকচিনবীরে। থৌরী অদু ইরোই মঙক্তগী অমুক হুঙোক্রগা, মদু উমং তান্না পুদুনা চংলগনি অমসুং যানগদৌরিবা উনিংথৌ অদুদা কৎকনি। নুংদা ফুমলিবা রাখল্লোনদি - থৌরি অদুনা ইরোইগী মল্‌ংশিল্লিবনি; ইরোই অমসু লাইদা কৎলে হায়রিবনি। লাইদা কৎলবা ইরোই অদু উ যানবা নুমিত্তা - খুল অদুগী য়ুম্নাক খুদিংদা মত্‌ম অমমম য়েনগনি। মকোক অদুনা খুল্লাকপগীদমক্‌কি; স্বায়দগী হেন্না ঈকায়খুল্লাবা উৎপনি। মহাক্কা ইরোই মকোক অদু মাগী ময়ুমদা থেৎলি। চীংনুংদা চঙদুনা-উ মথোঙদা ঈরাং পুজা তৌবা লোইরগা খুঞ্জাশিংদু ময়ুম ময়ুমদা হন্নবক্কে। অমসুং মী পুন্মমক মাইবনা মঙ তম্বা ঙাইদুনা অহিং অদু লেল্লমই। মাইবগী মঙ নুংঙাইত্রিবমথৈ উ যানবা যাদে; মঙ তম্বা অসি চীংমীশিংগী অচেৎপা থাজবা অমা ওইনা লৈবনি - হৌজিকসু লৈরি। মাইবনা মঙ ফরে, লাইনা উ যানবা যারে হায়বে হায়না পাউদল্লবতদা খুল হৌনা চতুনা, মখুত্তা শীংজং পায়দুনা উনুংদা উ যানবা কৎকনি। খুলগী মাইবনা উগী মশাদা ইহান হান্না শীংজং থাবা হৌগনি।

**উনীংথৌ যানবগী মওং :**

হৌজিক ম্যাজিয়মদা খিল্লিবা হীয়াং হিরেন অসিগী অশাংবা ফুট ৮০ খর হেল্লি; পাকপনা ফুট ৪নি। মসি তানবা শারকপদা শীজীল্লবমগদা উনিংথৌ পাস্বী অদু কয়া য়াম্মা রাং-চাউরমগদগে হায়বদু মীং উইশিন্দুনা য়েংবদা উবিরমগনি। উ অদু য়ামদ্রবদা ফুট ১০০গী মথক্তা শোয়দনা রাংলমগনি। অসিগুম্বা রাংথোইবা উনিংথৌ অমা যানবা হায়বসি অরাযবা থবক নত্তে। মী তরা/কুন না যানবা ঙম্বা উ নত্তে। মী চামা/চনিগী মথক্তা, খুল হৌদুনা চংলগা, ইহান হানবা তঙাইফদবা থবক অমা ওইনা, উজাউ অদুগী নাকল য়েং-ওইদা লৈরিবা লৈপাক পম্বা য়োৎপাক্কা মাঙজৌননা লোইনা কোংথোক্‌কনি অদুগা উ অদুগী মরা অমসুং মরু থিদোক্‌কনি। অদুগী

তুংদা পান্থীগী মবশিং অদু মতেক মতেক কজুনা লৌথোকনি। মতৌ অসুম্মা উজাউদুগী অকোয়বদা ফাঞ্জিল্লিবা মরা ময়াম অদু ককপা লৌইরকপগা লোয়ননা উ অদু মথস্তা তপ্পা-তপ্পা তুথহনগনি; মদু ফাওবা খুঞ্জাশিংনা ঙাইগনি। উনিংথৌগী মশাদা শীংজংনা কজুনা যানবা নত্তে; যানবা যাদবগী চাউরবা মরম অমা লৌবি। অদুক রাং-চাউবা উজাও অমনা খঙহৌদনা তুরকপা মতমদা, অরুশ্বা ভাব অমসুং অকনবা শাফুগা লোয়ননা নুঙগায়দা য়ৈবা তারবদি উ অদু পোপকনি; পোপুবদি হীয়াং-হিরেন শাবা য়াবৌই। অনিশুবদা, উজাও অদুনা খংতু-তুবল্লবদি, য়াল্লিবা মী কয়গী খুদোংথীনিংঙাইনি; শোকপা পনবা অমসুং শিবা ফাওবা য়াই কিনবদগী, মবা কক্লগা তপ্পা তুথহনবা অসি মমাংঙৈদগী হৌনা খুঞ্জাশিংনা শীজীন্নরক্লবা পাস্বৈনি।

## হি শাবা হৌবা :

উজাউ অদু তুরবা মতুংদা নিংথৌনা স্নাকোনুংদগী থারকপা মৈতৈ খুংহৈবশিংনা উ অদু মৃক কাপ্পে, চাউবা-শাংবগী নাপ পীৰে অদুগী তুংদা খমসোমগী খুঞ্জাশিংনা হি শাবা হৌই। হীয়াং হিরেন অসি উ যানফম, শুক্লবা চীংগী লোকচপ অদুমজুদা থা কয়ামরুম চঙনা শাখিবনি। খমসোম খুল অসি থায়না মমাঙৈদগী হৌনা হি শারকপা খুলনি অমসুং হি শাবদা থৌইদোক্লা হৈথৌই-শিংথৌইবগীদমক মমিং চংলি। মনিপুবগী তম্পাক্কী লমদা, মরুওইনা লোক্তাক অমসুং মনিপুবগী থা বোমদা লৈরিবা পাং ময়াম অসিদা শীজীন্নরিবা হি অয়াস্বা খমসোমদগী শাখিবনি। চহি অমগী মনুংদা হি য়ৈজুদগী চামা ফাওবা শাবা কুম য়াওই। অশাবা হিংশিং অদু মৈতৈ ললোনবশিংনা, ঈরিল তুরেলগী মবিলদা পুথরকুনা মনিপুবগী মফম কয়াদা য়োনবগী কারবার চথরমই। হিগী চাউবা শাংবা সাইজ অসি ফুট অশুক

শাংবা হায়বা চৎনদে। অদুগী মহ্ভা - খুনীং তাবা, তু তাবা, খোম তাবা, থগাই তাবা হায়না হিগী সাইজ ওল্লি। খুনীং তাবা হি হায়বদি খুনীং ১২ শাংবা হি খঙনগনি; থগাই তাবা হায়রগা থগায় ১২ শাংগনি। শম্মা হায়রবদা, হি অদুগী অপাকপগী শরুক ১২ না হিগি অশাংবা ওইগদবনি। চহি খুদিংগী তম্পাক্কী লমদগি হি ললোনবা মৈতৈ কয়া খমসোমদা হি লৈবা লাক্কমই; হৌজিক্তি লেপত্রে। মতমদুদা হিগি কারবাব কয়া চৎথবন্না খরগী মমিং খুল্লাকপা দুচাউনা নীংশীংলি। মমিংতনি নীংশীংলিবা - অকুপ্পা য়ুল্লাক শাগৈদি মুন্না খঙদ্রে হায়না পাউদমলকই। মক ওইনা খুঞ্জাশিংগা তোয়না শম্মখিবা হি কারবার তৌবশিংদি-পুখাউ তোন্না, ব্রজামোহন, শীংজমৈগী বাবুধনগা অঙাংহলগা, কাকৈথেলগী মেরা অমসুং কোইঙৌগনি (মকোয়দু পুমঙৌ - ঙৌই হায়বগী, খুঞ্জাশিংনা মহাকপু কোইঙৌ হায়না কৌনৈ; অশেংবা মমিংদি খঙবা ওমদ্রে)। ঙসিদি খমসোমদা হি শাবা লেপত্রে; ইংশোক ১৯৭৮দগী হৌনা খুল্লাকপনা হি শাবদা অথিংবা থমত্রে মরমদি হি অমা শানবা হোৎনবদা, উগী অয়াস্না শরুক্তি, শীংজংনা ককপদা হাঙমৈ ওইদুনা অরেন্দা মাঙহল্লি হায়বদগীনি। হীয়াং-হিরেন শাবা মতমদা শুপুগী খমসোমগী খুঞ্জাশিং ঙাক্তনা শাখিবা নত্তে। মহারাজগী সনা য়াথং মতুংইন্না মনিপুবগী মচি-মচিদা লৈবা চীংগী জাতিশিং-তাংখুল, মরিং অমসুং কুকিশিংসু শারুক য়াখি। মী পুম্মক অদু উনুংদা লৈদুনা থা কয়ামুক চঙনা শাখিবা হীয়াংনি। হি শারিবশিং অদুনা চানবা ইম্ফালদগী ঙারি-ফাবৌ লেংকোটতা হাপুনা মৈতৈ শিংনা খুল তানা থিল্লক্কমই। হি শাবা লোইরকপা মতমদা, হি অদু লোকচপতগী চিংখংলগা অমুক চীংখা তানা, ঈরিল তুরেন মপান্দা চিংখবা মতম যৌরক্লে।

## চীনুংদগী হীয়াং-হিরেন চিংথরকপা :

হীয়াং অদু শাবনা খরবু ল'যনা থোকই; মদুবু চিংখা তানা চিংথবসি স্বাইদগী লুবা, মী অশোক-অপন নংবা, শিবা ফাওবা যাবগী খুদোংথিবা লৈবা থবক অমা ওইরমই। হি অদুগী অরুশ্বা অদু মন কয়া তোন কয়া ওইরমগদবনো হায়বদু - মীং উইশীন্দুনা অমুক্তা খন্বীয়ু। মসিবু মতৌকবম্মা চিংমীশিংনা যাম্মা হৈ শিংনা চিংখা তানা পুথরকপগে ? অহানবদা, জঙ্গল কজুনা মাইল মরি/মঙা শাংবা লম্বী অমা শেম্বা তাবমই মরমদি হীয়াং অদু চিংথনবা লম্বী লৈতে। অদুগী তুংদা, হি অদু নাকল অনিদা নাবেং হুংলগা যাম্মা উইবা মপোপ চাউবা উরি মখল অমনা, নাক-যেংতা চেংনা পল্লমই। উবি অদু মনাক্তা হৌবা অচৌবা উপাল অমদা কোয়না যেংশিল্লগা উবি মতোন অদু মীওই চামা/চিনিয়া পায়বগা খাঙদুনা লৈবমই। শম্মা হায়ববদা, হি চিংথবা মতমদা হি অদুগা চিংলিবশিং অদুগা হকথেংনহন্দে; মরক্তা উজাউ অচৌবা অমনা খল্লগা হি অদু পুন্নিবা থৌরি (উবি) অদু খজিক-খজিক, ঈঈ ঈঈ থাদবনি। চিংখাঈঙে মমাঙদা, হিনা লাক্কদবা লম্বীদা লফু মতূপ-মতূপ ঠালু ওইনা, পরেং ওইনা থাদুনা থমই। মসি হিদু চিংবদা কোম্মা চংপা যানবা অমসুং হিগী মথা অদু নুজায়দা চিংবদা শোক্তনবনি।

চিংবা হৌবসু অরায়বা থবক নভে। অহানবদা হিদু খাজিক্তবু লেঙবা গুম্ববদি অদুম চিংবা চংলি। মবম অসীনা অহানবা ফুকপা অসি অকনবা শাফু/পাঙ্গল অমা চঙই। মীয়াম্মা মতম অমত্তদা চপ মায়না মপাঙ্গল পুথোজুনা শাফু পীগনি। মদুগীদমক, খল্লকপনা লুচিংদুনা 'হৌই' লাউবা চঙই। খমসোম্মা হীয়াং চিংথবদা হৌই লাওবা মরোলদি :

‘হো খাঙ লোই’

মীয়াম্মা খুমই - ‘হৌই’

অমুক লাউরকই - ‘ও হায়য়ো’

মীয়াম্মা খুমই - ‘হোই’, অকনবা শাফু পীরকই, হি অদু খজিক-খজিক  
 লেঙলে অমসুং চৎপা হৌরক্লে। মতমদুদা মীয়াম্মা - হো-হো-হো হায়না  
 চিংখরে। হিগী অরুম্বা ভার অদুনা তকথরতুনা অঙম্বা লোত্তা  
 পাইথখিনবা, মী কাঙলুপ অমনা হিগী নারেংদা পুল্লিবা উরি অদুদা কন্না  
 যান্দুনা ব্রেক ওইনা খর-খর ফারমই। মতৌ অসুম্মা হীয়াং অদুনা ফুট চামা/  
 চনি মখা ইস্তরক্লেবদা, নারেংদা পুল্লিবা অনিশুবা উরি অদুনা অমুক মনাক  
 নকপা উপাল অমদা যেৎশীল্লগা, অহানবগী উবি অদু অমুক থাদোন্ধগনি।  
 অসুম্মা নাক যেত্তা হৌরিবা উজাউশিংদা উরিনা যেৎ-যেৎতুনা, মখাদা  
 পাইথখিনবা, রানা নুমিং কয়ানি চঙনা হীয়াং অদু খজিক খজিক  
 পুথরকপনা চিংখোঙদা চেল্লিবা ঈরিল তুরেলগী মপান তানা পুরমই অমসুং  
 মফমদুদা থমদুনা ঈরিন তুরেননা চাংজৌপানা চেনবা মতম ঙাইদুনা লৈরমই।  
 ঈরিন তুরেলনা নোংজু থাগী মতমদা চাংজৌ পানা চেল্লকপা মতমদা,  
 হীয়াং অদু তুবেলদা চিংখরগা ঈশিং লম্বীদা লিলোং তানা পুরকথি।  
 খমসোমদগী লিলোং ফাওবা ঈবিল তুরেলগী তুরীল মতুংইন্না পুরকপদা,  
 নুমিং কয়ামরম্ব চূপ্লা অরাবা কয়া মাযোন্ধুনা, মৈতৈ অমসুং চিংমীশিংনা  
 পূন্না শরুক য়াখি। লিলোংদগী ইস্ফাল তুরেল মরীলদা হঙ্গৎনা হোনগৎতুনা  
 মোইরাংখোম ফাওবা পুরমই। মোইরাংখোমদগী কোনুংগী থাঙ্গপাং তানা  
 চিংদুনা পুবগা হিজগাংদা থমখিবনি। মদু ইংশোক ১৯৩১দনি।

সার চুড়াচান্দ মহাবাজনা হীয়াং হিরেন অমা শাগে নীংলকপদি  
 মতম শাংনগী মমাঙদগীনি হায়বসি চৈথারোল কুম্বাবদগী খঙ্বা ঙমই।  
 মদুগী প্রমানদি, হীয়াং-হিরেন্না স্নাকোন্মুংদা থুংলবদি ইংশোক ১৯৩১দনি  
 হি থল্লবা হিজগাংদি ১৯২৩ দা শাপ্রবনি।

‘ককচিং ফোলসিংগী কুম শক ১৮৪৫-ফাইরেনগী ১০নি ঈবাইদা  
 থাঙ্গবাং মপান্দা হিজগাং হৌএ’ (চৈথারোল কুম্বাবা)



## ১৯৩৩ ইং - হীয়াং হিরেনগী মমিং খোনবা :

“শকাব্দ ১৮৫৫ লাংবন ৩নি শগোলশেন্দা মহারাজগী স্না খোঙনেং হিগী মমিং থোল্লি। অৱাং ফাংলৌ লাইমকোন্দগী শম্মু খোঙনা চংনা ইনদাল্লকপা মৈদিংঙু তুবী ঈশম খৌবা স্না খোঙনেং হি পামেল্লকী ঈশম চাইবা ৱাকয়ৈ ঝল্লাং পামশাবা কোলৌ মিংবু চুনেং”। (চৈথারোল কুস্মাবা)

ঙসি মুজিয়মদা নৌনা শেমজীল্লগা থিল্লিবা হি অসি শ্রীযুৎ মহারাজ সাব চুড়াচন্দগী “পামেল্লকী ঈশম চাইবা” হায়বা হীয়াং হিবেন অদুমকনি। মমিং অসি মহারাজ চুড়াচন্দগী ফন্সাল মিংলেন ‘তুবী ঈশম খৌবা’ হায়বা অসিদগী লৌদনা থোনখিবনি।

## অহানবা হীয়াং হিরেন শাবা হৌদোকখিবা :

লুৱাংশিংনা ইহান হান্না মনিপুৰদা হি শাবা হৌদোকখিবনি। ঋষ্টগী তৱেংশুবা শতাব্দীদা লুৱাং নিংথৌ পুন্সিবনা পানবা মতমদা হীয়াং হিরেন শাবা হৌখি। লুৱাং নিংথৌ পুন্সিবা লুৱাং শলাইগী নিংথৌ অমনি অমসুং মহাক্সা মনিপুৰগী নোংচুপ চাংশাংদা লৈবা লোইজিংগী (মকুবি চাং হায়নসু খঙনৈ) কংলা হৈতুপপোক হায়বা মফমদা পাল্লমই। হীয়াং হিরেন শাখিবগী ৱাবী অসি ‘হিজিং-হিবাউ’ অমসুং ‘হিরেল’ কৌবা মৈতৈগী অরিবা পুয়াশিংদা মবীক চুমা ইরি।

লুৱাং নিংথৌ পুন্সিবনা নোংমা সিংদা তুৱেল মপালদা কোয়থোক্সমই। নোংজু থা ওইবা মবল্লা তুৱেল ইহৌৱজুনা চাংজৌ পানা চেল্লমই মবম অসিনা মহাক্সা তুৱেল অদু লানবা ঙল্লমদে। মতমদুদা - মঙোন্দা য়াল্লা ঙক্সা থোকপা দৃশ্য অমা উৱমই। লাংবন কৌজেং চোংবিচা (ফন-ফন চোংবা কৌজেং মচা অমা) মচীন্দা খীকলোই (চৱোং মখল অমা) অকংবা অমা চীক্সগা, ঈচেল কল্লবা পাক্সবা তুৱেল অদু ইৱাই-লায়না লান্হোকখিৱমই। দৃশ্য অসিনা লুৱাং নিংথৌ পুন্সিবগী থম্মোইদা

অকনবা ইথিন অমা ফাওহনখি। মতীকচানা চাউবা অকংবা উ অমগী মতেংনা তাইবং মীসু তুরেল অসি ইরায় লায়না লাহোকপা ঙমগনি হায়বা রাখল্লোন অসিনি।

নিংথৌনা কোনুংদা হল্লকলে; অঙম-অথৌ তান্নরে। মাগী মনাই, নুংবান রাংমীংখু থুংহৈবা - অমসুং লুরাং রাংমনাউ শিনহৈবা অনিদা হি শাবা যাবা মতীকচানা চাউবা উনিংথৌ থিরুনবা খৌদাং শিন্নরমই। মখুভা শীংজং পায়দুনা মীয়াম হৌনা নোংচুপ চীংশাং থুংনা উ থিরপদা কৌবা ইঙেলচীংদা চপচাবা উনিংথৌ অমা থেংনখি। উ অদু যাল্লগা মফম অদুদা হি শাবমই অমসুং মদুনা মনিপুরগী অহানবা হীয়াং হিরেননি। তলা পামেল রাংথৌইবা উনিংথৌ অদু মতৌ করম্মা যানখিবা, যাল্লবা মতুংদা, উ অদু চিংবা যাদদুনা লৈববা মতমদা, মতৌ কবল্লা চিংলকপা... অসিনচিংবা বারী অসি হিজিং-হিরাউ হায়বা পুয়া অদুদা কুপ্লা ইদুনা থল্লমই। হিজিং-হিরাউদা ইরি - হীয়াং হিরেন অদু শাবা লোইরবদা, লুরাং নিংথৌ পুন্সিবনা হি অদুদা কনাবু ইহান-হান্না তোংহনসিগে হায়না থল্লরমই। মমৈথংদা,



হীয়াং হিরেন্দা থেংলিবা  
শঙাই মকোক

-ফোটো : অইবা

মাগী ময়ান্সা পুদাংকোক্ খুংকোইবনা ওনখিবা শঙাইগী মকোক্ অকংবা অদুবু, ময়ান্সা মকনি শক্কা, হীয়াং হিরেনদা তোংহনখি। শঙাই হায়বা শা অসি পুদাংকোকনা ওনখিবগী শমলপ্লা বারিদি - নোংমা পুদাংকোকনা মখুভা শঙাই (পয়া শিনবা, মখোক শাংবা অথৌবা থাঙ-অতেনবা মখল অমনি) অমা পায়দুনা শুমাঙদা পয়া শিদ্দনা লৈরিঙৈদা মাগী নুপীনা পাঙদবা নুপানি হায়না থীনা চৈবদা ইকায়মনশ্রদুনা পায়রিবা শঙাই অদুনা মথল্লা মশাগী মঙক ককথৎতুনা শিজরমই অমসুং শঙাই ওন্দুনা



চেনখিরমই। পুদাংকোক্কা ওনবা শঙাই অদুনা শিরবা মতমদা, মাগী মকোক অদু নিংখৌনা লৌশীন্দুনা থমখি। মদুগী শঙাই মকোক অকংবা অদুমকনি লুৰাং নিংখৌ পুন্নিবনা হীয়াং-হিরেনগী হীরুদা থেতুনা হীয়াং তান্নখিবা।

হীয়াং-হিরেনগী মকোক্কা থেংলীবা শা অসি সাধরন প্রজাশিংনা মুন্না খঙদবদগী, ‘চিংলাই মকোক’ হায়না অদুম কৌনশ্বে। ইংরেজী হৈবা ‘পণ্ডিত’ খরনা অমুক ‘দ্রেগোন’ হায়নসু ইবা থেংনৈ। তশেংবদি অনিমক অমত্তা চুমদবা ঙাক্তনি। অচুম্বদি, থেংলিবসি শঙাই মকোক্কা শক্তমনি। পুয়াগী বারি মথক্তা শমল্লনা পঞ্জশ্বে। ‘চিংলাই’ কৌবা শাসু লৈতে। মনিপুরগী ইতিহাসদা ‘দ্রেগোন’ গী রাখল্লোল লামশিল্লুবা অসি য়াম্মা চুনদবা খোঙথাং অমনি। কংলা শাবুসু ‘দ্রেগোন’ হীয়াং-হিরেনগী মকোকপুসু ‘দ্রেগোন’ হায়বসি সাহেবশিংনা (ব্টিশগী আইবশিংনা) পোৎশক অসি করিনো মুন্না খঙদবদগী পঙহায় হায়জিল্লম্বনি। তুংদা লাক্কদবা চারোলগীদমক্ রেকোর্দ চুম্মা থল্লম্বা তঙায়ফদে।

### খায়দগী অহানবা হীয়াং তান্নখিবা :

পুয়াগী মতুংইন্না মৈত্রবাক্তা ইহান-হান্না লৈবাক হৌনা হীয়াং তান্নখিবা অসি লুৰাংলৈ তুরেলদনি; লুৰাংশিংনা শীনবা কুন্মৈনি। মতম অদুদগী হৌরদুনা অসুম চখরকপনা মনিপুরগী নীংখৌশিংগী হীয়াং-হিরেন শাবা মতমদা মচি অনি লোঙবা শঙাই মকোক্কা লৈতেংদুনা লাকখি। হীয়াং হিরেনগী হিনাওগী শরক্তনা খুমন ক্বাকপা লৈতোমপান্সগী মকোক থেংলী। মসিগী মরমদি - মৈতৈ নিংখৌ থরান থাবগী মতমদা (১১৯৫-১২৩১ ইং) থোকখিবা ইতিহাসিক ওইবা খৌদোক অমগা মরী লৈনৈ। ‘থরান থাবা হিরাল’ কৌবা পুয়াদা অসুম্মা ইরি:- মৈতৈ নিংখৌ থরান থাবনা পানবা মতমদা মৈতৈশিংগা খুমনশিংগা য়েংখিনবা হৌরকই। থরানথাবনা


২ তুবেল অসি নোংচুপলোমগী লুৰাংগী লমদগী লমদেং ফাওদুনা চেল্লুগা ইবোইশেলদা নম্বল তুবেলদা ভাই। তুবেলগী ইতিহাস ইরোং অসি অশেংবা তাঁখনি হায়না মীযাম্মা ঙসিফাওবা ঙকপুবি।

মাগী মচানুপী কায়নৌ চীংখৈথানবীবু, খুমন নিংখৌদা থাজরমই-লৈবাক  
 অনিগী মরক্তা অফবা মরী থল্লবা থৌরাং অমা ওইনা। অদুবু থোইনা কান্নবা  
 লৈখিদে; অহোয়নদুম খুমনশিংনা মৈতৈ নিংখৌবু হাংনবা থৌরাং  
 তৌরমই। লোনা রা তান্নরবা মতুংদা, খুমন নিংখৌনা মৈতৈ নিংখৌ  
 থরানথাবদা হৈরেম খুঞ্জানশিংনা য়াম্মা ওং-নৈবা তৌরে, মথোয়গী মথক্তা  
 লান্দাবীযু অমসুং লান ওমদুনা হল্লকপা মতমদা খুমনগী লমদা পোখাদুনা  
 মতম খরা লৈবিযু হায়জরমই। তৌইগুন্সুং মনুংদা লোনা-মৈতৈশিংনা হৈরেম  
 খুঞ্জান্দগী হল্লকপদা, খুমনশিংনা লুমদুনা লৈরগা মথোয়গী মথক্তা লান্দাদুনা  
 মৈতৈশিংবু হাংনবা শরৌ শীল্লমই। মৈতৈশিংনা হৈরেন খুঞ্জানবু ওমদুনা  
 হল্লকপদা খুমনগী লম যৌশিল্লকপদা-থরানথাবগী মচানুপী, খুমন  
 নিংখৌগী তালায়না মৈতৈশিংদা চেনস্তো হায়দুনা মখুং খৎতুনা ঈঙ্গিং  
 তৌরমই। ঈঙ্গিং ফংবদা মৈতৈশিংনা খোঙলৈ থুনা হি মমায় ওন্দুনা খুমন  
 লমদমগী ময়ুম মায়কৈ পাংলমই। তৌইগুন্সুং মাঙজৌননা শীল্লথ্রবা লাল্লোং  
 অমগী মতুং ইনা, খুমনগী অথৌবা ক্বাকপা লৈতোমপাস্থনা থরানথাবগী  
 হীয়াং অদুগী হীক পায়দুনা হি ফারমই। মৈতৈগী অথৌবা তাউরিয়া এলাংবনা  
 ক্বাকপনা তৌরিবদু উরদুনা, মহাকপু হি মথক্তা চিংখৎলগা মখুত্তা পায়রিবা  
 নৌ অদুনা মঙক কজুনা হাংলম্মী। অদুগী তুংদা ক্বাকপগী অককপা মকোক  
 অদু হি মায়দা থেংলগা, মৈতৈনা খুমনবু মায়থীবা পীরে হায়বা উংপা ওইনা,  
 হি হোল্লগা লাল্লমই; মরৈবাক মৈতৈ লমদম পাংলকথি।

মৈতৈগী ইতিহাসগী থৌদোক অসি নীংশিংনবা মশক ওইনা,  
 হীয়াং হিরেনগী হিনাউদা মী মকোক অমা উনা শারগা থেংপা অসি মতুংদা  
 চংনদুনা লাকথি। মতৌ অসুন্না হীয়াং হিরেন অমা শাবদা তঙাইফদনা  
 যাওগদবসি হিগী হীকদা শঙাইগী মকোক অমসুং হিনাউদা খুমন ক্বাকপগী  
 মহৎশিন্দুনা, উনা শাবা মী মকোক অমা থেংপা অসিনি।

## হীয়াং হিরেন করিনো ?

থায়না মমাংগুদা মনিপুরগী মফম অমদগী অমদা চৎনবা অমসুং পোৎচৈ পুথোক পুশিন তৌনবা লম্বী লৈরমদে; ঈশিং লম্বীদা হি তোংদুনা চৎপা/ পুবা নন্তনা অতৈ পাস্শৈ লৈতে। মরম অসিনা হি অমগী কান্নবা থাদুনা লোইবা নাইদে। লানগী মতমদসু হিনা অচৌবা থৌদাং লৌরমই। মোইরাং অমসুং খুম্নশিংনা লোক্তাক মপান্দা খুন্দাবা মরম্মা হি হোনবা য়াম্মা হৈরমই অমসুং ঈশিংগী লাল মতমদা মখোয়না মৈতৈশিংবু তন্তনা মায়থীবা পীরমই। মরম অসিনা মৈতৈশিংসু হি শীজীন্নবা খুংলোয়নবা, হীয়াং তান্নবা অসি শান্নবা মখল অমা অমসুং হৈশিংবা তান্নবা অমা ওইনা পৃক্ৰিং থৌগৎলমই। অসিগী মথক্তা, মৈতৈশিংনা হীয়াং হিরেন অসি ধর্ম্মগা মরী লৈনবা থৌরম কয়াদা শীজীন্নরমই হায়বসি ‘থাবোই নোংখাইরোন’ অমসুং




লোক্তাক্তা পাখংবা ওন্দুনা লুপুনা লৈরিবা  
মহারাজ গরিবনিরাজগী হীয়াং হিরেন।

‘চেংলৈরোম্চিংবা’ অবিবা পুয়াশিংদগী খঙবা ওমই। মৈতৈ নীংথৌশিংনা হীয়াং হিরেন তোংদুনা হীয়াংগৈ কুন্সাবা অমসুং লাংবন লাইশা তানবা হায়বা কুন্সৈ কয়া পাংথোকুরমই। নীংথৌনা হীয়াং কুন্সৈ তৌদুনা লৈবাকী খুঞ্জাউ লৈচাওনবা চহি খুদিংগী হীয়াংগৈ অমসুং লাংবন থাদা হীয়াং তান্নরমই।

মৈতৈশিংগী থাজবা মতুং ইন্না, মহারাজ গরিবনিরাজগী সনা

খুনেং হীয়াং হিরেন অদুনা তাওদিং স্না পাখংবা ঈশম চাইবা হিরেন হায়বা পাখংবগী শাইওন লৌরগা কারাং লোক্তাক কফুং ইরেন্দা তুবি পাখংবা চিংলাই পাখংবগা তিন্নদুনা, তাওদিং স্না পাখংবা ইশম চাইবা হিরেন স্না কৌদুনা হৌজিক ফাওবা লোক্তাকী কারাং চিংলক্তা লৈবনি। শমলপ্লা রাবীদা - গরিবনিরাজ নিংথৌগী সনা খুংনেং হিনি। পিশুম চিংদা হৌবা লৌয়ান্না লৈনা শাবা হিয়াং হিরেমি। পিশুম চিংয়া, মোংবা কংলা য়াথোকফম ইরেন মপান্দা হৌবা উনা হীয়াং হিরেন শাবনি। থাঙ্গ করাং চিং যৌরুংবগা হিগারকপদা হিয়াংথাং যৌরগা কোনুং যৌবা য়াদ্রে, চরাং শগুপ শাইরুদুনা তন্না করাং লোক্তাক কফুং ইরেন্দা তুবি পাখংবা চিংলাই পাখংবগা তিন্নদুনা লোক্তাক ইরোংনুংদা লুপুনা লৈখি'।

হীয়াং হিবেনবু মৈতৈশিংনা পাখংবমক্লি হায়না লুনা খল্লি; ইবাংনৈ। হীয়াং তান্নবা হৌদ্রিঙৈ মমাঙদা মাইবা মাইবীনা হীয়াং হিরেন অদুগী মমাঙদা ইবাং পুজা তৌদুনা পাখংবগী শক্তি চেমবা লাইবোন কয়া




লোক্তাক্তা লুপুনা লৈরিবা মহারাজ  
গরিবনিরাজগী স্না খোঙনেং হি'

শোল্লি। হীয়াং তান্নবা লৌরগা হিজগাংদা থম্মা মতমদসু লাইনীং লাইশোনগা লোয়ননা য়াম্মা কিনা লুনা থমই - হীয়াং - হিবেন নঙনা ঈংনা

চীক্লা হীজগাংদা চহি চূপ্লা পোখাদুনা লৈবগুম লৈবাক অসি ঈংনা চীক্লা পানবা ওইহনবীষু হায়না থৌনিজৈ। মরম অসিনা হীয়াং হায়বসি অচম্বা হি নভে; মৈতৈশিংনা মসিবু লাইমক্লি খন্না কিনি। মৈতৈশিংগী থাজবা মতুং ইন্না-নোংচুদবা মরম্বা কুম কাংবা মতমদা হীয়াং হিরেন থাঙ্গপাত্তা থাদরবদি নোং চুগনি হায়না থাজনৈ। (সোস : মনিপুর ষ্টেট ম্যুজিয়মনা ফোংবা ‘হীয়াং হিরেন’)

মৈতৈশিংনা থাজনবা বারী লৈ, গারিবনিরাজ স্না খুংনেংহি তোংলোংগুম্বা হি মতৈ-মনাউ হি অনি লোক্তাক খোংজিন্দা হৌজিক ইকা-ইকুম শান্দনা লৈরিএ। গারিবনিরাজ শামশাই খুরাই লাকপনা নোঙ্গাখবা মতুংদা স্না কোনুং হিজগাংদগী লোক্তাক খোংজিন য়ৌনা মতোমতা কুমথখিদনা হৌজিক ফাওবা লৈরিএ।

অঙকপনি, মৈতৈশিংনা হীয়াং-হিরেনবু লুনা খঞ্জবা অসিদি।



খুম্ন নিংথৌগী হীয়াং

মতমগী মতুংইন্না হীয়াং-হিরেন পুম্বা পাখংবগী শকলোন লৌরকথি। ঐথোয়গী থাজবা মতুংইন্না হীয়াং হিরেন কয়া লাইওইদুনা লোক্তাক্তা লুপুনা লৈরি। (শলাই শকোক পুরান)

পাখংবনা মনিপুরগী নিংথৌরেন পিগে হায়দুনা শলাই ৭কী নিংথৌশিংদা নোংমদা জীব ৫ পীষু হায়রুবদা ওমদ্রবদা খুম্ন নিংথৌদা

হায়রুবদা খুমন নিংথৌনা থৌওইদনা তৌরকপদা পাখংবনা শাউদুনা তেরা মরুবু পান্নি হায়না পিজদুনা ঙাওরদুনা হীয়াং হিরেন তোংদুনা খুমন নিংথৌ কারকপদা নোংপোক চিংদা য়ৈশিন্দুনা হিনা নুং ওইথে মশানা শিথে। হৈপোক চিংয়া তময়াদা বাকয়ৈ হিরাওখোল তানৈএ। চংলি শান্নৈএ খুমন পোকপনি। খুমন নিংথৌগী নুংগী হিনি খংও। লোক্তাক হিগারকপনা হিয়াংথাং মমাংগী হৈপোক চিংদা হিথাংখিএ। হৌজিক ফাওবা খুমনগী নুংনি উপতুনা লৈরিএ চিংয়া নোংপোক থংবদা-উনরগা লাইচুইএ<sup>৪</sup>।

হীয়াং তান্নবা হায়বা অসিনা মৈতৈশিংগী স্বায়দগী চাউবা মীয়াম তিনবা অমসুং মীয়াম্মা পান্নবা কুন্মৈ অমা ওইরমই। হীয়াং তান্নবসি তুরেনদা তান্নদে নীংথৌনা মাগী কোংগী অকোয়বদা থাঙ্গপাং চাউনা তৌদুনা হীয়াং তান্ননবা শেল্লমই। হীয়াংদা তিনবা মীয়াম অমসুং মীয়ামগী ইরাং অঙকপনি। করি অমুক হায়গনি হীয়াং তান্নবা হায়বা কুন্মৈ অসিদগী মনিপুরী সাহিত্যদা অনৌবা ব্রাহ্মৈ কয়া, প্রমান-পাষ্ট্র কয়া শীজীন্নবা হৌরকখি। খুদম ওইনা - মতাং চাদনা মী অমনা শম্মদবা ব্রা অমা ঙাংলকপদা ‘হীয়াং তান্নরিঙৈদা তুন্নাগী শেল থৌবা’ হায়না প্রমান তৌনৈ। মতৌ অদুগুম্মা মী য়াম্মা তিনবা কুন্মৈবু ‘হীয়াং কুন্মৈদু’ মঙায়রে। হীয়াংদা তিনবা মীয়াম অসি মনিপুরগী লৈজবা মী পুন্না লোইনা থোরজুনা হীয়াং য়েংবগুম্মা তৌই। মরম অসিদগী ‘মী অসি হীয়াংদা ফাওবা উদ্রি’ হায়বা প্রমান অসি মৈতৈরোলগী সাহিত্যদা থোরকখি মরমদি হীয়াংদদি মী পুন্মক লোইনা অমগা-অমগা উন্নবগী তাঞ্জা ফংই। হীয়াং নুমিত্তা উদ্রবা মী অদুদি স্বাইগী মীওই ওইরম্মরৌই নত্রগা অমুক্তা উদ্রি হায়বগী অর্থনি। হীয়াং তান্নবদগী মৈতৈগী থাবান্দা হিয়াংগৈ হায়বা ব্রাহ্মৈ অসি থোরকখি মরমদি হীয়াংগৈ থা অসিদা, চহি খুদিংগী হীয়াং তান্নবগী কুন্মৈ পাঙথোকই।



## কংলা


ভারতগী প্রধান মন্ত্রীনা নভেম্বর ২০০৪ ইংদা মনিপুরদা লাক্তুনা চহি ১০০ হেন্না মতমশাংনা আসাম রাইফলগী মখুত্তা লৈকরবা ইতিহাসিক ওইরবা মনিপুরগী কংলাবু, প্রজাদা খুংশিন্নবিরমই। মহাক্সা শিন্নরশ্বা কংলাগী লমদি শুপ্রগী একর ২৩৬.৮৪ খক্তনি। তৌইগুম্বসুং বৃটিসশিংনা কংলা চঙদ্রিঙৈ মমাঙদদি কংলাগী পাকচাউবসি মাইল ৪ না কোয়বা ওইরমই। প্রধান মন্ত্রীনা শিন্নরশ্বা একর ২৩৬.৮৪ অসিদি ফোর আসাম রাইফলগী সিমানা হায়বনা চুনগনি। মসিবু কংলাগী ওমথৈনি হায়রবদি তুংদা লাক্কদবা চারোলনা লান্না লৌখিবা যাবগী অকিবা লৈরে অমসুং অশেংবা রেকোর্দশিং মীমাঙদা নৌহৌননা উংপা মথৌ তারে।

এংলো-মনিপুর বার ১৮৯১দা ইংরেজশিংনা মায় পাক্তুনা, এপ্রিল ২৭দা কংলা চঙখি। মনীং তন্ম্বা মনিপুরগী পাখংবগী পায়ল-য়েকপা ফিরালদু চিংথরগা, বৃটিশগী ইউনিয়ন জেক পাইবা হৌখি। ইংরেজ



অফিসার মণ্ডা শা মমাঙদা মৈতৈশিংনা মঙক কতুনা হাংখিবগী মলোম অমা মপূক্তা ফুল্লগা মায়থীরবা মৈতৈশিংগী মথক্তা বৃটিশিংনা পুনিতিব ফাইন তৌবমই। নিংথৌগী পুৰ্কে লনগৈদা ফাইন অসি পীনিংঙাই মতীক চাবা শেল লৈতবদগী, মনিপুর সনা কোনুংগী মাল-চাং পুন্স্বা নিলাম তৌদুনা যোল্লমই। নিলাম তৌখিবা পোং ময়ামগী মনুংদা - শ্রীগোবিন্দগী মন্দিরদা কৃপ্পন্বা তবোদ্বী সনা মপাক অমসুং মন্দিরদা থারম্বা জয়পুৰগী মাৰ্বল (নুংঙৌ মপাক) ময়াম অদু ফক্তোৰুগা ইংশোক ১৮৯৭, হিয়াংজৈগী ২১নি পানবা নিংথৌকাবা নুমিঙা নিলাম তৌদুনা যোনাখি (চৈথারোল কুন্স্বা)। মাৰ্বল মপাকশিং অদু চন্দ্রকিৰ্ত্তি মহাৰাজগী সনা হাকতত্তা, জয়পুৰদগী পুৰুৰুগা, তোংজৈ মবীলদা কোকথোংদা মনিপুর যৌশিল্লকখিবনি। (নিলাম অদুদা বাবু ৰামলাল পালনা জয়পুৰ মাৰ্বলশিং অমসুং সনা তবোদ্বী মপাক মৈথে নিলাম ওকখি। ওসি কৈশামথোংদা লৈরিবা ৰামলাল পালগী মন্দিরসিদা কুপ্লিবা সনা মপাকশিং অমসুং থাৰিবা নুঙৌ মপাকশিং অসি বৃটিশ সরকারদগী নিলামদা ওকহৌবনি)।

মসিনসু লোইদ্রি। মায়থীরবা মৈতৈগী মথক্তা বৃটিশিংনা পীখিবা দণ্ডি। মতমশাংনা মৈতৈ জাতি অসি তোহুনা লৈহন্নবা অমসুং মপুৰ্জিঙদা অকিবা পোকহন্নবা অমসুং সাম্রাজ্যবাদীগী মঙক কনবা কা-হেনবা শক্তি




থুগাইৰবা কংলাগী চেকপলগী শৰুক খৰা  
ফোটো : অইবা

ফুদোক্ৰবা খৌৰাং ওইনা, বড়লাটকী (ভাইসরোই) হুকুম লাকখি: কংলাগী শৰুক খৰা থুগাইদুনা মাঙহল্ল (Destroy part of the Palace) হায়না। কংলা হায়বদি কোনুংবু খঙনৈ - মোইৰাং কংলা, খুমন



কংলা, মৈতৈ কংলা.... অসিনচিংবা। হুকুম অদুগী মতুংইন্না কংলাগী অকোয়বদা খারম্বা চেকপন পূম্বা থুগাইদুনা মাঙহনখি; কংলাগী শরুক পিশক-পীক্লা থমখি। কংলা মনুংদা লৈরম্বা ফুরা দলাল কয়াসু থুগাইখি তৌইগুম্বসুং শ্রীগোবিন্দগী মন্দিরদি থুগাইখিদে। মসিগী য়াম্মা নুঙাইবা মরম অমা লৈরি; মন্দিরনি হাযবগী থুগাইদবা নঙে। বৃটিশশিংনা মন্দির অসি লাইব্রেরী ওইরবোই নীংলমই মরমদি মন্দির মনুংদা হিন্দু ধর্মগী মরি লৈনবা বেদ-বেদান্ত, শ্রীমদ ভাগবত নচিংবা লাইরিক ময়াম অমা লৈবা উবদগী মথোয়না শঙ্ অদু লাইব্রেরী ওইববোই নীংখি। বৃটিশগী বেকোর্দ মতুং ইন্না - শঙ্ অতৈ লোইনা থুগাইবগা লাইব্রেরী ওইরবোই নীংদুনা, শ্রীগোবিন্দগী মন্দিরদি থুগাইখিদে। মসিমক বৃটিশশিংনা লাইবিক অমসুং লাইব্রেরীবু লুনা নুংশিনা খনবগে হাযবদুগী লাববা খুদমনি অমসুং মথোয়গী লমচং অসি লাইব্রেরী মৈ থাবা গুম্বা মৈতৈশিংদুনা তমজনিংঙাই মশক ওই।



কংলাদা লৈরিবা গোবিন্দগী মন্দির

ফোটো : অইবা

মতমদুদা কংলাগী শক্তমদি বৃটিশগী রেকোর্দ মতুংইন্না, চেকপনা মায়কৈ মবি পুমকোয়-কোয়শীল্লমই অমসুং নাকল অমমমগী অশাংবনা মাইল অমমমনি। মদুগী অকোয়বদনা অমুক থাঙ্গপাং তৌদুনা থল্লমই। "The Pat or enclosure consists of a masonry wall enclosing a square of a mile on each side"(Gazetecr of Manipur by Capt. Dun) মতমদুগী কংলাগী গুমথৈ কদাই যৌরম্বগে হাযবদু হঙ্গংনা অমুক্তং য়েংসি; নোচুপ থোঙ্, হৌজিক গাক্কী মেমোবিয়েল হোলগী মাযোক্লবদা লৈরিবা, অসিদগী মখা পাংনা নিত্যাইপাং চুথেক্

ফাওবা চৎলগা অমুক নোংপোক পাংনা হাইগৎখিদুনা ইম্ফাল তুরেল (শঞ্জনথোং) লাল্লগা অসুম-অসুম অফিসার কোলোনিগী মমাঙ চুড়াচান্দ হায়স্কুল অমসুং অফিসার কোলোনিগী মমাঙ চৎখিবনা রাজা ডুম্বা হায়স্কুল অমসুং নান্দম চুথেকী মনাক যৌবমই। নোংমৈবুংদগী কংলাগী বাউন্দরী অদুনা অরাং পাংনা অমুক হাইগৎখিবনা খুবাই সোইবম লৈকায়গী মনীং, হৌজিক কৌনা হৌরিবা অকুংপা থাঙ্গপাং মরিলদু লাল্লগা লাকপনা মিনুথোং হাট্টা যৌরগা অমুক মমায নোংচুপ ওন্দুনা লাকপনা ইম্ফাল তুরেল অমসুং কেত্রু পাং লাল্লগা হৌজিক পিঃদরিউঃদিঃ মমাঙ যৌরকখি। মফমদুদা থেকচিন্দুনা মমায মথা পাংনা লাকপনা নোংচুপ থোঙ যৌবা ফাওবসি কংলাগী ওমথে ওইরমই। অকোয়বদা তৌরম্বা থাঙ্গপাং লৈরম্বগী খুদম ওসি ফাওবা মীয়ালা উবা ফংলি। চেকপনদি থুগাইত্রে অদুবু চেকপন খারমই হায়বগী চপচাবা প্রমান ফংনবা, ইংশোক ১৯৯০দা, ওসি মিনুংথোংগী মুশ্লিম ব্রার সীমিত্রি লৈরিবা অসিগী শম্বল ময়াদা লৈপাক তৌদুনা (excavation) য়েংবদা, চেকপনগী ফাউন্ডেশন লৈরম্বা থেংনখি।

কংলাগী চেকপন থুগাইত্রেবা তুংদদি অহাওবা মফমশিং পুম্মক অদু ওসিদি লোইনা মী তাশিনত্রে। অরিবা থাঙ্গপাংকী খোংলমদা ফুনজিল্লগা লম খোপ্লা হৌনত্রে। মনিপুরগী কংলাগী অবিবা শক্তম হঞ্জিনহনসি হায়রবদি মহৌশানা লৈজরম্বা ওমথে অদুমক্ অথুবা মতমদা চেকপন খাজিল্লগা অকোয়বগী থাঙ্গপাং অদু অমুক হন্না তৌথোভুনা থম্বনা-ইতিহসগী শক্তম কনবগী অচুম্বা খোঙথাং ওইগনি।

## কংলাগী য়েহৌঙৈগী শক্তম : নুংজেং

ইতিহাসকী অঙনবা মতম, খৃষ্টনা পোক্ত্রিঙৈ চহি লীশিং অনিগী মমাঙদা কংলানা লৈরিবা মফম অসি চীংনি - পুরুম খোঙনেম চীং



নুংজেং পুত্রিগী হৌজিক ওইরিবা শক্তম।

কৌরমই। ‘খোঙনেম’  
হায়না কৌরম্নিবসিগী  
মরমদি পঙরাং-রাংদবা  
চীং ওইরম্বা তাই।  
কংলৈপাক অসি  
ঈশিংনা চোন্না

লৈরম্বদগী ইহান-হান্না

ফোটো : অইবা কংবা মফমনি হায়দনা

কংলা হায়না কৌখি। কংলাগী অতোপ্পা মমিংশিংদি কংলৈ ময়াই সুপতোং  
পাল, চাইবী পুং, চাইবী খুলতা পৃং নত্রগা লাংকোই শারোক পৃং হায়নসু  
কৌই।

কংলাগী ঙুমথৈনুংদা লৈখিবা লাইফম ময়াম অসিগী মনুংদা  
থোইদোক্কা শীংথানীংঙাই ওইবদি নুংজেং হায়রিবা লাইফম অসিনি হায়না  
লৌবা যাই। অরিবা পুয়াশিংদা নুংজেং পাং হায়না ইরমই; পুত্রি কৌবসিদি  
অথেঙ্‌বা মতমদনি। পাং অসিনা মতমগী মতুং ইন্না পীকশল্লকপদগী নুংজেং  
পুত্রি হায়না খঙনত্রে। পাখংবনা নুংজেং মনুংদা লৈ হায়না মৈতৈশিংনা  
চেংনা থাজনবগী মবম্বা, লাইফম অসিবু থোইদোক্কা অশেংবা অমসুং মতিক  
ময়াই লৈবনি হায়না লৌনরি। কংলাদা মনিপূবগী কোনুং ওইরিঙৈ মতমদা  
পাখংবগী লাইশংদি নুংজেং মনাক্তা লৈরমই। চপচাবা মফম মক্তি খঙবা  
ঙমদরে, তৌইগুম্বসুং বৃটিশিংগী রেকোর্দ মতুংইন্না কংলা শাদগী নুংজেং  
লোমদা গজ ৪০ চংলগা পাখঙবগী ফুরা লৈবমই হায়না ইদুনা থল্লমই।  
য়েহৌঙৈগী মতমদা নুংজেং অসি পাং অমা ওইনা লৈরমই। চীংগী মনাক্তা  
পাং লৈবা হায়বসি হৌনশানি। কংলাগী চীংশাংনাপোম ৭(তরেং)তগী  
ঈরম তবেং খোংলম ৯ (মাপল)চেহুরমই হায়না পুয়াদা ইরি; খাখোং,

লাইখোং, মরাঙ খোং, লিলহাখোং, ফিশুখোং, চরোইখোং অমসুং  
 যাস্বীখোং কৌই। খোংশিং অসিগী ঈশিংনা নুংজেং পাংত্তা তারমই।  
 কংলাদগী চেস্তরকপা খোংলম মবীন অমদি হৌজিক ইম্ফাল জেলগী  
 নোংচুপ্তগী চেস্তরকপনা কৈশামখোং, লাইশোম লৈরক-অহৈবম লৈরক  
 অসিগী ময়াইদা চেস্তরকপনা মথং-মথং রাইশেল মরিলগা শম্মখিদুনা -  
 লোক্তাক যৌখিরমই। ওসিদি খোং অসিগী ঈচেল নম্বুল তুরেলনা থৎত্রে।  
 তৌইগুম্বসুং নম্বুল তুরেলনা ওসি কৈশামপাং, কৈশামখোং, চিংঙা পিশুম  
 চিংখোংদা ঙাথু-থেংথুদুনা চেস্তরবসি মমাঙঙৈগী মতমদা মফম অসিদা  
 চেস্তরনা নত্তে-কাইনথঙদা তৌবা খুংশেমগী তুরেল খোংলমনি। কংলাগা  
 নক্সবা ঈশিং লম্বী অমগী তঙাইফদবা অমা লৈবকপদগী, নম্বুল তুরেল  
 অসি তাকয়েলদগী কংলাগী মনাক, হৌজিকি খোং নম্বোনবী অসি তানা  
 থৈরকপনি। ওসিসু মীয়ায়্মা খোং নম্বোনবী মথক্তা লেপ্পগা মাংওন মথা  
 পাংনা য়েংখিবা মতমদা নম্বুল তুরেল অসি থৌরি লীশাং তাবগুম্বা চুমদ্রিংনা  
 চেনবা উবিগনি। খুংশেমগী খোংলমনি হায়বদুক ময়েক লানা পুক্রিংদা  
 শোয়দনা ফাওগনি। নম্বুল তুরেলনা মতৌঅসুম্মা চংথোক চংশিনগী  
 য়াম্মা মরু ওইবা ঈশিং-লম্বী ওইদুনা লাকখি। চাউর-চাউরবা হি কয়ানা  
 নম্বুলদা হোস্তরগা ময়াং ইম্ফালদা তাদুনা লোক্তাক যৌরমই; মোইরাং  
 ফাওবা চংলমই। অমুক ময়াং ইম্ফাল লোমদগী শীংঙুং, ই অমসুং চফু  
 নচিংবা ললোনপোং কয়ানা হিমাং চোন্না হাপ্পবা হিজাও কয়া ইম্ফালগী  
 স্বাইরম্বন্দ কৈথেল যৌনা লাক্সমই; কুইদ্রি। ওসিদি অদুগুম্বা শক্তম অদু  
 পুম্মাঙ মাঙত্রে।

কংলানা ময়ায়দা চিং ওইনা লৈরগা অকোয়বা অসি পাংকী-

পাৎ ঙাক্তা লৈরমই - নুংজেং পাৎ, কেত্রুপাৎ, পোরোমপাৎ, হীচম যাইচম  
 পাৎ, যারল পাৎ, সনাপাৎ, তাকয়েল পাৎ, লম্বেফল পাৎ, লাইরেন পাৎ,  
 অকাম পাৎ, কৈশামপাৎ, উফোঙ পাৎ, (হৌজিক্কী কৈশামথোং)..  
 অসিনচিংবা। চহি ১০০ ফাদ্রিবা বারিনি - কৈশামথোং তোপ লৈরক্তা  
 লৈরিবা পাৎথবী অসি(ঙসিদি মমিংতা ঙাইরে)। উফোং পাৎকা নম্বুলগা  
 শম্লরগা রায়শেল মরীন্দা চেনখিদুনা লোক্তাক যৌবম্বনি। মতমদুদা পাৎথবী  
 অসিদা ঈন চিংবদা শরেং, ঙানোয়, থরাক, খাবক্, পেঙবানচিংবা ঙা  
 লক্লমই হায়না অহল লম্মনশিংনা রাবি তৌবীরমই। মসিনি কংলাগী  
 য়েলহৌঙৈগী শক্তমদি।

পাখংবনা পুত্রি অসিগী লাইজ ঈরোন নুংদা লেঙদনা লৈ  
 থাজনবদগী, নুংজেং অসিনা স্বায়দগী অকবা অসুং মীয়ান্না স্বায়দগী কিনবা  
 লাইফম ওইবি। থাজবা অসি অসুকী মতীক্ হকচীন্না থাজথ্রে - চহি লিশিং  
 কয়া লীশাং-শিংনা মৈতৈশিংগী ঈ অমসুং লুতোংদা চঙথ্রবা থাজবনি।  
 কৈদৌনুংদা মুথংপা ঙল্লবোই। নুংজেং পুত্রি অসি কয়াগী মতীক্ কিনবগে  
 হায়বদুগী খুদম - মাইবা-মাইবী থবা নত্তনা মীচম প্রজা অমত্তনা পুত্রি ময়ায  
 যৌনা কুমদে; কুম্বা ঙুমদে; কিনৈ।কবিনো কিরিবা পোৎ অদু হায়বসু  
 থঙদে-পঙকিদা কি! মসিনি নুংজেংগী মগুন! ঙসি ফাওবা নিংথৌজা  
 শলাইগী অপোকপা খুকম্বদা নুংজেংগী শেংলবা ঈশিং অসি যাওদবা যাদে।  
 লাই হরাউবা মতমদসু, নুংজেংদগী লাই-ঈকৌবগী ঈবাৎ-থৌনিগী হৌনবী  
 পুম্বা পাঙথোকুরি। নুংগী অর্থদি - নুংজেং মনুংদা পাখংবা লৈ থাজবদগীনি।  
 পুত্রি অসিদগী ঈরাৎ থৌনিগীদমক ঈশিং শোকপা তারগসু -মপান্দগী লান্নগা  
 শোকনৈ; কনাসু পুত্রি কুম্বদে।

নিংথৌনা পাখংবা থৌনিবা অমসুং ঈরাং পুজা তৌবা মতমদা নুংজেংদা পাঙথোকুরমই। নিংথৌশিংতনা পাঙথোকপা যাবা, মীচম প্রজা অতৈদি অথিংবা থম্বা, ‘পাখংবা ফুহিং’ লাকপা হায়বা পাখংবা ঈরাংনবা পুজা মখল অমা লৈ। মসিবু পাঙথোকুরবদি অপাম্বা বড় নিজবদা শোয়দনা ফংই হায়না মৈতৈশিংনা চেৎনা খাজনৈ। কনাগুম্বা মীচম প্রজা অমনা লোন্না পাঙথোকুরম্বা থেংনরবদি নিংথৌশৈম্বগী মরান্দা অহকপা দণ্ডি ফংই। ‘ফুহিং’ হায়বদি মৈ ঈক্খিবা চফু অহিংববু খঙনৈ। মাইবশিংনা মীচীক মীরাউখোন তাখিদ্রবা থেঙলবা অহিং নোংযাইদা নুংজেং পুস্ত্রি মযায় তানা চংলগা, ঈশিং-মনুংদা লুপ্পগা, নুংজেংদা লৈবিবা পাখংবা অদুদা ফুহিং কংতুনা ঈরাং পুজা তৌববু ফুহিং লাকপা কৌই। নুংদা মবম অসি লৈবগীদমক্ চফু অহিংবা অসি কৈথেন্দা ফোংনা যোনবা যাদে; নিংথৌগী যাথংনা অথিংবা থমই। লোন্না-লোন্না হ্রান্দুনা পাঙথোকুরবা ঙাকনি। ফুহিং লাকপগা খযোম লাকপগা খেই। খযোমদি পুস্ত্রি মপান্দা লাকপনি। ফুহিং লাকপনা পুস্ত্রি মযায়দা, ঈশিং মনুংদা লুপ্পগা পাঙথোকপা পাখংববু থৌনিজবা ঈরাং পুজা মখল অমনি। নুংজেংদা পাখংবদা ফুহিং লাকপগী থৌরম অসি ইকুই-কুইদনা সার চুড়াচান্দ মহাবাজগী সনা হাক্তক ফাওবা চংথরম্বগী বারোল, চৈথাবোল কুম্বাবদা থেংনৈ।

কংলা অমসুং নুংজেং পাংনা লৈরক্খিবসি চাউরাক্কা চহি কয়ারোম শুরবগে ? ব্রাহং অসিগী পাউখুম ওইনা-চহি লিশিং অনিরোমগী মমাঙদগীনি হায়বদা কায়দে। ঋষ্টনা পোক্ত্রিঙৈ চহি চা কয়গী মমাঙদগী লৈরক্কে হায়বসি মৈতৈগী পুয়াশিংনা শাক্ফিনি। নিংথৌজা শলাইনা পান্দিঙৈ মমাঙদা কংলাদা খাবশিংনা হান্না পাল্লমই। নোংদা লাইরেন

পাখংবনা খাবা নোংজেনবগা লান শোক্ৰবদা খাবনা ওমদুনা পাখংবনা  
 মোইরাংদা চেনখি। মফম অদুদা লৈরিঙৈদা মহাকী নুপী অমা লৌদুনা মচা  
 নুপা অনি পোক্ৰমই। ওসি ফাওবা মহাকী চাবোল-শুরোল মোইরাংদা  
 লৈরি (মথোয়দি মোইবাং ওইজরবশু, নিংখৌজা সলাইগা চারৌ-  
 মৌরৌনবা যাদে) পাখংবনা লাঞ্জেন্দুনা লৈরগা, মফমদুগী মী খোল্লগা অমুক  
 হন্না খাবা নোংজেনবগী মথক্তা কংলাদা লান্দারমই। লান অদুদা মোইবাং  
 নুপা অমনা তেন্না থাদুনা খাবা নোংজেনববু হাংলগা নোংদা লাইরেন  
 পাখংবনা অমুক হন্না কংলাদা নিংখৌ ওইখি। ইতিহাসকারশিংগী মতুং  
 ইন্না পাখংবনা ফম্বাল তোংবা অসি খুষ্টগী চিহ ৩৩ শুবা (খার্তি থ্রী এ: দি:  
 হায়না মীযাম্মা অদু শীজীমত্রে) দনি হায়না লৌনিরি। খাবশিংনা কংলাদা  
 পাল্লম্বদি ৩৩ এ:দি:গী মমাঙদনি। “খাবা সনসেনবগা ঙানবা নহা  
 সনঙাকপগনা শীংনাংনা থোংখোঙ ওই, খীকলোয়না থোংপাক ওইনা-  
 থোং শাইএ। খাবা সোক্চোংবা কংলৈ লৈবাক মপানা, পামেলনা  
 থোংখোঙ ওই তমসু চানেংনা থোংশাই খাবা সনসেনথোং-ও কৌএ”।  
 (তোবৈরোল লম্বুবা)। খাবশিংনা-খাবা নুংজেং ইকোন (নুংজেং পাং)  
 মথক্তা হি তোংদুনা লাল্লমই হায়বা বারোল পুযাদা থেংনৈ।

খাবশিংনা কংলাদা পান্দিঙৈদা নিখৌজাশিংনা মতেক-মতেক  
 ওইনা মতম খরা পানখিরমই। পানখিবশিং পুন্মমক্ লৌইনা পাখংবা কৌই  
 মরমদি পাখংবা হায়বসি মী মমিং নভে - শায়োন ওইনা লৌনরমই।  
 নিংখৌরোল লম্বুবদা ইরি - পাখংবা হায়বসি মরি শুই। কংলাদা স্বায়দগী  
 ইহান হান্না পানখিবা পাখংবদি লৈনুং লোঞ্জা অরিবা কৌই; মহাকী  
 তালোয়না হৈওইনুনি। অনিশুবা পাখংবনা লোলাং পাখংবা হায়না খঙনৈ;

মহাকী তালোয়না যাইবী লৈমনি। অহুমশুবা পাখংবগী মমিংনা তাঙজা  
লিলহা পাখংবা কৌই; মহাকী তালোয়না হঙেই কোন্দেং নূরবীনি।  
মরিশুবা পাখংবদি নোংদা লাইরেন পাখংবা কৌই। মহাক্লা মৈতৈ চনু  
লাইশ্রা (লাইস্মা) পান্নদুনা খুয়োই তোম্প্যাক পোকই। ওসিগী নিংখৌজা  
শলাই অসি মহাকী ধারা-নালানি। মতৌ অসুম্মা শাংলবা কংলাগী  
ইতিহাসগা শাগোন্নদুনা লাক্লবা নুংজেং পাংনি।

নুংজেং পাংপু লাইশ্রা লোংখোন পাং হায়নসু কৌই। মতাংসিদা  
য়ান্না নুংশিপ্রবা লিরবা পুয়াগী বারি অমা লৈপ্রি। ওসি মৈতৈ পুন্নমক্লা নুংজেং  
পুশ্রি হেক উবমজুদা লাইশ্রানা নুংজেং পাংতা লোংখোনবগী পুরারীবু  
খঙহৌদনা নীংশীংহল্লি। কংলৈরোলগা তৎন থানবা যাদনা, মৈনারায়  
তাংনা শম, লাইশ্রানা লোংখোনবগী বারিনা কংলৈ হরাউবগী মপুং ওইবা  
খৌরম ওইদুনা লাক্লি। লাইহরাউবা লোইশিল্লকপদা মাইবীশিংনা  
লোংখোনবগী জগোই অসি নুমিং খুদিং যাওদবা যাদবা, তঙাই ফদবা  
শরুক অমা ওইনা লৈরি। মাইবীশিংনা লায়নীংখৌ লাইরেম্মগী থরাই-  
মিবু লোংনা খোঞ্জিল্লগা নুমিং খুদিং লাইনুংদা পুশিনবগী খৌরম অসি  
তঙাই ফদনা যাওদবা যাদবা শরুক অমনি। পুয়াগী বাবিদি-লাইশ্রানা ফৌ  
ফৌরল্লগা থবক ঈনখাং অতৈ-অতৈ নোম্মা চংখিরমই। পাখংবনা তাঙজা  
লিনগী শক্তম লৌরগা লাইশ্রানা ফৌরম্মা ফৌ অদু ওংলমই। ইবুংঙো মহাভি  
খোইয়ুম লাইগী গুন চেনবা, অতিং মীওইবা, নুংখিল খোইয়ুম লাই  
ওইবনি। লাক্লিবা লিন অদু পাখংবনি হায়বসি লাইশ্রাব পোকপা মপা খাবদি  
খংই। মহাক্লা মশুনুপা খুয়িদা (খুয়োই তোম্প্যাক) ইনশীল্লমই - ‘নমানা  
ফৌরিবা ফৌ অসি লিন অসিনা চাইখাইবে; লিন অসি হাংভোকউ’।



মশুনূপানা তৌ অমনা কনবদা লিন অদু শিরে; কোংলগা, পাখংবনা ওনবা লিন অদু, নুংজেং পাত্তা থাদখিরমই। (পাখংবা ইবাং পুজা তৌবা মতমদা ওসি ফাওবা তৌ যাওদবা যাদে)। মমা হল্লকপদা মচা নীপা খুয়িনা থোকপ্রিবা থৌদোক পূম্বা চিখদনা তল্লমই। অদু তাবদা লাইশ্রানা ‘মাঙলে, মাঙলে, ইমাগী ইবুংঙো; করি মতৌনো তৌরিবসি’ হায়দুনা য়াম্মা পাখংনা মাগী মতারোই ৭ (তরেত) (লাইশ্রাগী হেলোয় ৭ হায়না খঙনৈ - মমিংনা চীংনু, খম্মু, অরৈনু, অহ্মনু, তেংনু তাইনু, তোনথাংনু, থেরে লোংবম চনুনি (নুংলোন অচৌবা) লোয়নরগা পাখংবা থিবা নুংজেং পাত্তা লোং খোল্লমই। কংলাগী ঈরম ৭ খোংলম ৯ অদু মথং-মথং খোন্দুনা লাকপদা ইহান হানবদা ওা মুক্লাং অমা লকই। ‘লেম্মৈ নঙবু খোনবা নত্তে-য়ে, লায়নিংথৌবু খোনবনি’ হায়দুনা লাইশ্রানা ওা অদু ঈশিংদা থাদখিরমই। অমুক্লা খোল্লি; হুক্বী হায়বা ওাদু লকই। মদুসু লংথোকখিরমই। অসুম্মা মথং-মথং লোং খোল্লকপদা শরেং, পেঙবা, থরাকুচিংবা ওা মখল-মখল লকপশিং পুম্মক ‘লেম্মৈ নংবু খোনবা নত্তে; লায়িংথৌবু খোনবনি’ হায় হায়দুনা লোইনা লংথোকখিবমই। মমৈ থংদা ওচিং অমা লক্লমই। ওচিংনা লাইশ্রাবু চিংদুনা নুংজেং তানা পুবগা, পাখংবা লংথখিবা মফমদু তাকপীরমই। মফম অদুমত্তদা লোং খোল্লগা লাইশ্রানা পাখংবনা ওনখিবা লিল অদু লৌখংখি। লাইশ্রানা পেনমনপ্রদুনা, মহাক্লা শিরিবা খুঁদোপ অদু হুজোক্লগা ওচিংদা খুঁদোলপোং ওইনা পীখি। ওসি ঐথোয়না উরিবা ওচিং মকোক্তা যোমশিল্লিবা অকনবা মকু (স্কেল Scale) অসি লাইশ্রাগী খুঁদোপনি। বারি অসিবু থাজসিরা থাজগনুসিরা ? মসি হংবা যাবা অমসুং নৈনবা যাবা ব্রাফম অমা থোক্তে। চহি লীশিং কয়াগী মমাঙদগী মৈতৈশিংগী

লূদা-তাংদা চঙুস্ত্রবা ঐথোয়গী মিথনি, লিজেঙুনি; ঐথোয়গী থাজবনি।  
 অসিগুম্বা মমল নাইদ্রবা লিজেঙু কয়ানা যুম্ফম ওইবদগী চহি লীশিং কয়া  
 চংনা শাগৎতুনা লাল্লবা মৈতৈ জাতিগী সভ্যতানি। অসিগুম্বা থাজবা,  
 চীস্থিং বারি কয়ামরুম অসিনা যুম্ফম ওইবদগী মৈতৈ হায়বসি অরাংবা  
 সংস্কৃতি লৈবা জাতিনি হায়না শীংথানরিবনি। ঐথোয় মৈতৈ খুদিংমক্লা  
 চাউথোকচনীংঙাইনি।

ঙচিংগী মকোকী শক্তমদু লেরিগা - হৌজিক ঐথোয়না লাই  
 হরাউবদা শেংলীবা - ‘শমজিন’ হায়বা পোংশক অদু শেমখি। পাখংবগী  
 মমৈগী শরুক অদু তংখাই খায়দোক্লগা - মদুগী শক্তম লৌরগা ‘নীংখম’  
 শেমখি। পাখংবগী মরাং-মরাংবা মচু অদুদগী ‘খামেন চপ্লা’ ওইবকখি।




## কংলা - শুরুঃ অমসুং লূফৌনুঃ

কংলা উত্রা মমাঙদগী গজ ১০/২০ লাপ্লা মখারোম থংবা মায়কৈদা  
 অচৌবা নূংপাক অমা লৈরি। নূংপাক অসিগী মরমদা থিজিনবা অমসুং  
 অচুম্বদু মুন্না খঙবা মীওই তাঙই। মী অয়াম্বনা লান্না তারিবা বারীদি -  
 মোংয়াম্বা নিথৌগী মতমদা খাগী লৈপাক্তগী লাকপা হিংচাবা অমা নিংথৌনা  
 হাংলগা নূংপাক অসিনা নন্দুনা থমখি। মৈতৈশিংগী থাজখিবা মতুংইন্না -  
 নূং অসি মচেং অমা তল্লগা তৈরবদি কোক চীকপগী অনাবা ফৈ হাযনা  
 থাজনৈ। মসিগুম্বা য়ুম্ফম যাওদবা, ওইদবা বরী কয়া অসিনা চহি ১০০  
 অসি - গাঙনদুনা লাকপনা নূং অসিগী অচুম্বা শক্তম খঙবা যাওশীল্লক্লে।  
 কংলা য়েংবা লাকপশিংনা নূং মচা অমনা নূংপাক্ অসিগী মপান্দা কন্না-  
 কন্না শুদুনা নূং মচেং ফকপদা ওসিদি নূংপাক অসিগী মচি-মচি শীং নাল্লে  
 - মীয়াম্বা শুবদা, হিদাক তৌনবা নূং মচেং লৌনবা হোংনবদা। পুম্মমক

অন্ধবিশ্বাসনি - নৃং মচেৎ তৈরগা ফবা অনাবা পৃথিবিসিদা লৈতে।

নৃংপাক অসিগী মখাদা ময়াদ্ৰা কৌবা হিংচাবা অমা ফুমখি হায়বসিদি, অদুক বারী হায়বদুনি - লিজেগুনি। অইবা ওইনদি ওসি ফাওবা থেংনদে; কুস্বাবদসু পল্লমদে। নৃং অসিগী অশেংবা বারিদি ইংশোক ১৯৩৩দা মনিপুব ষ্টেট দরবারগী প্রেসিডেন্ট ওইরম্বা (রড সাহেব), জে:সি: হিগিন্স, আ:সি:এস:না ইরম্বা অমসুং দা: জোন পেরেতনা সম্পাদন তৌরগা, মনিপুব ষ্টেট আর্কাইভস্কা ফোঙবা ‘নোটস ওন মৈতৈ (মনিপুরি) বিলিফস এণ্ড কষ্টমস’ হায়বা লাইব্রেরী শূগাইনা ইরি। (Notes on Meitei Beliefs and customs' by J.C. Higgins, I.C.S. President Manipur State Durbar. Edited by Dr. John Parratt: and Published by the Manipur State Archives) জে: সি: হিগিন্সনা মতমদুদা লৈরম্বা পণ্ডিৎ মায়চৌশিং কৌখৎভুনা মৈতৈশিংগী খাজবা অমসুং চংনবী কয়া হংলমই। অখঙ-অহৈশিংনা হায়রম্বাশিং অদু মহাক্সা ইরগা (বেকোর্দি তৌরগা) থল্লম্বনি।

কংলা মনুংদা তাদুনা লৈরিবা নৃংপাক অসিগী মমিং ‘লৃ-ফৌ-নৃং’ কৌই। শিখিবা নিংখৌশিংগী মকোক - ফৌনবা নৃংনি। কোকপু অরিবা মৈতৈ লোন্দা ‘লৃ’ কৌই। ‘লৃ’ ফৌনবা নৃংনি হায়বগী ‘লৃফৌনৃং হায়না খঙনৈ। মতাং অসিরাইদা, মৈতৈশিংগী শিবা মতমদা চংনরম্বা নিতি-নিয়মশিংগী



লৃফৌ নৃংগী ফোটো অমা

ফোটো: অইম্বা


মরমদা খরদং মরীক চূন্না ইবা মথৌ তারত্রা খঞ্জৈ। মৈতৈশিংনা শিরবা মতুংদা অশিবা হকচাংবু মৈ থাদুনা পোংলোইবগী চৎনবী অসিদি কুইদ্রি। অসিগী মমাঙদদি, অশিবা হকচাংদু লৈনুংদা লৈরোন চল্লমই। অদুগী মমাঙদনা অমুক অশিবা হকচাং অদু ঈশিংদা থাদুনা পোংলোইবা চৎনরমই। অদুগীসু অমুক মমাঙদনা, অশিবা হকচাংদু লমহাংদা লংথোজুনা নুংশিংত্তা পোংলোইবা চৎনরমই। শম্মা হায়রবদা, মৈতৈশিংগী পোংলোইবা মখল মরি চৎনরমই - ঈশিংগী পোংলোই, নুংশিংকী পোংলোই, লৈবাকী পোংলোই অমসুং মৈগী পোংলোই। মৈতৈশিংনা শিবা মতুং চহি ওল্লকপদা - ‘লু কাইবা’ হায়বা থৌরম অমা পাঙথোক্লরমই। লৈবাক তৌথোজুনা, অশিবগী হকচাং পোলাং অদু লৌথোক্লগা - হকচাংগী পোলাংদুদগী কোকী শরুক মথে তোঙান্না লৌথোক্লগা চফু অচৌবা অমদা হাপ্লগা, লিক-কোল চানা থক্লবা পোংলম কয়ামরুম হাপ্লগা, অনিরক শুবা ওইনা অমুকহন্না ইনৌ-নৌনা ফুমুরমই। মৈতৈগী অরিবা চৎনবী অসিগী চপচাবা শক্তম উগে হায়রবদি, পুঙদোংবম শেজাদা হৌজিক লৈরিবা লিবিং ম্যুজিয়ম অসিদা উবা ফংবিংগনি। মনুংদা মী মকোক্ যাওবা খরুং কয়ামরুম মহৌশাগী অরিবা শক্তম ইকায়-কায়হন্দনা, মীযাম্মা য়েংবা য়ানবা ম্যুজিয়ম অসিদা থন্নি।

নিংথৌগী অশিবা হকচাং অদু লৈনুংদগী অমুক হন্না লৌথোক্লগা শরু পোলাং অদু লোংদা হাপুনা চামই। থবক অসিগী হৌদাং শিন্নবা য়েক শলাই অদুবু লোংজম হায়না কৌথি-এ। তোঙান্না লৌথোক্লগা কোকী শরু তুম্বা অদু ‘লু-ফৌ-নুংদা’ নুমিৎ মঙানি চূপ্পা ফৌরমই। নিংথৌগী মকোক অদু লংজা, উমাইবী-কাকনা চেনখিদনবা মখুজা তেন পায়দুনা ঙাকপগী হৌদাং অসি নোংমৈকাপ্লম অমসুং অমাকচম শাগৈদা শিন্নরমই। নিংথৌশিংগী অশিবা মকোক ফৌনবা নুংপাক-লুফৌ নুংবু, হিংচাবী নল্লিবা নুংপাকনি হায়না নৌনা হৌরক্লিবা চারোলদা তম্বিদা তারবদি কংলা য়েংবগী অর্থ লৈত্রে।

কংলা মনুংদা য়েংবা য়াবা ইতিহাসগা শাগোন্নরক্লবা মরু ওইবা মফম অমদি - শ্রী ব্ণামচন্দ্র মন্দিব (যুবরাজ টেকেন্দ্রজিৎকী মন্দিব হায়না মীয়ান্না খঙনৈ) অসিনি। ইংশোক ১৮৯১, মার্চগী তাং ২২দা আসামগী চিফ কমিশ্নর মিস্তর কুইন্তনা দরবাব তৌসি হায়না হন্না-হন্না কৌবদা যুবরাজ টেকেন্দ্রজিৎ বীর সিংহ, মশা ঙমদে হায়না, লাকউ য়াখিদ্দে। (যুবরাজগী মমিংদি টেকেন্দ্রজিৎ নত্তে, অচুন্সদি টেকেন্দ্রজিৎনি; মহাক মশানা সহি তৌবদা টেকেন্দ্রজিৎ হায়না ইরমই। মপুং ফাবা মমিংদি ‘টেকেন্দ্রজিৎ বীর সিংহ’ হায়বনি; মনীং মমাঙ ওস্থোব্লগা “বীব টেকেন্দ্রজিৎ” হায়না ক্রিয়েটিব প্লে-রাহট অমনা শেমদোক্লগা ইবকপদগী ‘বীব টেকেন্দ্রজিৎ’ ওইখিবনি)। মি:কুইন্তনা যুবরাজ টেকেন্দ্রজিৎপু অফোংবা দববাবদগী ফাগে হোংনরস্বা থৌরাঙ অদু মায় পাক্তবদা নমদুনা ফাবগে হায়না মার্চ ২৩গী অহিংদা লোন্না কংলাদা লান্দারমই। যুবরাজ টেকেন্দ্রজিৎকী শঙ্গাই অসি কংলাগী অরাংথংবা শরুক ব্ণামচন্দ্রগী মন্দিব লৈবিবা অসিগী নোংচুপ লোমদনি। ব্টিশশিংনা কংলাদা লান্দাবকপসু অরাং থংবা হায়বদি হৌজিকী অরাং বি:ও:সি রোম থংবদগীনি। মসিগী মবমদি অরাংলোমদগী ফুজিল্লকপনা টেকেন্দ্রজিৎকী শঙ্গাই তল্লকপদা স্থাইদগী নকপা জাগানি। অহিং চুপ্পা কাপরে-নাকল্ অনিমকী মী য়ান্না শিনরে। তৌইগুন্সসুং যুবরাজ টেকেন্দ্রজিৎ ব্টিশশিংনা ফাবা ঙমহৌদ্দে-নাস্থোকথ্বে। ব্টিশনা মহাকী শঙ্গাই কোযশীল্লবা মতমদা টেকেন্দ্রজিৎতি লৈরমদে।

কোয়রেং যুবরাজ ব্টিশশিংনা ফাবা ঙমদনা নাস্থোকথ্বে হায়বা পাউ অসি তারকপা মতমদা মনিপুরগী প্রজা পুন্মক হরাউবগী ঙমথৈ লৈখিদ্দে। য়ান্না অঙকপা তোকঙা অমা মতমদুদা কন্না শন্দোকখিবদি - ‘কোয়রেং যুবরাজদি পাইবা ঙমই; মাঙবা ঙমই। হেঙা মাঙবা ঙম্বা অদুনবু ইংরেজশিংনা মাবু ফাবা ঙমখিদবনি’.... অসিনচিংবা। ব্রাফম অসি কদায়

ফাওবা চুম্বনো হায়বা চপচাবা  
 প্রমান ফংবা ঙমদে। ঙল্লম্বসু যাই  
 তেইগুম্বসুং ওইবা যাবা মরম  
 অমদি যুবরাজ টেকেন্দ্রজিৎ  
 শুকংগী লম্বীদা লোন্না  
 লিংথোক্তুনা চেনখিবরা  
 হায়বসিনি। মরমদি ব্ণামচন্দ্র  
 মন্দিব অসিগী মনুংদা শুকং  
 অমা লৈ- মসি ঙসিফাওবা মীযাম্মা উবা ফংবিগনি।



যুবরাজ টেকেন্দ্রজিৎকী মন্দির; অসিগী  
 মনুংদা শুকং লৈ

ফোটো: অইবা

### কংলাগী শুকং :

মন্দিবগী থোঙ মমায় নোংপোক ওন্না ফাংলি। থোঙজাউ অসি  
 হেক হাংদোকপদা, অরাং লোমদা লৈবিবা শুকংগী চঙফম অদু থোঙদুনা  
 খুদক্তা খুমজিনাখি মবম অসিনা উবা ফংদে। মন্দির মনুংদা শুকং লৈ হায়বা  
 হান্না খঙদবা মী অমনদি, শুকং অসিগী চঙফম খঙলোই; অসুকী মতীক  
 হৈ শিংনা শেল্লম্বা শুকংনি। শুকং অসি যামদ্রবদা ফুট ৪/৫, চেকনা  
 নিংখিনা চল্লগা, মনুংদা মী অমা লেপ্পা চন্না রাং-চাউই। শুকং অসিনা  
 অসুম চংখিদুনা হান্নগী আসাম বাইফলগী কমাণ্ডেন্টগী বাংলা মনাক্  
 যৌবক্লগা, মপান থাঙ্গপাং (কংলা পাং)তানা ফাওদোকপা যানবা খৌরাং  
 শেমদুনা থল্লমই। বৃটিশশিংনা যুবরাজ টেকেন্দ্রজিৎকী শঙ্গাই কোযশীনথ্রবসু  
 শুকংগী লম্বীদা কংলাগী মপান্দা চেহ্নোবকপদা কনাসু খঙ্‌বা ঙল্লোই অমসুং  
 যাম্মা লায়নসু পাঙথোকপা ঙল্লমগনি। শুকং অসি অনিশুবা পৃথিবীগী  
 লাঞ্জাউ মনুংদা মিলিটবিশিংনা ফুনজিল্লমবদগী, ইংশোক ১৯৯০দা অমুক  
 হান্না তৌথোক্তুনা মীযাম্মা য়েংবা খুদোংচানবা শেমদুনা থল্লে।

## কংলা মনুং ঙাকশেনবগী চেকশীন-খৌরাং :

ব্ণামচন্দ্র মন্দির অসি শুপুগী মমিংতং মন্দির হায়জরবসু, শাখিবা মতমদদি য়েকুব্বা চঙবা ঙমদনবা লানবন অমঙুয়া খৌরাং তৌরগা চেকশীনা শাখিবনি। য়েকুব্বা মশিং য়ান্বা কোয়রেং যুবরাজনি - খঙহৌদনা য়েকুব্বনা লান্দারত্তুনা মন্দির অসি কোয়শিনথ্রবদি করম্মা ঙাকথোক্কনি, করম্মা মশাবু কঞ্জলবা হোৎনগনি ” পুন্মক অসিগী খৌরাং মন্দির অসি শাবদা মাঙজৌননা হাপথ্রবনি। মন্দির অসিগী চেকী ফল্লাং অসি মরোল অনি থোক্কা খাবনি - মনুংগী ফল্লাং অমা মপান্দা অমা। ফল্লাং অনিদুগী মরজ্ঞা, পরিক্রমা চৎনবা ফুট মরি পাকপা চৎফম অমা শেমদুনা থম্মি। মপানথংবা ফুট অনি থাবা চেকী ফল্লাং অসি তোপনা কাপখায়থ্রবসু মনুংদা ফুট অনি থাবা অতোপ্লা ফল্লাং অমগসু খারি। মরম অসিনা কোয়রেং যুবরাজনা মন্দির মনুংদা ব্ণামচন্দ্রগী সেবা চংলিঙৈদা খঙহৌদনা নোংমৈ তোপ কাপশীল্লক্কবসু মঙোন্দা অমাঙ-অতা থোকহনবা ঙম্নোই।

মন্দির অসিগী মনুংদা হাপ্লিবা ঙাকথোক্কবা পান্বেদি অসিনসু লোইদ্রি। মন্দির অসিগী মতোন্দা কানবা চপ ঙম্বা, য়ান্ন খুবা অমুক্তা মী অমদগী হেন্না কাবা চন্দবা সিড়ি অমা হাপ্লি। করিগুম্বা য়েকুব্বনা মন্দির মনুং যৌশীল্লক্কবসু সিড়ি অসিগী মতেংনা মন্দিব মতোন্দা চেনখৎত্তুনা মশা কঞ্জলবা শেম শাবা য়াই। সিড়ি মতোন্দা থুপ্তুনা লৈবা মতমদা য়েকুব্বনা সিড়ি মথজ্ঞা কারকপা ওইথোক্কোই; অদুক চেকশীনা শারম্বনি। ফীভর্মসিনা চান্ননা লুশিল্লজুনা খুদোংথীবা থোকপা তারগদি - মন্দির মনুংদা লৈরিবা শুরংগী লম্বী অদুদা লোন্না ফাওদোকথ্রগা কংলাদগী মপান থোরকপদা য়ান্না লায়না ওইথোকই। মতৌ অসুম্মা থায়নগী ঐথোয়গী ইপা-ইপুশিংনা



মশাবু য়েকুবদগী ঙাকথোক্ৰবা লৌখংলম্বিবা সিক্যুরিটিগী চেকশিন-খৌরাং  
 ময়াম অসি উকুবদা মৈতৈ পুন্সগী থম্মোয়দা চাউথোকচবা পোক্ৰি। কংলা  
 অসিমক লান্দারকপদগী ঙাকথোক্ৰবা (দিফেস) অমসুং কংলা মনুংদা  
 লৈরিবা মীশিংগী শোয়দঙামদনবা (সিক্যুরিটিগী) লৌখংলম্বিবা মৈতৈ  
 নিংখৌশিংবু হ্না-হ্না ইকোক্ নোঞ্জনিংই। শুপুগী দিফেস অমসুং  
 সিক্যুরিটিগী মীংয়েংদগী ঙাক্ নত্তনা; ফজবদসু কংলা হায়নীংঙাই মপা  
 লৈরমদে; অকোয়বগী লৈবাকশিংগী ফিদম্বিংঙাই ওইরমই। চীন্তাঙদা লীনবা  
 বারী লৈরি। অরানা (ব্রহ্মানা) মনিপুরদা লান্দারজুনা চহি ৭ খুন্তাকপা  
 মতমদুদা (১৮১৯-২৫) মখোয়না মৈতৈ কংলাগী পুক্রিংলুনা নীংথিরবা  
 শক্তম মুন্না উথি; মখোয় শুমহংথি। ব্রহ্মদেশতা হনস্তগা মণ্ডলেদা  
 শেমগৎলিবা মখোয়গী কানুংদুসু, ঐখোয়গী কংলা গুন্না, মাইল ৪না  
 কোয়শিনবা চেকপনি অমসুং মদুগী মনুংদা শারিবা ফুরা দলান অমসুং  
 লাইশঙ্ পুন্সগী প্লান অমসুং লে-আউট মনিপুবগী কংলাগা চপ মালৈ।  
 পাউ অসি হন্দক ইকুই-কুইদনা মণ্ডলে চংলুবা লোকেল স্কোলার অমনা  
 অইবদা তাকপীবকপনি।

কংলা মনুংদা পাল্লিবা মৈতৈ নিংখৌ অমগী মথক্তা লান্দাবা  
 হায়বসি অরায়বা থবক নভে। কংলাবু য়েকুবনা লান্দরকপা মতমদা  
 ঙাকথোক্ৰবা কয়া য়ান্না চেকশীন-খৌবাঙ লৌখংলম্বগে হায়বদ হঙ্গংনা  
 য়েংলুবদা মৈতৈ পুন্সমকী থম্মোয়দা চাউথোকচবা পোকপদা নত্তনা অঙকপা  
 তুজুংবা ফাওবি। মৈতৈগী নিংখৌদি - চেকপন মঙানা মরোল -মরোল  
 কোয়শীল্লগা মদুদা থোঙ্ মঙা না থংত্তুনা, থোঙ্ খুদিং সন্তিনা কন্না ঙাভুনা  
 পাল্লম্বনি। কংলাগী মযায়দা ইম্ফাল তুবেলনা ফাওদুনা চেল্লম্মী।  
 মিনুথোংদগী শঞ্জনথোং ফাওবগী ইম্ফাল তুবেলগী শরুক অসি কংলাগী



মনুং চল্লম্বনি। কংলাগী অকোয়বা অসি গজ ২০ পাকপা (হায়বদি ফুট ৬০ পাকপা), ফুট ৬ লুবা থাঙ্গপাৎনা পুমকোয় কোয়শিল্লি। থাঙ্গপাৎ অসি য়েকুবনা কংলা তল্লকপদা অপনবা পীনবা ঈশিংনা থল্লা থাজীন্দুদা থল্লমই। চহি ঝুদিংগী নিংথৌনা থাঙ্গপাৎ অসিদা হীয়াং তান্নফম ওইনসু শীজীল্লমই। থাঙ্গপাৎ অসি তৌবগী লৈপাক ময়াম অদুনা ফুট ১৩/১৪ রাংবা, ফুট ১২ পাকপা লৈপন অমনা থাঙ্গপাৎ মপান অসি পুমকোয় কোয়শীল্লমই। লৈপন অসি য়েংলোম মায়রোম, নাকল অনিমত্তা চেক চনশিল্লমই। ব্টিশনা ইরম্বা রেকোর্দতা, মথোয়না বেমপার্ট (Rampart) হায়না পল্লমলিবদু, লৈপন অসিবুনি। লৈপন অসিগী মথক্তনি, মার্চ ২৩ গী অহিংগী লান্দা, তোপ খিল্লগা মৈতৈ লান্দীশিংনা ব্টিশ রেসিদ্দেন্সি (বড় সাহেবকী বাংলা) তল্লা নোংমৈ কাপশিন্দুনা বাংলাদু মৈ থাখি। মদুনা মরম ওইদুনা মিসেজ গ্রিমউদ অমসুং বড় সাহেবকী বাংলা মনুংদা লৈরম্বা ব্টিশকী সিপাহী পুম্বা, রেসিদ্দেন্সী থাদোক্তুনা কাছাড় তানা মথোঙনা অহিংদা চেনখি।

মপালগী থাঙ্গপাৎ অসিদা নত্তনা, মনুং থাঙ্গপাৎ অমসু লৈরমই; কংলাগী ময়োন্দা তৌদুনা য়েকুবদগী ঙাকথোক্লবা পাম্বে ওইনা থৌরাঙলমই। ওসিসু মনুং থাঙ্গপাৎকী শক্তম কায়দ্রি। থাঙ্গপাৎ অসি লানশীল্লক্কা, চেকপল মঙা না মরোল-মরোল খারগা কংলাগী ময়োন্দা নিংথৌগী শঙ্কায় য়ুম্ফম লৈরমই। কংলাগী চঙথোক চঙশিনগী স্মথোঙ মরি পাল্লমই - নোংচুপ স্মথোঙ, নোংপোক্ থোঙ, অরাং থোঙ অমসুং মখা থংবদা চীংচগু থোঙ (মনাক নক্সা চীংশু পান্ধী অমা হৌরমই হায়বগী চীংশুউ থোঙদগী থৈথরকপনা ‘চীংচগু থোঙ’)। থোঙ মরি অসিগী মনুংদগী খ্বায়দগী চাউবা অমসুং চীং-লৈম্বদি নোংচুপ স্মথোঙ অসিনা ওইরম্বী; অথোইবা থোংনি হায়বগী থোঙলেন হায়না খঙনৈ (কুম্বাবা)।

নিংথৌনা শাগী-লানগী নত্রগা লৈপাকী অচৌবা কুন্মৈ হরাউগী যাত্রা  
 তৌরকপা মতমদা নোংচুপ স্নথোঙদগী মরু ওইনা চৎনরমই। নোংচুপ  
 স্নথোঙদগীনা নিংথৌনা লৈরিবা কংলাগী স্বায়দগী রাংবা মফম (বৃটিশশিংনা  
 ‘সিতাদেল’ কৌরমই) শঙ্কায় যুস্ফম ফাওবা যৌশিল্লক্কা হোৎনবদা, সন্তীনা  
 চেকশীল্লা ঙাক্কা থোঙ মঙানা মথং-মথং ঙাক্কা লৈথ্রি। থোঙ মঙা অসি  
 নমখায়দুনা য়েক্কাবা নিংথৌগী লৈফম শঙ্কাই যুস্ফম যৌশিল্লকপা অসি  
 অরায়বা থবক্ নন্তে। নোংচুপ থোঙদগী নোংপোক পাংনা উত্রা শঙলেন  
 তল্লা চুমদ্রিং চংলগা মনুং থাঙ্গপাং লৈবে। মফমদুদা থোঙ অমা-লৈরম্মী-  
 মমিং চিরাই থোঙ কৌই। চিরাই থোঙদগী খরদং অমুক চঙশীল্লগা  
 চেকপলগা কোল্লা হোগায়বী থোঙ লৈরে। হোগায়বী থোঙদগী মথংদা  
 উত্রা মমাঙদা থোঙ অমমুক লৈরম্মী। উত্রা তল্লা চঙশীল্লকলিবা লম্বী অসিগী  
 নাকন অনিমক্তা চাইনীজশিংনা শারস্বা চেকপল্লা খাজিল্লমই। মরম অসিনা  
 বৃটিশশিংনা চেকপল অসিবু চাইনিজ গেট্ হায়না ইরম্মী। উত্রাগী খা-  
 নোংচুপ, দরবার শঙ্গু যৌদ্রিঙে, কংলা শাদগী গজ ৫০ লাপ্লা লাকতোন  
 থোঙ লৈরম্মী। থোঙ অসি যৌরকপদদি উরিক লুগুন থাংদবা মী অমত্তা  
 রাংমা লানবা য়ারমদে, মরমদি শ্রী-গোবিন্দগী মন্দির মনাক নকশীল্লকপগীনি।  
 থোঙ অসি ইংশোক ১৮৯১দা থোইদোক হেন্দোক্লা মমিং চৎখি, মরমদি  
 কংলা মনুংদা দরবার তৌবা চঙলকপা সাহেব মঙা অদুনা কংলাগী মপান্দা  
 থোঙ্ককপা ঙমখিদবদু, লালহৌবা প্রজাশিংনা লাকতোন থোঙ থিংথিবননি।  
 লাকতোন থোঙ লানশীল্লবদি নিংথৌনা লৈরিবা সিতাদেল হায়না খঙনবা  
 মফমদু যৌরে। মফমদুদা অমুক সিতাদেলগী গেট্ অমা লৈরম্মী। নিংথৌনা  
 লৈরিবা মফম অসি বৃটিশগী অইবশিংনা ‘সিতাদেল’ হায়না হায়রমই; অর্থদি  
 লানবন হায়বনি। মবমদি নোংমৈ-হীদাক, মরু ওইবা খুংজু খুংলায়শিং  
 অমসুং নোংমৈ তোপ্চিংবা মফমসিদা থমলম্মী। ১৮৯১দা খুংলায় ময়ামদু


ডাক শেনবগী খৌদাং (ইন-চার্জ) আযাপুরেল মেজর শ্রী চোংথাম নিলমনি সিংহদা শিল্লরমই। নিংথৌনা লৈরিবা মফম (সিতাদেল) অসি মায়কৈ মরিদা গজ ২০০/২০০ ওইবা, ফুট ১৭ রাংবা চেকী অরাংবা চেকপন্না চেকশীনা খাদুনা, মদুগী মনুংদা মৈতৈ নিংথৌশিংনা ঈংনা-চীক্লা, যৈখায়-থিনগাইবা য়াওদনা পাল্লম্বনি। মৈতৈগী ঈপা-ঈপুশিংনা য়াংলম্বিবা কংলাগী দিফেন্স অসি মীং উইশিল্লগা হঙ্গংনা য়েংলুবদা মৈতৈ পুন্সুগী থম্মোয়দা চাউথোকচবা পোক্লি। টেকেদ্রাজিং যুবাবাজগী মন্দির মনুংদা লৈরিবা শুরুং অসিগুম্বা নিংথৌগী শঙ্গাই য়ুম্ফম মখাদসু শোয়দনা শুরুং লৈরমগনি। মরমদি মতম অদুগী কোনুং শাবগী চংনবীনি, কোনুং মনুংদা শুরুং তঙায়ফদনা হাপ্পৈ। দিল্লিগী বেদ ফোটতসু শুরুং হাপ্পী। লাক্লেগী নবাবশিংনা শারম্বা মখোয়গী কোনুংদসু শুরুং হাপ্পম্মী। মনিপুরগী নিংথৌগী শঙ্গায় য়ুম্ফমদা ওসি ফাওবা লৈপাক তৌথোতুনা শুরুং থিবা-হুম্বগী চংখদি। থিজিনবগী তঙাই ফদবা লৈ।



কংলাদা লৈরিবা শ্রীগোবিন্দগী মন্দির (মনিংথংবা শরুক)

ফোটো : জইবা

## কংলা - শা




নোংচুপ স্তোথং

মনিপুবনা  
ভারতকী মপুংফাবা রাজা  
অমা ওইরকপা মতমদা  
কংলা-শাবু ষ্টেট-এমব্লেম  
ওইনা শক খঙখি।  
কংলাশা অসি হেক  
উবদা-মচি অনি পানবা,  
ময়া লাওনা কাথোকপা  
নোংশা হাইরপ মাল্লি  
অমসুং বৌদ্ধশিংগী

পেগোদা মমাঙদা খিনবা নোংশাগী মুর্তিশিং অদুসু হাইরপ মাল্লি। পোংশক্তি

করিনো হায়বা মুন্না খণ্ডদবনা বৃটিশশিংনা ‘দ্রেগোন’ হায়না লান্না-লান্না ইরমই; তশেংবদি নোংশাসু নভে, দ্রেগোনসু নভে। মতাংচারিঙে অসিদা ‘দ্রেগোন হায়বসি করম্মা মখলগী শানো অমুভুং নৈনবা তঙাইফদে। কংলা শাবু ‘দ্রেগোন’নি হায়না শক তাকুবদি কংলাশাগী অশেংবা শক্তম অমসুং শা অসি শাগৎলকপদা নুংদা ফুমদুনা লৈরিবা মৈতৈগী অরিবা ধর্ম অসুং পরম্পরাগী শক্তম পুন্মাঙ-মাঙথে। দ্রেগোনা দ্রেগোন্নি; কংলাশানা পুমতোং-তোঙানবা পোৎশক অমনি। কংলাশাদা থাপ্লাবা খা-নোংপোক এসিয়াগী চাইনা, জাপান, থাইলেণ্ড, কম্বোদিয়াগী কলচর পুশিল্লকপা অদু য়ান্না চুনদবা যুফম যাওদবা ব্রাফর্মান। কংলাশাদি কোনুংগী উত্রা মমাঙদা খিল্লম্বা কল্পনা না শেমখিবা শা অমগী শক্তমনি। মসি শাবদা মৈতৈশিংগী অরিবা ধর্ম-সনামহি লাইনিং অমসুং চৎনবা, ভাবতকী অমসুং যুমথংনবা ব্রহ্মদেশনচিংবা লৈবাকী কোনুং অমসুং লাইশং মমাঙদা খিল্লবা নোংশাগী শক্তম-পুম্মক অসিগী কনসেপ্তনা তিল্লবা, মৈতৈশিংতগী ওইবা-রাখল্লোনদগী পোকখিবা তোপ-তোপ্পা মখলগী শা অমনি।

দ্রেগোন কদাইবু খংনবগে ? দ্রেগোন কৌবা অহিংবা শা অমা লৈতে। মসি খা-নোংপোক এসিয়াগী মফমশিংদা থাজনবা বারী লাইরিঙা যাওবা (মিথিকেল) শা অমনি। এনসাইক্লোপেদিয়া বৃত্তানিকাদা অসুম্মা ইরি :- ‘দ্রেগোন হায়বসি বারী লাইরিঙা যাওবা, অকিবা শক্তম ওইবা,



দ্রেগোন

শেকপীগী মশা পানবা, ময়াদগী মৈবুন কামথোকপা, ঙা মকুগুন্না পানবা চুম নত্রগা লিন মখল অমনি। দ্রেগোন হায়বা ব্রাহ্মে অসি গ্রীক লোল ‘দ্রেকোন’ হায়বসিদগী

লাকপনি অমসুং মখোয়না রাইহে অসি লিন অচৌবা অমা ওইনা খঙনরশ্মী। ....দ্রেগোনগী মওং-মতৌ অমসুং মশক অসি থায়না মমাঙউদগী হৌনা অমগা-অমগা মান্দে, চালদিয়ান দ্রেগোনদি মখোঙ্ মরি পাল্লি; মকু অদু গুগী স্কেল (Scale) পাল্লি অদুগা বাইবলদা পল্লম্বা দ্রেগোনশিংনা মকোক ময়াম লোঙই। ইতিহাসকী অঙনবা মতমদা দ্রেগোনগী শক্তম অসি শা-লানগী পোৎশক্কা মরি লৈননা শীজীমরমই। ইংলণ্ডদা, নোর্ম্যানশিংনা জয় তৌদ্রিঙৈগী মমাঙ ইতিহাসগী অঙনবা মতমদা, নিংখৌশিংগী লানগী শাপোৎ-লানপোৎতা দ্রেগোন য়েক্লমই। পৃথিবীগী নোংপোকথংবদা লৈরিবা লমশিংদদি দ্রেগোন হায়বসি মীওইবদা অফবা তৌবা জীব অমনি হায়না লৌনৈ। চাইনীজগী দ্রেগোন ‘লু’ হায়বসি চাইনীজশিংগী তাইবং শেম্বকপগী রাবীগী মতুংইন্না অতিয়া, নুপা ওইবগী গুন অমসুং সংসার অসিবু খোঙজেল কায়দনা চংহল্লিবনি হায়না থাজনৈ। দ্রেগোনগী রাখলল্লোন অসি তোঙান-তোঙানবা সংস্কৃতিগী শরুক কয়াগা তোৎনরগা চিনারোমদগী জাপান্দা চঙলকখি অমসুং মখোয়গী দ্রেগোনদি মশা পান্দে ।.. দ্রেগোন কৌবা অহিংবা শা অমতা লৈতে তৌইগুম্বসুং ইন্দো-মালয়গী লমদা লৈবা চুমহক্কো মচা মচাশিংবুসু দ্রেগোন হায়না খঙনৈ’।

মথক্তা পঞ্জিবিশিং অসিনা তাকপদি অঙনবা মতমগী বৃটিশগী অইবশিংনা কংলাশা অসি করিনো খঙদবতা নঙনা দ্রেগোন হায়বসি করি পোৎনো হায়বা ফাওবা মুন্না খঙদ্রে হায়বা ময়েক শেংলে। মরমদি কংলাশাদি, দ্রেগোনগুম্বা লিনগী শক্তম নত্তে,শেকপী মশাসু পান্দে, ময়াদসু মৈ কামথোক্তে অমসুং গা মকুগুম্বা স্কেল পান্দে; করম্বা কংলাশাবু দ্রেগোন হায়না হেজা কৌশিল্লম্বনো ?

কংলাশা হায়বা মমিং অসি কৌনরকপদি মতম কুইদ্রি; কংলাগী

ময়াইমন্তুদা খিনবা মুৰ্ত্তি অমা ওইবগী ‘কংলাশা’ হায়না মীয়াম্মা কৌনখিবনি। অশেংবা মমিংদি ‘নোংশা’ হায়না চৈথারোল কুস্বাবদা ময়েক শেংনা ইরমই। মীয়াম্মা ‘শা’ হায়না খঙনৈ।

### অহানবা নোংশা :

কংলাশা হায়না খঙনবা ‘নোংশা’গী মুৰ্ত্তি অসি ইহান হান্না শাখিবদি শ্রীযুক্ত ফালোক্ ব্রাইং পামহৈবা মৈদিংঙু চৌরজিং মহারাজগী স্না হাক্ততনি (১৮০৩-১৮১৩) - ‘কালেনগী ২৫নি নিংথৌকাবা শকাব্দ ১৭২৬ উত্রা মমাঙদা নোংশা শাএ’ (চৈ:কু:) মতম অদুদা মনিপুরগী কোনুং লাংথবালদা ওইরমই অমসুং ‘নোংশা’ গী শক্তম অদুসু লাংথবালদা খিল্লস্বনি। নোংশা অনি অদু মনিপুরদা চহি ৭ খুল্তাকপা মতমদা (ইং ১৮১৯-১৮২৫) অৱাশিংনা লোইনা থুগাইখিরমই। অদুবু ঙাসিফাওবা লাংথবান্দা ‘নোংশা’ দুগী অকায়বা শরুক খৰদি উবা ফংলি।

### অনিশুবা নোংশা :

অৱা লাল লোইরবা মতুংদা শ্রীপঞ্চ যুক্ত জয়মান চৈতৈন্যসিং নরসিংহ মহারাজনা (ইং ১৭৬৫-১৭৭১) (ইং ১৮৪৪-১৮৫০) লাংথবান্দগী স্না কোনুং লোমদা (কংলা) হেংগৎলকএ। থা অনিরোম চঙনা ‘নোংশা’ শাবা হৌখি অমসুং জুনগী তাং ২, ১৮৪৪ ইংদা লোইখি। শাবা লোইরবা মতুংদা ‘নোংশা’ গী মুৰ্ত্তি অনি অদু শ্রীগোবিন্দদা কংখি - ‘৯নি যুমশকৈশতা (তাং ২৪/০৭/১৮৪৪ ইং) উৎৱা মমাঙগী নোংশাপু শ্রী পঞ্চযুক্ত মহারাজনা শ্রীগোবিন্দজীতা কংএ। শা মমাঙতগী থোঙলেন যৌনা কেলি থাএ’ (চৈ:কু:) সার চন্দ্রকিৰ্ত্তি মহারাজ স্না হাক্তজা, ইংশোক ১৮৬৮দা অকনবা যুহাৱা অমদা শ্রীগোবিন্দগী লাইশঙ কীত্ই অমসুং উত্রা মমাঙগী নোংশা অনিদুসু শাখীনা কায়খি-৭নি লংমাইজিংদা (তাং ১/৩/



১৮৬৮ ইং) শ্রীগোবিন্দগী দলাল কীন্স নোংশাসু কীন্স। (চৈ:কু:) যুহাবদা কীন্সখিবা নোংশাদু শেষজীল্লবা মতুং থা অমরোম লৈরগা সাহেবশিংনা কানুংদা চঙদুনা ফোটো লৌখি ‘শজিবুগী ১০নি থাংজদা... সাহেবনা কানুংদা চঙদুনা মীগী মওং উত্রা মমাঙদা তসপের নমখিএ’ (চৈ:কু:)। মতমদুদা নমখিবা নোংশাগী ফোটোগ্রাফশিং অদুনা মরম ওইদুনা কংলাশাগী শক্তমগী মরমদা যেৎনবা ওসিফাওবা লোইদ্রি - শা অদু মচি অনি পানবরা নত্রগা অমখক্তরা অমসুং মমৈ পানবরা পান্দবরা হায়বসিনি।

ইংরেজশিংনা মৈতৈশিংবু, এপ্রিল ২৫, ১৮৯১ ইংদা শোক্খিবা খোংজোম লান্দা মায়খীবা পীদুনা কংলাদা চঙখি অমসুং এপ্রিল ২৭, ১৮৯১ ইংদা ব্রিটিশগী ফিবালা ইউনিয়ন জেক-কংলাদা পাইবা হৌখি। কংলা মনুং হেক্ চঙলকপদা ইংরেজশিংগী মীংয়েং ইহান-হান্না তাখিবদি কংলা শা অনিদুদনি। নোংশা অনিদুগী মশাদা ব্রিটিশ অফিসারশিংগী ঈনা পূমঙাঙ ওাঙনা তৈশিন্দুনা লৈরম্বা উরুবদা মখোয় শাউবনা মৈ হৌখি। মখা অমূক খন্তুবা তৌরুদনা কংলাশা অনিদুগী কাথোক্লিবা ময়া অদুদা নোংমৈ হীদাক (Gun Powder) পীক থন্না হাপচীল্লগা পূমতোই-তোইনা কাপখায়খি। মদুগী নুমিত্তগী হৌনা ওসি চহি ১০০ হেল্লবা মতমসি ফাওবা কংলাশাগী শক্তম পূম্মাঙ মাঙহনখি। মৈতৈ মচা অমত্তনা ওসি ফাওবা উবা ফংদ্রি। অদুবু হন্দক মনিপুর সরকারনা নোংশা অনিদুগী মূর্তি নৌনা শাগৎনবা লৌখৎলক্লিবা খোঙথাঙ্ অসি য়ান্না থাগৎনীংঙাইনি।

কংলাশা অসি কয়া য়ান্না রাং-চাউনা শারম্বগে ? ব্রিটিশশিংনা ইরম্বা রেকোর্দতগী খঙবদি-কংলাশাগী অরাংবদি মী ৪গী মরেপ ওইহানি হায়রমই। মরম অসিনা মূর্তি অনি অদু চাউরাক্সা ফুট ২০-২২ রোম রাংই হায়না লৌবদা থোইনা লাল্লোই নিংজৈ। মূর্তি অদু চেকনা শারগা - শুনু সুর্কিনা চনবনি; মচুনা অঙৌবা তৈবনি।

শারঙ্গিবা মূর্তি অনি অদু ‘নোংশা’ হায়না কৌজরবসু নোংশাগী  
 শক্তমদি ওইদে মরমদি মচি অনি পাল্লি। শা অনি অসি ময়া লাওনা কাথোকই  
 অমসুং খুমাঙলোম থংবা শরুক রাংলগা খুদুংগী শরুক্কা নেমথবা লেপুনা  
 লৈবা শক্তমনি। মীয়ায়্মা খঙনীংলিবা রাফমদি - মসিবু করম্মা শানো?  
 নোংশাসু মাল্লি, মচিসু পাল্লি ! তশেংবদি কংলাশা কৌবা অহিংবা শা অমত্তা  
 লৈতে হায়না মথক্তা পঞ্জুথ্রে।

কংলাশাগী শক্তমসি শানবা হোৎনরকপদা সংস্কৃতি কয়ামরুমগী  
 ঈচেলনা তিল্লগা শেমখিবনি। মসিদা হীন্দুগী, বৌদ্ধগী অমসুং মৈতৈগী  
 সনামহি লাইনিংগী মমি তারি। কংলাশাদা মচি অনি পাল্লমলিবসি সনামাহি  
 লাইনীংদগী লৌরকপনি হায়বসি য়াম্মা থাজনীংঙাইনি।

মৈতৈশিংগী থাজবা মতুংইন্না কোঞ্জীল তুথুপ পাখঙবদি মচি অনি  
 পাল্লি-মচি নামনা সনা তোপই, মচি অমনা লুপা তোপ্পী হায়রি। মসিগী  
 রাখল্লোন অসিমক চঙলম্মা যাবগী ওইথোকপা লৈ। মতৌ অসুন্না সংস্কৃতি  
 কয়াগী মচাক্লা মৈতৈগী লাইনিং লাইশোনগী চৎনবীগা তোৎন-য়ান্নরগা,  
 রাখললৈরবা মৈতৈগী পণ্ডিতশিংগী কোক্তগী থোকখিবা শা অমগী মূর্তিনি।  
 কংলাগী চিং লেস্মা অমসুং ফজবা শক্তম হেনগৎনবা শুপ্ততগী লৈতেংগী  
 মশক ওইনা, উত্রা মমাঙদা খিল্লম্মা মূর্তি অনিনি।

অদুবু কনা-কনাগুম্মনা, কংলাশা অসিবু লাই নোংশাবগী মূর্তিনি  
 হায়বসু যাওই। রাফম অদু অমুক্তং নৈনবা চুমগনি। অতিয়া গুংক শিদিবগী  
 মচা নীপা অহ্মনি - পাখংবা, অশীবা (সনামহি) অমসুং নোংশাবা। মৈতৈ  
 নিংথৌশিংগী কানুংদা তঙায়ফদনা - লাই অহ্ম অসিগী খুভম যাদুনা  
 লাইশং শাদুনা থমই। ইবুযৌ নোংশাবগী ফুরা তোঙান্না শাদুনা কানুংদা  
 ঈবাং-থৌনি তৌবা হৌরকখিবসি খাগেস্মা মহারাজগী হাজ্জকতগীনি।  
 মৈতৈ নিংথৌশিংনা সনামহি লাইনীং থাদোক্তুনা হীন্দু ধর্ম চংলবা মতমদসু

- কোংনুংদা সনমহি, পাখংবা অমসুং নোংশাবগী লাইশং শাদুনা ঈরাং-  
পুজা তৌবসি লেপুনা চথরকখি।

মথক্তা পঞ্জথে - উত্রা মমাঙদা খিল্লম্বা নোংশা অনি অদু তাং  
২৪/০৭/১৮৪৪ ইংদা শাবা লোইরগা শ্রীগোবিন্দজিদা কংএ হায়না  
কুস্বাবদা ইরমই। কংলাশানা নোংশাবা ওইরম্বা থোক্লবদি - মাবু অমুক



উত্রা মমাঙদা খিল্লম্বা কংলাশা অনি

হান্না গোবিন্দদা  
কংপা অসি  
নাতৈ চাদবা  
রাফমনি মরমদি  
লাই অমা শারগা  
লাই অমদা অমুক  
কংপা-মদুসু  
মৈতৈগী লাই  
অমবু হীন্দুগী  
লাই অমদা অমুক  
কংপা হায়বসি

ওইথোক্তবা মরম্বা কংলাশা হায়বসি লাই নোংশাবনি হায়বা রাফমদু মশানা  
অরানবনি হায়বদু প্রমান ওইজরে।

কংলা মমাঙদা খিল্লম্বা ‘নোংশা’ অনি অদু মীয়াম্বা ‘শা’ হায়রগা  
খঙনৈ। চহি খুদিংগী লৈবাকী কুস্মৈ-ফিয়োংগী মতমদা লমজেল তান্নবদা  
স্বায়দগী অথোইবা মী অদুনা নোংশা অসি শোকপা হানবা তান্নরমই। মদুবু  
‘শা’ পায়বা হায়না খঙনৈ। হৌজিকী মরোলদা হায়রগা লমজেলদা ফাষ্ট  
তাবা শান্নরোয় অদুবুনি। মসিগী চৎনবী অসি লৈরম্বদগী মনিপুরি সাহিত্যদা  
রাহৈ অমা শীজিন্নরমই-ওসিফাওবসু মরক-মরক্তা শীজিন্নবা থেংনৈ -  
‘মহাক্সা শা পায়থ্রে’; হায়বগী অর্থদি মী অদুনা ফাষ্ট তাৰে হায়বনি। মসি

নিংথৌ পাল্লিঙৈ মতমদা কংলাশা পায়বা হানবা তান্নবা মৈতৈশিংগী নাংকী  
চংনবী অমা লৈরম্বদগী শীজিন্নরকপা বাইহৈনি।

কংলাশানা লৈপাক শীনবা থুংনা মমিং-চংখিবদি ইংশোক  
১৮৯১দনি। মার্চ ২৩/২৪ (১৮৯১ ইংগী) লোন্নবা অহিং নোংয়াইগী  
থাবল ফরবা, ঈচিক হুল্লবা মতমদা-ইংব্রেজগী সাহেব মঙা মখোঙদা যোহ্লিং  
থাংদুনা মৈতৈগী সিফাইশিংনা পুথোরক্লগা শঙলিংবগী মখুত্তা শিন্নখি।  
অমমমতা ওইনা শা মমাঙদা মঙক কক্তুনা হাংখি। অহিং অদু মক্তদা মাইবা  
-মাইবী কৌদুনা ইরাং-পুজা তৌরগা-সাহেবশিংগী ঈনা কংলাশাদা  
তৈশিনখি; অককপা মকোকশিং অদুনা মনাক নক্লা লৈবা ‘নুঙ্গোইবী’  
লাইফমদা লালু চনখিরমই। মৈতৈশিংগী থাজবা পুরানগী বারি লৈ - ‘শা  
মমাঙদা অঙৌবা মকোক তাগনি। মতমদুদা লৈপাক মরা তপ্পা ঈংনা পানগনি  
ঙাহোং-চাহোংগনি’। অসিগুন্স্বা অন্ধবিশ্বাস অমা লৈবনাওইরম্বা তাই  
মৈতৈশিংনা মাইবী-মাইবা যাওনা সাহেপ মকোকশিং অদু লোক্লগা নুঙ্গোইবী  
লাইফমদা ফুল্লম্বিবা অমসুং কংলাশাদা সাহেপশিংগী ঈ তৈশিল্লীবা অদু।  
চপচাবা হায়বা ওমজদ্রে -তৌইগুন্স্বসুং থৌদোক অদুনা মনিপুরগী মরাইবক  
লেপ্পতা নত্তনা, কংলাশাগী পুলিসু লোইশিনখি। ইংপ্লেজশিংনা মার্চ তাং  
২৭, ১৮৯১দা কংলা চংলকপদা কংলাশাদা তৈরিবা ঈ ময়ামদু উবদা-শাগী  
কাথোক্লিবা ময়াদা কান্সুক হানজিল্লগা কাপখায়খিবনি।



## বৃটিশশিংনা মৈতৈগী কলচরদা ইরম্বা অরানবা

### খরা - উত্রা

বৃটিশশিংনা মনিপূরদা লাক্লগা, খঙলম-খঙফান্তনা মৈতৈ সংস্কৃতিগী শক্তম য়েক্সম্বশিং অদুনা তুংদা হৌবক্লিবা চারোল-শুরোলদা লান্না লমতাকপা ওইনা থোক্লনি; মরম অসিনা মসিগী অশেংবা মশক তাকপা তঙায়ফদে। কংলাশাবু সাহেপশিংনা দ্রেগোন কৌরমই। মমাঙদা কংলাশাগী মপুংফাবা বারেংদা অরানবা অদু মরীকচুম্মা ইজস্ত্রে মথংদা অচৌবা অরানবা খরদং লৌখৎচগে।

### (ক) উত্রা শঙলেন :

কংলাগী নোংচুপ স্নথোঙদগী নোংপোক পাংনা চুমদ্রিং চঙশীল্লগা হেক থেংলিবা যুস্ফম, রাং-চাউরবা তাইরেন পান্ধী অমা ময়াইদা ওসি





উত্রাগী সিড়ি

হৌরিবা মফমদু, উত্রা শঙলেন শারম্বা  
মফমনি। ইংশোক ১৯৪২ পৃথিবীগী  
অনিশুবা লাঞ্জাওগী মতম ফাওবা লৈরম্বনি  
তোইগুম্বসুং ওসিদি পুম্বাঙ মাঙথে। শুপ  
গী সিড়িগী অকাযবা শরুক খরদংদি ওসি  
ফাওবা উবা ফংলি। উত্রাশঙ অসিগী  
মমাঙদনি কংলাশা অনি থিল্লম্বিবসি। শা  
অনি অসিনা থিল্লম্বা চপচাবা মফমদি -  
লাকতোন্ থোঙদগী গজ ৫০ লাপই হায়না  
বৃটিশশিংনা নাপ ওল্লগা ইদুনা থমলমই।  
(মসিগীদমভুদি, বৃটিশনা ইরম্বনা ঐখোয়দা

য়াম্মা কান্নবা মচাক ওইবে) তোইগুম্বসুং, ঐখোয়গী পুক্রিংদা কন্বা য়ানিংদবা  
ফাওরিবদি-মখোয়না উত্রাবু 'কোবোনেশন হোল' হায়বদি নিংখৌশিংগী  
ফম্বাল তোংফম শঙনি হায়না ইরমই অমসুং মীয়াম্বা ওসি ফাওবা  
কোরোনেশন হোলনি হায়দুনা অদুম লৈনরি। মসিদা খবদং মনুং হুঞ্জিনবা  
মীংয়েং অমা থম্বা মখৌ তারে নীংই। ইংশোক ১৮৯১ দগী হৌনা  
বৃটিশশিংনা মনিপুরবু মায়খীবা পীদুনা লৈবাক অসিগী মপু ওইনা পানবা  
হৌরকখি। তোইগুম্বসুং হৌখিবা চহি ১০০ অসিদা ইংবেরজশিংনা নিংখৌ  
ফম্বাল তোংবগী খৌরম অমত্তা উবগী খুদোংচাবা ফংখিদি। মখোয়না ইরম্বা  
লাইরিক অমত্তদসু মখোয়না উহৌবা ফম্বাল তোংবগী খৌরমগী ধাবোল  
অমত্তা শুগায়না ইরম্বা থেংনদি। অমরোমদসু, হায়বিবা চহি ১০০ অসিগী  
মনুংদা মৈতৈ পুয়া অমত্তদসু নত্রগা চৈথাবোল কুম্বাবদসু, নিংখৌ অমত্তনা  
কংলা মেন তোংখিবা অমসুং ফম্বাল ফম্বগী খৌরম পাঙথোকখিবা অমত্তা  
লৈখিদি। শম্বা হায়রবদা, নিংখৌদি ওইখি তোইগুম্বসুং নিংখৌ ওইখিবা মীশ্ক  
খুদিংমক্ ফম্বালদি লৌইনা তোংখিদি। শুরচন্দ্র, কুলচন্দ্র, চুড়াচান্দ, বোধচন্দ্র

অমত্তা কংলা মেন তোংখিদে-নিংখৌদি লৌইনা ওইখি। কংলাদা ফন্সাল তোংবা হায়বসি খৌরাং য়াম্মা চাউবা অরুবা বিচুয়েল অমনি; হেত্তা পাঙথোকপা ওম্বা নত্তে। নিংখৌ অমনা ফন্সাল তোংলমদাইদা শা-লানগী ওইবা ফন্সাল-লান চংকনি। মহাকী হান্না কৌনবা মমিং অদু নত্তবা অতোপ্পা মমিং অমসু থোনগনি; মদুবু ফন্সাল মিংছল কৌই। নিংখৌ অমসুং লৈমরেন্সী (মহারানি) অনি অদু ফন্সাল তোংবা নুমিত্তা থোইদোকপা ফীজোল অমা হোংগনি। মদুবু ফন্সাল ফিজ়েং কৌই। অখঙ-অহৈশিংনা চীস্থান্দা লীরম্বা বারিদগী খঙবদি : ফন্সাল তোংবা নুমিত্তা নিংখৌগী মকোক্তা হৈথগদৌবিবা শেংলবা ঈশিং অদু ইম্ফাল তুরেলগী শুগুদগী, শুগু হজ্জবনা শোক্তুনা, পুবকনি। শেংলবা ফন্সাল ঈশিং অদু পুদুনা মহাক্সা ক়োন্স তম্মা লাকপগী লম্বীদা মী অমত্তা ওরুবা য়াদে। মবম অসিনা লৈবাক শীন-থুংনা পাউজেনগনি-মী পুম্মক ময়ুম-ময়ুমদগী অমত্তা মপান থোকরকপা য়ারোই হায়না।



কংলা উত্রা শঙলেন

চহি লীশিং কয়াগী  
মমাঙদগী চংনরক্সা চীং-  
লেন্সবা ফন্সাল তোংবগী  
খৌরম পরেং অসিবু অমত্তা  
উহৌ-তাহৌদবা ব্টিশশিংনা  
উত্রা শঙবু করম্মা  
কোরোনেশন হোলনি  
হায়রম্বনো ? মখোয় মৈতৈ  
নিংখৌশিংগী ফন্সাল তোংবা  
উখিরা ? ওসিফাওবা থেংনবা  
রেকোর্দকী মতুংইনাদি-খক

উখিদে। উত্রাবু কোরোনেশন হোল হায়জিল্লমলিবগী ওইবা য়াবা মবম

অমদি : থায়নগী নিংথৌশিংগী ফস্বাল তোংফম অসি উত্রাগী মনাক্, অরাংথংবা নাকন অদুরাইদনি মরম অসিনা মনাক নক্লা শারিবা উত্রা শঙ অদুবু কোরোনেশন হোল হায়বনি। মথোয়না ইরন্নিবা অদু কপ্পা থিজিল্লগা ফংবা লীখুলদগী নত্তে; সেকেগুরি সোস হায়বদি খুংথাঙগী বারী মান্নি। উত্রা শঙ হায়বসিগী অশেংবা শক্তমদি করিনো হায়বসি মৈতৈ পুম্মক্লা খঙজিনবা য়ান্না তঙাইফদে নীংজৈ।

উত্রা হায়বসি কংলাগী শঙ অমনি হায়বসিদগী হেন্না পণ্ডিত দিনচন্দ্র অমসুং পণ্ডিত খেলচন্দ্রগী লাইরিকশিংদসু ইরমদে। অইবনা মখাতানা থিজরকপদা উত্রা করিনো হায়বসিগী স্বায়দগী ওইবা য়াবা অমসুং মরীক চুম্বা পাউখুমদি পণ্ডিত য়ুম্মামচা বুদ্ধিচন্দ্র সিংহদগী ফংজখি। উত্রা হায়বসি সনা কৌনুংগী চঙফমদা শাবা শঙ অমনি-কৌনুংদা শারগা উত্রা খুদম ওইনা কংলা উত্রা, মোইরাং উত্রা অসিনচিংবা কৌবা অদুগা অচৌ-অশাং, ঈনাক কৈরাক খুনবা মীচমগী থোঙ্গান্দা শারগনা হোজঙ কৌই। মতৌ অদুগুম্বা নিংথৌগী ফমফম্বা ফস্বাল, মীচমগীনা তাঙবল কৌই। মৈতৈগী ফম্বাইবা অঙম-অথৌশিংগী থোঙ্গান্দা হোজঙ হাঙ্গগী চৎনবী অসি মতম শাংনদগী লৈরকই; তোরুখিবা কুইদ্রি। উত্রা অসি কৌনুংগী চঙফমদা শাবা য়ান্না চীংলেস্বা ফজস্বা হোজঙ অমনি-কোরোনেশন হোলদি নত্তে। মসি শুপ্পগী হোজঙনি হায়বগী প্রমানদি-উত্রাগী মমাঙদা কৌনুংগী ফজবা শক্তম হেনগৎনবা চীং লেন্নবা শা অনি শারগা থিল্লমলিবা অদুনসু শেংনা উৎলি। মরম অসিনা বৃটিশিংনা উত্রাবু কোরোনেশন হোল কৌরন্নিবা অসিবু শৌগৎনবা প্রমান অমত্তা থেংনদে। মৈতৈ নিংথৌশিংনা ফস্বাল তোংফম শঙ অমা তোপ্পা শাদুনা থম্মরমদে।

উত্রা হায়বা কংলাগী শঙ অসিগী মওং-মতৌদি, চনম হেমচন্দ্র ‘খাবা’গী ‘কংলৈরোন’ হায়বা লাইরিজ্ঞা অসুন্না ফোংদোক্লি :- ‘মৈদিংঙ



শেমবী খাগেশ্বনা মহাকথক্তা শাবস্বা অথোইবা যুম, মনাই অথোইবা শেলবী কবো অক্রাচা থোইনা হেন্না মখুং মশা হৈবনা উত্রা যুমগী মওংবু থোক্লা মানলং নুংশিংথোঙ ওইনা মনিং থংবা মাযকৈদা শাবনে। মৈদিংঙু শেশ্বী খাগেশ্বনা মহাকথক্কী অথোইবা যুম শঙ্গাই-৯ ফাংনা শাবা যুমনে। যুমলেল মাদি মমাইদু-৯ ফাংবালেলনি। চৈথাবোল কুস্বাদসু অসুম্না লাচল্লমই ‘থিয়াম খোমবগী কুম শক্ ১৫৫১ উত্রা শঙ্গাই শাই’।

মথক্কী রাফম অসিদগী ঐখোযনা খঙবা ওমলে মদুদি চহি কযাগী মমাঙদগী কংলাদা উত্রা শঙলেন শাবগী চৎনবী লৈবকথি। উত্রা শঙলেন কংলাগী হোজঙদা কোনুংগী ফজবা অমসুং চিং-লেস্বা হেল্লবা শাবস্বনি। নিংথোনা শঙলেন অসিদা লেংথোবক্লগা লৈপাক্কী মচা-মনাইশিংবু উন্ননবা মফর্মনি। মবর্মদি নিংথো উন্নবা লাকপা মীওই খুদিংমক নিংথোনা লৈবিবা শঙ্গায় যুস্ফম তান্না লোইনা চঙবা যাবমদে। মোগল নিংথোশিংনসু মতো অসুম্না প্রজা মীযামগা উন্ননবা দিৱান-ই-আম অমসুং দিৱান-ই-খাস্ হায়দুনা নীংথিববা শঙলেন অনি শাদুনা থল্লমই; ওসি ফাওবা শঙ্ অসি দিল্লীগী লাল কিল্লা মনুংদা লৈবিবদু উবা ফংবিগনি। উত্রা হায়বা শঙলেন অসিবু মদুগুস্বা অমনি; নিংথোগী ফস্বালতোংফম শঙ্দি নঙে।

### (খ) ফস্বাল ফিজেল :

বৃটিশশিংনা ইবস্বা লাইবিকশিংদা থেংনবা যান্না চাউবা অশোযবা অর্মদি মৈতৈ নিংথোশিংগী ফস্বাল তোংবদা শেংপা ফীজোল অদুগী মবর্মদনি। সাহেবশিংনা ইবস্বী মৈতৈ নিংথোশিংনা ফস্বাল তোংবা মতমদা চীংমীশিংগী ফিজোল (tribal attire) শেংলি। অসিনা তাকপদি মৈতৈশং অসিসু ট্রাইবেল ওইবস্বনি; অনিমক্কী হৌবকফম পাবী পুবি অমন্তনি... অসিনিচিংবা। হায়বিবা রাফম অসি যান্না হকচীন্না লৌই মবর্মদি মসিনা

মৈতৈশিংগী তোপ-তোপ্লা শক্তমদা চাউনা শীংনবা অমা লাকই। তরাইনা লৈথোকপা চুল্লোই। তৌইগুম্বসুং ওসি ফাওবা মনিপুরী স্কোলার কয়ানসু ত্রাইবেল দ্রেস শেংলগা কংলা মেন তোংলম্বী হায়বসি অসুম হায়বা থেংনৈ। মসি মুন্না মমুং তানা নৈনবা অমা মথৌ তাই। মৈতৈ নিংথৌশিংনা ফম্বাল তোংবা মতমদা (ফম্বাল তোংববু ফলাংমৈ তোংবসু কৌই) শেংলম্বা ফিজোলশিং অদুবু (ত্রাইবেল দ্রেসবা ?) চাংমীগী ফিজোল্লা হায়বদু অমুক্তং য়েংমিন্নসি। মরমদি ওসি মৈতৈ পুম্বমক্লা খঙনীংলিবিদি- অচুম্বদু করিনো হায়বসিনি। অরাবিদি, ব্টিশশিংনা নুংগী অথুপ্লা অর্থদি খঙদনা, মপাস্তোংদা উবা খরা অমসুং খুথাংদা ফংবা বারী খরদা য়ুম্ফম ওইরগা ইরম্বা, মমল যাওদবা রাইশিং অদুনা ওথোবিতি ওইদুনা ওসি ফাওবা শাংলবা মতমসি কুপ্লা থিজিন্দনা লাক্লিবসিনি।

পণ্ডিত নিংথৌখোংজম খেলচন্দ্র সিংহনা ইবা Manipuri to Manipuri & English Dictionary, 1964, দা ফম্বাল ফিজোং (নিংথৌগী ফিজোং) করি-করিনো হায়বা শুগায়না ইরি:- নিংথৌনা শেংলিবিদি লৈরুখক চারি নীংখম ফিরেন ফুরিং অমদি শোনফি হাইনীংখম; কোস্তা ফুরিং, ইন্নফি লেংদোম ফি হাইনীংখম। অদুগা লৈপাকলৈমগী (মহারানীগী) ফিনা ফিশেং লৈরেন লৈচাউ, কুমশঙ ফনেক্, কব্রং কানক্, কব্রং খাওন, থবাক্ ওকথোম্, খুতোং খুতাং শম্ মহক্, তুংথাং অমদি ফৈজুরৈখাঙ্, ফুরিং শাচোনবা, ফিরেন কানক্, থারোন ফনেক্, শারোং নমথাঙ্, খোঙলি খাঙ্ফম্ নি। লৈপাকলৈমনা শেংলম্বিবা ফিজোল অসি - ফনেক মরোল অহম লোল্লগা শেংপনি; স্বাংদা শারোঙ্ অমসুং নমদা খাওনসু ওল্লি। অরিবা ফীজোল অসিগী শক্তম, অন্দ্রোগী পনম নিংথৌ হরাউবদা নিংঙোলমচাশিংনা ওসি ফাওবা শেংলিবসি উবা ফংবিগনি। মথক্তা মরীকচুম্বা পঞ্জস্তিবা ফীজোল অসিবু করম্বা চাংমীগী ফীজোল ওইগদগে ?

## (গ) কংলা ফোর্ট :

কংলাবু বৃটিশশিংনা কংলা ফোর্ট হাযনা কৌবমই, হৌজিকফাওবা শীজিন্নবা থেংনবি। কংলাবু ফোর্ট (লানবন) কৌবসী, পোৎশকসি মুন্না খঙদবদগী হাযবম্বনি খল্লি। ফোর্ট কদায়বু কৌবগে ? ফোর্ট হাযবদি..

buildings specially made or strengthened for the military defence of an area (OI D)। অমুকসু Fort is a fortified place usually occupied by troops শল্পপ্লা হাযববদা



চেকপনগী হৌজিক লেমহৌবিবা শক্তম

ফোর্ট হাযবাসি লান্দাবকপা

ফোটো : অইবা

ঙাকথোক্ৰবা লান্মীশিং লৈনবা যুম হাযবনি। মতাং অসিদা নিংশীংবা যাই ঙাবতকী বাজ্য কযাদা যেক্ৰবনা চঙবা ঙমদনবা হাযদনা শাবম্বা মমিং লৈববা ফোর্ট কযামকম বেদ ফোর্ট (লালকিল্লা)। বিকানিব, জৈশলমিব, উদয়পূব, অম্বব ফোর্ট অসিনচিংবা। তৌগুম্বসুং মৈতৈশিংগী কংলাদি ফোর্ট নঙে, কোংনি। বোয়েল পেলেস কমপ্লেক্স (Royal Palace Complex) হাযবনা হেগা চুনবমগনি। কংলাব ফোর্ট হাযবদি তোঙানবা ভাব অমবোমদা চৎপ্রে। কংলা অসিনা মৈতে নিংথৌশিংগী কোংনুং ওউবা মবম্মা, যেক্ৰবদগী ঙাকথোক্ৰবা ওঙাইফদবা চেকাশন হৌবা ঙাশংদি মতীক চানা লৌখৎলমই। কংলাগী অকোযবা মাইল মবি অসি চেকপল খালম্মী। চেকপলগী বাংমদা কোযনা থাঙ্গপাং তৌদনা থল্লমই, স্পোঙ অচৌবা মবি পালম্মী। থোঙ খুদিংমক্ সীফাই সন্তী থমদনা অতিং নংথিল চুপ্পা চেকশীম্মা ঙাকশেল্লম্মী। নোংচুপ থোঙদগী নিংথৌনা লৈবিবা শঙ্গাই যুম্ফম

যৌবা ফাওবদু থোঙ মঙানা মথং-মথং থৎতুনা লৈরম্মী। মসিদি কোনুং অমা ওইবগী তঙাইফদনা লৌখৎফম থোকপা চেকশীন খৌরাংনি; ফোর্ট নত্তে। সিপাই থলুবা জাগা নত্তে। কংলাদি ফোর্ট ওইনা শাখিবা নত্তে; মরম অসিনা ওসি ফাওবা কংলা ফোর্ট হায়দুনা অসুম শীজীন্নরিবসি, মুন্না রাখল খলুবা মতম যৌরে।

## (ঘ) সিতাদেল : (Citadel)

মতৌ অসুন্না, কংলাগী ময়োন্দা লৈবিবা নিংখৌগী শঙ্গাই য়ুম্ফম অসিবু ব্টিশশিংনা ইরাই-লায়না সিতাদেল কৌরম্মী। হৌজিক ফাওবা ঐখোয়গী স্কোলারশিংসু সিতাদেল অদুম হায়রি। সিতাদেল (Citadel) কদায়বু কৌবগে ? সিতাদেলগী অর্থদি : Fortress on high ground overlooking and protecting a city (OED) অমুক্সু Citadel (from the Italian Citadella signifying 'little city') a kind of fort, having five or six sides commonly erected on commanding eminences within towns. It is distinguished from castle by having bastion (Encyclopedia Americana)। শমলপ্লা অর্থদি - সিতাদেল হায়বসি ইতলীগী মরোলদগী লৌরকপনি; অর্থদি অপীকপা সহর মচা হায়বনি। সহর অমবু ঙাকথোকুবা খর হেন্না রাংবা মফম অমদা শাবা ফোর্ট (লালবন) মখল অমনি। মরম অসিনা ব্টিশশিংনা শঙ্গাই য়ুম্ফমবু সিতাদেল কৌরল্লিবসি য়ান্না তৈনরে। নিংখৌগী ন্না শঙ্গাই অসি কংলাগী স্থায়দগী তোঙবা শরুক-ময়াইমক্তদা লৈ। মসি নিংখৌগী লৈফমনি; সহর ঙাকুবা শাখিবা সিতাদেল নত্তে। ইংরেজীদা হায়গে হায়রগা 'বোয়েল এনক্লোজর' হায়না ইরম্মনা হেন্না চুনরমদবনি মরমদি নিংখৌনা লৈবিবা শঙ্গাই য়ুম্ফম অসি মায়গৈ মরিদা গজ ২০০/২০০ শাংবা, ফুট ১৭/১৮ রাংবা চেকপন্না রাংনা খাজীল্লগা লৈবা

পলিকোর (enclosure) অমনি; সিতাদেলদি নভে। নিংখৌনা লৈরিবা চেকপন্না কোয়শীল্লিবা শরুক অসি থোঙ অহ্ম ফাংলি- নোংচুপ, নোংপোক্ অমসুং খা থংবদা। খা থংবদা লৈরিবা অসি নিংখৌনা শ্রীগোবিন্দদগী মন্দির লাই খুরুস্বা লেঙথোরক্লবা থোঙনি মরমদি মদুনা স্বায়দগী নকপা লস্বানি।

## (ঙ) উমং লাই :

বৃটিশিংনা মৈতৈশিংগী শেংলবা উমং লাইবু ফোরেষ্ট গোদ নত্রগা সিলব্রান দেইতি (Sylvan deity) কৌরস্মী। মসিগী মখা শমথরকপা ওইনা-অইবা খরনা ‘জঙ্গল ভগবান’ কৌই। মখোয়না থোনবিরস্বা মমিং অসিনা ওসি ফাওবা (মৈতৈগী স্কোলার কয়ামকমসু যাওনা) উমং লাইবু ফোরেষ্ট গোদ হায়না অদুম ইবা থেংনরে। মসিদগী হেন্না লানবা অমসুং মৈতৈশিংগী কলচরদা অমুবা কার্লি হেন্না তৈশিনবা অমমুক্ লৈথরোই। মৈতৈগী সমাজ অমসুং সংস্কৃতিগী অথোইবা ঈফুং অমা ওইদুনা চহি লীশিং কয়া লীশাং শীংনা শাগোন্নদুনা লাক্লবা ঐথোয়গী শেংলবা উমং লাইবু ফোরেষ্ট গোদনি হায়বা মতমদা ওসি ফাওবা কনানসু আপত্তি তৌনদে। মসি মুন্না খন্তুর্দদনা ওইরস্বা যাই। হৌজিক্তি ইংরেজী হৈবা মৈতৈগী স্কোলার কয়া মশিং লাকঙমদনা লৈবে; সাহেবশিংনা হন্দোঙ্কিবা অর্থ অসি অমুক্তং নৈনবিবা মতাং লাক্লে। ফোরেষ্ট গোদ হায়বাসি হেক তাবদা ঐথোয়গী উমং লাই হায়বাসি উমং-রামং, নারক-মোংশোং অমসুং জঙ্গলদা পঙলৈ লৈবা হিংচাবা, তমথীবা মীচাবগুস্বা লাই জাং অমগুস্বা অমগী শক্তম-পৃক্লিংদা ফাওই। উমং লাইদি ফোবেষ্ট গোদ নভে। অদুদি, উমং লাই কবিনো ? পণ্ডিত ওরিয়ানবম কুলচন্দ্র সিংহনা ইরস্বা ‘কংলৈ হরাউবা’ কৌবা লাইরিভ্তা ‘উমং লাই’ হায়বগী অর্থ করিনো; ‘লাই হরাউবা’ হায়বা’সিগী নুংগী অর্থনা করিনো হায়বনচিংবা মরীক চুন্না শুগাইনা ইদুনা থম্বিরল্লে।

মনিপুৰগী কলা সংস্কৃতিৰ নুংশিৰা মীপুম খুদিংমক্কা তঙাইফদনা পাদবা  
 যাদবা লাইৰিকনি। মদুতদা মৈতৈশিংগী অৰিবা সভ্যতা অমসুং সংস্কৃতিগী  
 অশেংবা শক্তম খঙবা ওমগনি। পণ্ডিত অসিনা হায়বিরম্বশিংদগী খৰদং  
 লৌখংচৰগা-উমং লাই কবিনো হায়বদু য়েকচগে। উমং লাইগী 'উমং'  
 হায়বা ৰাহৈ অসি সাধাৰন ওইবা অচম্বা ৰাহন্তোক্তা, উ-ৰা থন্না হৌবা  
 বন নত্ৰগা জঙ্গল নত্ৰগা ইংবেজী লোনদা হায়ৰগা 'ফোৰেষ্ট' হায়না অৰ্থ  
 হনবা লাল্লি। মসিদা শীজিন্নৰিবা 'উমং' হায়বা ৰাহৈসি - 'উবা' অমসুং  
 'মংবা' হায়বা ৰাহৈ অনিগী সন্ধিদগী, উ+মং=উমং ওইখিবনি। শম্বা  
 হায়ৰবদা, উনা-উনা মংশিনিখিবা নত্ৰগা মমশীনিখিবা লাই 'উমং লাই'  
 হায়বনি। নুংদা ফুমদুনা লৈৰিবা মমল য়াল্লবা ৰাখল্লোন অসিদি হিবম  
 অসোমদা মুন্না থিজিল্লবা পণ্ডিতশিংতনা খঙবনি। বৃটিশশিংনা উমং লাইগী  
 মৰমদা ফংলিবা ৰাৱিগী লীখুল অমসুং অৰ্থ অসি মতীক চাববা মৈতৈ  
 মায়চৌশিংদগী নত্ৰে হায়বা ময়েক লানা উৰে। মনাক নক্কা লৈবা মীনাই-  
 মীশনশিং-চাকথোংবা, খানসমা, শগোল শেনবা, শজীক ফানবা, ওদলি..  
 অসিনচিংবা লাইৰিক লাইশু খঙদবশিংদগী ফংবা ৰাৱী ওইৰম্বা য়াবগী  
 ওইথোকপা লৈ। মৰমদি সাহেবনা হংবদা, নুংগী অৰ্থদি খঙদবনিনা  
 শোয়দনা পাউখুম পীৰমগনি-'উমং' হায়বদি 'জঙ্গল'; 'লাই' হায়বদি  
 'ভগবাননি'। বুদ্ধি লৈৰবা ইংৰেজশিংনা, মৰম অসিনা উমংদা লৈবা লাইদি  
 'ফোৰেষ্ট গোদনি' হায়খিবনি। মসিমক্ ইশাগী মোংতা মতৌ কৰম্বা উমং  
 লাইনা ফোৰেষ্ট গোদ ওনখিবনো হায়বগী শম্বপ্পা ইতিহাস ওইগদ্রা হায়না  
 নীংজৈ। অৱাবদি, লাইৰিক-লাইশু নীংথিনা হৈৰবা মনিপুৰী স্কোলৰ  
 কয়্যাসু ওসি ফাওবা উমং লাইবু ফোৰেষ্ট গোদ হায়না অদুম্মক শীজীল্লৰি।  
 মসি খুদক্তা থাদোকপনা মৈতৈগী অশেংবা কলচৰগী অচম্বা খোঙথাং  
 ওইগনি। অদুগী মন্ত্ৰা মৈতৈগী উমং লাই ইংৰেজীদসু "Umang Lai"  
 হায়না অদুম্মক অৰ্থ হনবনা হেন্না ফজবা হেগনি। খঙনীংবা মীনা মনুং

হজিমা খিজরকপা ওইসনু। উমং লাইবু ‘সিলভান দেইতি’ হায়না অর্থ হন্দোকপসু তোয়না থেংনরে। সিলভান দেইতি হায়বসু ফোরেষ্ট গোদ হায়রিবনি। মরম অসিনা উমং লাইবু সিলভান দেইতি হায়বসু অরানবনি; লানবদগী হেন্দোক্তুনা রাইহে অসিনা থোইনা হেন্না মৈতৈগী উমং লাইবু মশক থীহল্লে। ‘সিলভান’ হায়বসি করি পোংনো ? সিলভান হায়বা রাইহে অসি লাটিনগী রাইহে সিলভানসতগী লাকপনি। সিলভানস হায়বসি লাই নংত্রগা লাইগুম্বা জাং অমনি। মহাকসি মশাদি মী ওইরগা, মচি পাল্লি অমসুং মখোঙগী লোংখুমদি হামেংগী পাল্লি। গ্রিকশিংগী লাই ‘সিলেনি’ অমসুং ‘পান’ গা হাইরপ মাত্নৈ। মহাক অসি খুঙ্গংগী সিমানা রাংমদা, লৌ-শীং উদবা, মী তাদবা অশোঙবা মফমদা লৈ। মশক উগে হায়বা পাক-পাক ফংদে; মশক শক্লোন ওন্তেক্লগা লৈবসু ওমই অমসুং মাঝু ওরুঝবদা অমাঙ-অতা থোকপা যাবা য়াল্লা কিনিংঙাই ওইবা লাই অমনি। মী-পোং তাদবা, খুঙ্গংগী রাংমদা কোয়চং চংক্তুনা লৈবা লাই অদুবু সিলভান হায়না খঙনরম্মী। রাইহে অসিদগী ইংলিশ লিতরেচরদা, রেতোরিক (rhetoric) ওইনা, সিলভান হায়বসি উমংগী ভাবতা শীজিন্নরমই। অদুবু রাইহে অসিগী হৌরকফমদি কয়াদা মশক থীত্ববনো ? মৈতৈগী উমং লাইবু ‘সিলভান গোদ’ কৌবা মতমদা ঐখোয়দা থোইনা লেমজনিংঙাই ওইদে। উমংলাইদি ইংরেজীলোন্দা উমংলাই হায়না অদুম্মক অর্থ হন্দোকপনা ঐখোয়গী কলচরবু ঙাকপগী অশেংবা খোঙথাং ওইগনি।

### (চ) লাই হরাউবা :

বৃটিশশিংনা লান্না-লান্না শীজিন্নরম্মা রাইহে’মনা লাই হরাউববু ‘মেরি মেকিং ওফ দি গোদস’ নত্রগা ‘গোদ হেপিনেস’... হায়না ঈরাই লায়না হেজ্ঞা অর্থ হন্দোকই। লাই হরাউববু মেরিমেকিং ওফ গোদস হায়না অর্থ হন্দোকপা মতমদা লাইহরাউবগী রাংলবা নুংগী অর্থ পুন্না পুন্মাঙ্

মাঙস্বে। লাই হবাউবা হাযবসি কবিনো ? অতিয়া গুরু শিদবগী পীবুকুংদগী লাই মযান্নু হোই লাউদুনা মপান্দা হোইদোবকই হাযবগী 'লাই হোই লাউবা' কৌই। মতুংদা লোল থৈথবজুনা-লাই হোই লাউবদগী লাই হবাউবা লাকখিবনি। লাই হবাউবগী জগোয অসি মেবিমেকিং ওফ গোদস নভে তাইবঙ লৈশেন্নমকপগী জগোযনি। Dance of creation হাযনা অর্থ হন্দোকপনা হেন্না অচুম্বা ওইগনি। কনা-কনাগুম্বা স্কোলাব খবনা অতোপ্লা মোত অমা ফোংদোবকপসু থেংনৈ মদুদি ইবেজীদা অমুক অর্থ হনবগী মথৌ তাদে; Lai Haraoba Dance হাযনা অদুম লৈজসনু। মসিসু যাম্মা ফজবা ব্রাফম অমনি; ঐথোয যানিংই। লাই হবাউবগী জগোযদা উংলিবসি মালেম লৈশেন্না লোইববা মতমদা মদুদা খুন্দা লৈতাহন্নবা তাইবঙ মী শেন্নে। মীওইবগী হকচাং কাযাং মযাম মথং-মথং শাবকপগী জগোই যা ওবি। মথংদা তাইবঙ শেন্নবা মতুংদা লৈননবা যুম শাবগী জগোই শাই। অদুগী মতুংদা পাম যান্দুনা লৌ শিং উবা হৌবক্লে মদুগী তোঙানবা জগোই মতাং অমমুক... মতো অসুম্মা মীওইবগী হৌবকফম, সভ্যতা অমসুং লৈতা খুন্দাবকপবু জগোযগী মতেংনা ফোংদোকপা জগোই অদুবু লাই হবাউবা জগোই কৌই; মেবিমেকিং ওফ দি গোদস্তি নভে। খঙদবা ইংবেজশিংনা হাযবল্লবসু ইংবেজী নিংখিখা খঙলবা মৈতৈগী স্কোলাবশিংনা দি বাহৈ অসি থাদোকপনা চুমগানি। মদুগী মহ্ ও অর্থ হন্দোকপীদনা, উমং লাইবু উমং লাই হাযনা অদুম থম্বুওম লাই হবাউবসু ইংবেজীদা লাই হবাউবা হাযনা অদুম্মক অর্থ হনবনা ফগানি।





## তাঙবল্লোয় চাবা

যেহৌঙৈদগী হৌনা মৈতৈ নিংথৌশিংনা পীবস্বা মনাশিংগী মনুংদা  
 স্বায়দগী মগুন লৈবা অমসুং চাং লৈস্বদি ‘তাঙবল্লোয় চাবা’ হাযবা মনা  
 অসিনি। শ্রীনিথৌখোংজম খেলচন্দ্র সিংহগী ‘অবিবা মনিপুৰী সাহিত্যগী  
 ইতিহাস’ কৌবা মনিপুৰ ষ্টেট কলা একাদেমীনা ফোঙবা লাইব্রিক অসিনা  
 যুস্ফম ওইবগা, ‘তাঙবল্লোয় চাবা’ হাযবা মনা অসিগী অশেংবা শক্তম  
 খঙবা ঙমগনি। তাঙবল্লোয় চাবা হাযবসি চাগে হাযবগা চাবা যাবা মনা  
 নত্তে নত্রগা নিংথৌনা চািল্লি, মবী-মতা থোকই হাযনা মীপম খুদিংদা  
 পঙপী পীবা যাবা মনাসু নত্তে। মনা অসিদি অকন-অথৌদা পীবা শুপুগী  
 শাফা-লানফাগী ওইবা স্বায়দগী অৱাংবা মনানি। “লালশীং ১০০ ফাববা  
 নত্রগা শাশীং ১০৫ ফাববা নত্রগা নিংথৌগী মথ্বায় কন্না শা ফাবা নত্রগা

লান্দা যেকুবগী মাযকৈগী নিংথৌ ফাবা, নংত্রগা নিংথৌগী মথ্বায কনবা অঙম-অথৌশিংদা পীনবা মনানি। তাঙবল্লোয চাববা অঙম্বশিংদি চীঙ্গোন থেন কাবসু যাবে। তাঙবল্লোয চাবা অথৌবশিংদা, মনা অসিগা লোযননা পীবম্বদি নিংথৌ ফি ওঙ্গা (হকচাংগা) খুৎফা শাকোনবা, থোঙ্গাই মথক মথা, খুবোম যাই শিবোনবা, খুদাং যাই চৌখুবা, খুৎশি, তানশি, উবিকশেং, নোংনিংথোই, যেন্দু লাংমৈ, সনা লৈখম, সনা লীক লীকতোম, লৌপবি ৫০ ইল্লি'। লৌ পবি ৫০ অসিগী মথক্তা, তাঙবল্লোয চাবিবা অঙম্বা অদুদা নিংথৌগী তালোয নংত্রগা, মচানুপী অমা থাজবসু চংনবমই। মথক্তা পঞ্জাখুবা থোইদোক হেন্দোকপা থবকশিং অসি পাঙথোকখিদবা অঙম্বা অমত্তদা 'তাঙবল্লোয চাবা' হাযবা মনা অসি ফংবা যাদে।

নিংথৌ মথ্বায কন্না শা ফাবা-(১) মোইবাং নিংথৌব কৈনা চাগদৌববা মতমদা পূবেম্বনা কৈ তবেং চঙনা ফাখি হাযবা মোইবাং কংলৈবোনগী বাবী ঙসি ফাওবা শকুবি শোম্বি। মোইবাং নিংথৌব মথ্বায কনবগীদমক পূবেম্বনা তাঙবল্লোয চাখি, লোযন লোযননা নিংথৌনা মহাক্কী নুপী অতোম্বী, মতমদা গর্ভ লৈববী, ঙাংখলৈমব, পূবেম্বনা তালোয ওইনা মনা পাখি। (২) খাগেন্সা মহাবাজগী মতমদা ময়াংশিংগা তৌবুলদা শোকুবা লান্দা, নিংথৌনা শাগেলদগী তাদুনা যেকুবনা মঙক কল্লগে, তৌবা মতমদ লাইবিকমংবম নোংশামৈনা (অশেংবা ম্যিংদি ধনঞ্জয় কৌই; নোংশামুক থৌই হাযদুনা নোংশামৈ হাযনা কৌনিখি) ময়াংদা হাংগুনা খাগেন্সা কনবা মতমদা, নোংশামৈবনা শামু মথক্তা তোংহল্লগা খাগেন্সা

মহাবাজনা মখোঙনা মতুং ইন্দুনা লাকখি। নিংথৌনা লানদা মায পাক্লে  
 পাউ ফংবদা, অথেনপোৎকা লোঘননা ওক্লুবা ঙাইবল্লিবা লৈমকোনগী  
 নিংথেমনুবীশিংগী মফমদা অঙকপা দৃশ্য অমা ওইনা থোক্লুমই-কবিনো  
 নিংথৌনা, লৈপাক্তা খোঙনা লেঙবা অদুগা নোংশামৈনা শামু তাযবোৎ  
 মথক্তা নুংঙাইনা ফম্বা ! খাগেন্সা মহাবাজগী মথ্বায কনবগীদমক্ নোংশামৈ  
 তাঙবল্লোয় চাখি। অপান্সা মনা অমা হাইযু হাযনা নিংথৌ সনা যাথং  
 ফংলবদা, নোংশামৈনা ননাই ইশাগী ওইনা অপান্সা অমত্তা লৈজদে।  
 ননাইগী লাইবিকযেংবম শাগৈ অসিনা সনাকোংগী লাইবিক ইবা-  
 খোৎপগী খবক অসিতংদি পীবীয হাযদনা নিজখি, নিংথৌনা বাফম অদু  
 অযাবা পীখিবমই। লাইবিকযেংবম শাগৈ অসি য়েলহৌঙৈদগী ওইনা  
 লাইবিক-লাইশু হৈবকপা কাঙব ওইবমই।

(৩) অতোপ্লা বাবী অমঙংগা লীজবগা, তাঙবল্লোয়গী রাবেং  
 অসি 'সিরাইদা তেনশিঞ্জবে। নিংথৌখোংজা মেঞ্জবনা হবিদিগব কোংনুংদগী  
 কাছাব নিংথৌ গোবিন্দচন্দ্র ফাকবগী মনা ওইনা তাঙবল্লোয় চাখি। মতমদুদা  
 নিংথৌখোংজা মেঞ্জবগী নুপী নিপান লৈবিবনি। অদুবু তাঙবল্লোয় চাবগী  
 মনা ওইনা নিংথৌমচানুপী অমসু অমুক্কা লুহোংদুনা পীবা তাবমই।  
 চন্দ্রকীর্তি মহাবাজগী মতমদুদা খাজ যোঞ্জবা যাবা মচানিংঙোল অমত্তা  
 লৈতবা মবল্লা, নিংথেম শাগৈদা কনাগী খাজবা যাবা নিংঙোল লৈবগে  
 খিনবন্মী। মমৈথঙদা, মবুদৌ অনন্তশাই মন্ত্রীগী মচানা পোকপা, মশু নুপী  
 খাজ-যোঞ্জবা যাববী অমা শগোলবন্দ মন্ত্রী লৈকাযদা লৈবমদুনা,  
 নিংথৌখোংজা মেঞ্জবগী মাপন শুবা নুপী ওইনা লুহোংদুনা পীখি।

মতৌ অসুন্না, থোইদোক হেন্দোক্ল মতীক মথৌনা লৈবগীদমক  
 থাঙ্গাল জেনেরেল তাঙবাল্লোয় চাখি। থাঙ্গাল কৈদি ফাখি তোইগুন্সাসুং  
 কৈয়াংদি থেকখিদে।



## অপোং ইংখোল

পোংশিংবু মৈতৈশিংনা অপোং কৌই। পোংশিংনা লৈবম্বা মফমদুবু  
 অপোং ইংখোল হায়না খঙনবকখি। কংলা মনুংদা চেল্লম্বা ইম্ফাল তুবেলগী  
 মথক্তা ইনা মথক্ কৃপ্লা উগী থোং অমা লৈবম্বী। মসি নিংথৌনা লৈববাবা  
 শঙ্কাই য়ুম্ফম অদুগী হেক নোংপোক্‌নি অমসুং থোং অদুগী মমিং নোংপোক  
 থোং হায়না খঙনবমই। নোংপোক থোং শাবম্বা মফম অদু ইম্ফাল তুবেলগী  
 খোঙনুংদা থোংখোঙ্ অতেকপগী শকক খবা ওসি ফাওবা উবা ফংলি।  
 নোংপোক থোং লাহ্নেক্‌গা, নোংপোক থংবা মাযকৈদা নোংমাইজিং  
 চীংখোং ফাওবা শন্দোকখিবা লম অসিবু ‘অপোং ইংখোল’ কৌই। মফমসিদা  
 পোংশিংনা চাহ ১০ লৈবমই। ওসিদি মফমসিদা মী তাশিনখিবা অমসুং  
 খুল শেমগৎখিবনা মবম ওইদুনা অপোং ইংখোলগী শক্তম পৃম্মাঙ্-মাঙশ্বে।  
 ওসিগী চাবোল অসিনা মমিং ফাওবা তাম্রিদ্রবনা অপোং হ্যবসি কবিনো

হায়বা অমত্তা খঙনদ্রে। কংলাগী বারী মথং-মথং ইরকপদা, পোংশিংগা মৈতৈগা লৈনরস্বা মরী অদু অমুক নৌহৌননা নীংশিংবা মতাং য়ায়া চারে

অপোং ইংখোলদি ইতিহাসকী ঈরোলনুংদা লূপ্ত্রে; মমি ফাওবা উবা ফংখিদ্ৰে তৌইগুন্সুং ‘অপোং লম্বী’ দি ওসি ফাওবা লৈরি; মীয়াম্মা শীজিন্নরি। নোংপোকথোং লাল্লগা মিনুথোং হাটাদগী নোংপোকলোমদা চুমদ্রিং চৎপ্রিবা লম্বী অসিনা কোংবা তুরেলদা থেংলে; মদুসু লানথোক্লগা শেলোই লংমাইচীং ফাওবগী লম্বী অসি ওসি ফাওবা অকোয়বদা তারিবা খুঞ্জশিংনা ‘অপোং লম্বী’ হায়না অদুম্মক কৌনরি। পোং হায়বসি করস্বা কাঙলূপো? মথোয়না মৈতৈ লৈবাক্তা চহি তরা লৈরম্বী হায়বসি করস্বা ফীভমদা লৈরস্বনো? মথোয়না মৈতৈশিংবু মায়থীবা পীদুনা, মৈতৈশিংগী মথক্তা নিংখৌ ওইনা পান্দুনা লৈরস্বা .... অসিনচিংবা ব্রাহং কয়ামকুম চোংথোরকই। ওসিদগী চহি লীশীং অমা চহ্মলোমগী মমাঙগী লিরবা অমসুং শাংলবা বারীনি। অকাউবগী লৈরোন্না মথং-মথং কূপ্ত্রবা, কংলাগী লৈমায়দা ফুমদুনা লৈস্ত্রবা তাঙলবা বারী অসিবু তুংদা লাক্কদৌরিবা চারোলগীদমক্ শুগাইনা পাওদমজনিংই মরমদি মণিপুরগী ইতিহাস অমসুং সংস্কৃতিদা কাঙলুপ অনিসিগী তংন-থানা য়াদ্রবা লেঙদ্রবা শরুক য়াওরি।

পোং হায়বা কাঙলুপ অসি চিনাগী খা থংবা শরুক, ব্রহ্মদেশগা তাইনবা লমদা, নিপালশুবা শতাব্দী অদুরাইদা মতীক মঙাল নাইনা পাল্লস্বা শান কাঙলুপনি। মৈতৈশিংনা পোংশিংবু ‘কবো’ হায়নসু খঙনৈ। মতম অমদা মণিপুরগী পোলিটেকেল এজেন্ট ওইরস্বা কেপ্তেন আরঃ বিঃ পেমবর্ডনগী ‘রিপোর্ট ওন দি ইষ্টার্ন ফ্রন্টিয়ার ওব ব্টিশ ইণ্ডিয়া’ হায়বা লাইরিক অসিদা কেপ্তেন পেমবর্ডননা শানশিংগী ক্রোনিকলগী ইতিহাস মরীক চুম্মা ইদুনা থল্লমই। মহাকী মতমদা শানশিংগী ক্রোনিকল

(নিংথৌরোলগী বারী) অদু মৈতৈলোন্দা হন্দোক্স্মী। অরিবা মৈতৈ ময়েক্সা ইরস্বা শানশিংগী বারী রাখোঙু যাওবা পুয়া অদুগী মমিং ‘সোরারেনগী মচানা খুনগুস্বা অমসুং পোংগা মৈতৈগা লময়েন’ কৌই। ওসি ফাওবা খুংই ওইনা লৈরি (মণিপুরগী স্কোলার অমনা লাইরিক ওইনা অথুবা মতমদা পুথোক্সবা হোংনবগী পাউ ফংই) কেপ্তেন আরঃ বিঃ পেমবর্তন (মৈতৈশিংনা শেংনা হায়বা থোকতদুনা মহাকপু ‘পেমতোন সাহেব’ কৌই) গী রিপোর্টটা যুস্ফম ওইবগা, পোংশিংগী শমলপ্লা ইতিহাস মখাদা পীজরি।

পোংশিংনা মণিপুরদা লাক্সম্বসি ইতিহাসকী অঙন্বা মতমদনি হায়বদি মৈদিংঙু নাউথিংখোংনা পানবা মতমগী অরোইবা শরুজগী মৈদিংঙু খোঙতেকচানা পানবা মতম ওইগনি। ‘শকাব্দ ৫৮৫ (খৃষ্টগী চহি ৬৬৩)দা নাউথিংখোংনা নিংথৌ ওইএ। শকাব্দ ৬২০ (খৃষ্টগী চহি ৬৯৮) পোং নিংথৌ সু-কান-ফাগী মনাউ নিপা সাম-লুংনা পাশা (পেমবর্তনদি ‘বাশা’ হায়না ইরস্মী) যৌনা লোই চল্লুরগা মৈতৈগী লমদা থোক্সজুনা অপোং ঈজ্বোলদা চহি ১০ লৈরমএ। অরাংলমদা ইবিল মকলমদা চংখিএ’ (চৈঃ কুঃ) পোংশিংনা মণিপুরদা লাক্সম্বসি শানশিংগী ক্রোনিকলদা মরীক চুম্বা ইদুনা থল্লস্মী। তৌইগুস্বসুং লাক্সম্বা চহিদি অমগা অমগা খবা ননশিন্নরে। চহি ৬০ রোম চেন্নরে; অদু ওইদুনসু মচং ওইবা রাবোলদি অনিমক্তা চপ মান্নে। পোংশিংনা মৈত্রবাক্তা চহি ১০ লৈরস্মী হায়বসিদি লেঙ্দ্ৰবা রাফমনি। এনসাইক্লোপেদিয়া ব্তানিকাদসু রাফম অসি ময়েক শেংনা ইদুনা যাওরি। ওসি ইতিহাসকাব অমসুং কলচব অমসুং হেরিতেজবু নৈনবা স্কোলারশিংগী মফমদা থোইদোক্সা মমল লৈবিবা রাফমদি - পোংশিংগী সভ্যতাগী মমিনা, ওসি চহি লিশিং অমা হেল্লবা ফাওবা মৈতৈ লৈবাক্তা তারিবা অসিনি। ‘পোং হরাই’ ঐখোয়না ওসি ফাওবা পাকশন্না চানবি। ‘পোং হৈতোল’ (রাই হৈথরজুনা, পুংতোল নংত্রগা পুংদোল কৌনরকখি) হায়বা হৈ অসি হীদাক্সি, মাগী মনা অসি ইতোন ফাইবা ফৈ হায়দুনা

পোংশিংনা ইহান হান্না মৈত্রবান্জা পীরস্বনি। কবোশিংনা খুন্দারস্বা মফম অদুবু ‘কবো লৈকায়’ হায়না খঙনরস্মী। সরকারগী রেভিন্যু রেকোর্দতা ওসি ফাওবা ‘কবো লৈকায়’ হায়না অদুম্মক ইরি (হৌজিকী দিঃ এমঃ কলেজ, দিউলালেণ্ড, লো কলেজ, সেকেণ্ড এমঃ আরঃ, হোতেল ঈস্ফাল লৈরিবা মফমশিং অসিনি)। পোংশিংনা শেমলস্বা লস্বীবু ‘অপোং লস্বী’ হায়না হৌজিক ফাওবা খঙনরি।

খৃষ্টগী চহি ৭৭৭দা পোং নিংথৌ শিরবদা মচানিপা অহল সু-কান-ফানা নিংথৌ ওইখি। মহাক্সা মনাওনিপা সাম-লুং-ফাবু শক্তি লৈবা অচৌবা লাস্বী অমগী লুচিংবা ওইনা হাপ্পগা নোংচুপলোমগী থংনবা লৈবাকশিং জয় তৌবা থারস্মী। মশীং লাকঙমদ্রবা শগোল শামু ময়াম পুরদুনা চীংগী লস্বীদা চংতুনা পোংশিংনা পাশা (বাশা) নিংথৌগী লৈবাক জয় তৌরস্মী। কেপ্তেন পেমবর্জনগী মতুংইয়া বাশা হায়বা লম অসি থায়নগী অরিবা কোনুং বঙ্গ ওইবস্বা যাই হায়রি। বাশা নিংথৌগী লৈবাক অসি লৌশিল্লবা তুংদা সাম-লুং-ফানা তখেল (ত্রিপুরা) যৌরজুনা লৈবাক অদুবুসু লৌই চল্লস্মী। তখেল লৈবাক্তগী, চীংগী লস্বীদা তুবৎ শমদুনা হল্লক্সগা মোইরাংগী মনাজ্ঞা কুমথরজুনা মণিপুর তম্পাক যৌরক্সমই। হায়রিবা থৌদোক অসি চহি লীশীং অমরোমগী মমাঙদা থোকখিবনি। শম্মা হায়রবদা, পোং লৈবাকী ওমথৈ অসি নোংচুপ্তা আসাম ফাওবা পাক চাউনা শন্দোক্সস্মী। সাম-লুং-ফানা আসামদা লৈরিঙৈ মতমদা মহাক্সী লোয়নবী অমসুং মচানিপাসু মফম অদুদা লাক্সুনা মথোয় ইমুং মনুং পুন্না পানখি। মচানিপাদুগী মমিং চৌনাখুম কৌই। আসামদা পাল্লস্বা অহোম নিংথৌশিং অসি মঙোন্দগী শমথরকপা চাদা-নাউদানি হায়না থাজনরি। অহোমশিংগী বুরুঞ্জিদসু (রোয়েল ক্রেনিকল) মথোয় অসি শানশিংদগী হৌরকপনি হায়না ইরি। পোংশিংনা তামগ্বা ব্রহ্মাদেশদগী আসাম যৌনা মথোয়গী লৌই-লম শন্দোরকপা অসিনা স্থায়দগী অঙনবা মতমদা ইন্দো-চাইনিজ কাঙলুপকা ভারতকী নোংপোক চিদাইদা লৈবা কাঙলুপশিংগা শম্মরকপা





কুশি নগরদা লৈরিবা  
বুদ্ধদেবনা মহানির্ব্বান  
ফংবগী মুৰ্ত্তি  
(reclining Budha)

স্বায়দগী অহানবনি। মতম শাংনা মণিপূর তম্পাক্তা  
(মৈতৈ নিংথৌনা লৈবিয়ু হায়জবদগী) লৈরল্লাবা  
তুংদা পোংশিংনা ইবিল তুরেলগী মরুরোমদা  
তুরেলগী খোংলম তুংইন্না অরাং পাংনা চংখিদুনা  
মরৈবাক পোং যৌখিরমই। পোংশিংনা মতম শাংনা  
লৈরল্লা মরল্লা মণিপূরদা বৌদ্ধ ধৰ্ম্ম অমসুং মথোয়গী  
কলা-কৃষ্টি অমসুং সংস্কৃতিগী মমি তাদুনা লৈহেইই।  
লৈবাক অসিদা লৈপাক তৌথোকপদগী ফংবা  
লাইগী মুৰ্ত্তি অয়াস্বা বুদ্ধদেবগী শক্তমনি। ময়ামদুগী  
মনুংদা মণিপূরদা স্বায়দগী মীয়াম্মা খঙনবদি  
ইঙৌরোক্তা লৈরিবা, ইঙৌরোক মহাদেব অসি পোংশিংনা লাংলস্বা  
বুদ্ধদেবগী হিপুনা লৈবা শক্তমনি (reclining Budha)। কাইনথংদা  
মৈতৈনা হিন্দু ওল্লকপা মতদা, ইঙৌরোক মহাদেব ওইনা ঈরাং-পূজা তৌবা  
হৌনখিবনি।

মতমকুইনা মৈত্রবাক্তা লৈখিবদগী শানশিংগী ঈ মৈতৈগা  
তিনশিন্নে। শান কাঙলুপ কয়া মৈতৈগী য়েক-শলাই মনুংদা চঙে।  
শানশিংগী মশক মতৌ, শাওং শাদা কয়াদা মৈতৈশিংগা য়াম্মা মান্নবদগী  
বৃটিশগী অইবশিংনা মৈতৈশিং অসিগী হৌরকফম শান লৈপাক্তগীনি হায়না  
ইরস্মী। মসি পূমচুম চুম্বা রাফমদি নঙে; ওসি ফাওবসু নৈনবা লেপত্রি।  
মৈতৈশিংগী হৌরকফমসি খবগা হেন্না মখাতানা থিজিনবা অমা তঙাইফদে।

মথক্তসু পঞ্জয়ে - পোংশিংনা মৈতৈ লৈবাক্তা চহি ১০ পান্দুনা  
লৈরমই হায়বসি। পোংশিংবু মৈতৈ নিংথৌনা অদুকী মতীক লুনা চান্না  
তৌবা অমসুং ঈকায়খুম্বা বাবহারগা লোয়ননা মৈতৈ লৈবাক্তা মতম খরদং

লমদন্দুনা পোখাদুনা লৈবিনবা হাযবল্লিবসিগী চাউববা মবম অমা লৈ। মীপুম খুদিংনা হংনীংলিবা রাফমদি অর্নি অসিগী মবজ্ঞা কবন্না থোইদোকপা মবী লৈবগে? কূপা থিজিল্লুবদগী খঙ্বা ওল্লে - পোংশিংগা মৈতৈগা মচীন-মনাও থোকনৈ; পু তিনৈ। চৈথাবোল কুন্সাবদা ইবি - ‘পোং নিংথৌ চৌফা খেখোন্সগা ক্যাং খন্স্কাট্ জয় তৌদুনা হল্লকপদা মশু-মপু চহি হংনৈএ’। মৈদিংঙু ক্যান্সান। পোং নিংথৌদা ইপু কৌবিবাসিগী কবি মবম লৈবগে? ক্যান্সদগী পোং নিংথৌ চৌফা খেখোন্সনা হল্লিবসি চহি ২০ বোমদনি। অদুবু মিংগৌনা যাদদনা ‘ইপু’ কৌবনি মবমদি কাঙলুপ অনিমক্ অসি নোংতা লাইবেন পাখংবগী মচা ঙ্গাভনি। “নোংতা লাইবেন পাখংবনা মৈতৈ লৈমা লাইন্না পান্দুনা খুযোই তোম্পোক পোকএ। শকাব্দ ৭৬ (খৃষ্টগী চহি ১৫৪) দা খুযোই তোম্পোকা মৈত্রবাকী নিংথৌ ওইএ।” (চৈথাবোল কুন্সাবা) “পাখংবনা লৈশুক লৈশোই যান্দিগা লিলামপিগা পান্দুনা পোংগা পাইখুগা পোকএ (পাইখুনা অবা ওইখএ)। মপানা পোংথাং মনা মানবা থাঙ্ অমগা চৈশুথাঙ্ মানবা অমগা পীবগা পোংবু নোংপোক মাযগৈ ঙাকউ হাযনা থাখি” (থাঙলেন থাঙচং)। মথজ্ঞা পঞ্জাবা ঈগী মবী অসি লৈবনা মৈতৈগা পোংগা নুংশি চান্ননা পানমিল্লবকপনি। মদুগী লাববা খুদম অমা মৈদিংঙু ক্যান্সগী মতমদা (১৪৬৭-১৫০৭) উবা ফংঙী। ক্যান্সনা পোং নিংথৌ চৌফা খেখোন্সগা মীচঙ্ ওইদুনা ক্যাং খন্স্কাট্ লোই চল্লম্মী অমসুং মৈতৈগা পোংশিংগা লম যেন্দুনা লৈবাক অর্নিগী ওমথে যাথোক্লম্মী। লানঙম্মী নুংঙাইবা ফোঙদোকপা ওইনা নিংথৌ অনিনা মাগী মাগী লমদগী পুনবকপা লৈজবা অচা অথক্ পুথোজুনা চামিল্লবে। মৈতৈ নিংথৌনা ঙাপ্রম শিংজু পুথোকই হাযনৈ অমসুং পোং নিংথৌনা ক্কাগোক পুথোজুনা অনিমক্ ক্কা চামিল্লবমই। মৈতৈ নিংথৌনা নুমিং অদুদা ক্কা পান্দি অমা থাবমই হাযবগী লমদম অদুবু ওসি ফাওবা ক্কাথা হাযনা খঙনবি। নিংথৌ অনিনা সনাগী লীফক্ মথজ্ঞা ফমদুনা, পাত্র অমত্তদগী ঈশিং থকমিল্লদুনা ঈগী মবী ওইবগী নুংশি চান্নবা ফোঙদোক্লম্মী। অদুগী মতুং তাবদা নিংথৌ অনি খুদোলপোং

শিল্পরমই- পোং নিংথৌনা মথোয়গী পেবেশিংগা খোংবা অমগা মৈতৈগী শেঙ্তা পুংয়েবা অমগা শিল্পবন্দী (চৈথাবোল কুস্বাবা)। তেইগুস্বসুং কুস্বাবা অমসুং শানশিংগী ক্রোনিকলদসু থেংনদবা রাফম, অদুবু য়াম্মদি মরু ওইবা, অমদি - মৈদিংঙু ক্যাম্বনা লমাংদোংদা লাংলম্বা বিষ্ণুগী মূর্তি অদুগী মরমদনি।

মীয়াম্মা চীস্থান্দা গুসি ফাওবা তানবিবা রাবীদি - পোং নিংথৌ চৌফা খেখোম্বনা ক্যাম্বা নিংথৌদা বিষ্ণুগী মূর্তি অমা খুদোলপোং ওইনা পীবন্দী হায়বা অসিনি। ক্যাম্বা নিংথৌনা লমাংদোংদা ফুবা অমা শাবগা মূর্তি অদু লাংপা হৌথি হায়বগীদমক লমদম অসিবু বিষ্ণুপুৰ হায়না কৌনাখবনি। রাবী অসি চহি ৫০০ হেল্লবা মতুং গুসি ফাওবদা মৈতৈ পৃম্মমক্কা খাজদনা লৈব। মতুং শমথবকপা ওইনা, বিষ্ণুগী মূর্তি অদু মৈত্রবাক্তা পান্নাখবা নিংথৌশিংনা মশাগা শাগোন্নদুনা কোংগী সনা শঙ্কায়নুংদা থমদুনা নিংথৌবোল মথং মথংনা সেবা চংতুনা গুসি ফাওবা লাক্লি। নিংথৌনা চংপা খুদিং বিষ্ণু লোয়নৈ। লৈবাকী অচৌবা কুস্মে-ফিযোং খুদিং - হীয়াঙ তাম্বা, ক্রাক যাত্রা, হৈগ্রহিদোংবনচিংবদা বিষ্ণু লেঙথোকই। হিন্দু বৈষ্ণব ভক্ত সমাজনা গুসি ফাওবা বিষ্ণুনি হায়না খাজনদুনা ভক্তি অমসুং শ্রদ্ধাগা লোয়ননা ঈবাং পূজা তৌনবি। খাজবা অদুবু এনা ঈকাইখুম্জৈ।

তেইগুস্বসুং, বাফম অসি হৌজাক্ত খবদং মমং তানা, মন-হুঞ্জিনা অমসুং মখা তানা খিাজনবা অমা মথৌ তাবক্লে নাংজৈ। মার্ভ এস হেক য়েংবদা, বৌদ্ধ ধর্মগা মবী লৈনাবা খা নোংপোক আশযাবোমগী মূর্তিগা শকফর্মনি; হিন্দুগা মূর্তিশিংগা চাউনা খেংবদা উবা ফংই ম'স এক্সপাটিক মত লৌবগা অচুম্বা খঙদোকপা মথৌতাবে। আনশুদা, পোং নিংথৌগা মৈতৈ নিংথৌ ক্যাম্বগা খুদোলপোং শিইনা হায়বাসিমাং লেংবদা রাফর্মনি; মৈতৈগা পুয়াশিংদা লাচন্দনা থনম্লে। অদগা পোং নিংথৌনা খুদোল তৌবম্বা পোংশক অদু বিষ্ণুগী মূর্তিনি হায়বাসিদি, মৈতৈগা আবিবা



বিষ্ণুগী মূর্তি  
(নাকললোমদগী উবা)

ফোটো : অইবা



বিষ্ণুগী মূর্তি  
(মমাংলোমদগী উবা)

ফোটো : অইবা

পুয়া খবদা পল্লস্বা নত্তনা, অতৈ অতোপ্লা লীখুন অমত্তা ফংদে। তৌইগুস্বসুং  
পোং নিংথৌনা পীবল্লিবা মূর্তি অদুবু ভগবান বিষ্ণুমক্কী ওইবরা নংত্রগা  
মথোয়গী ধর্মগা মবি লৈনবা থোইদোকপা মূর্তি অমবা? মূর্তি অমা  
খুদোলপোং ওইনা পীবস্বা যাবগী ওইথোকপদি লৈ; চিংননীংঙাই ওইবা  
ব্রাহ্মদি মদুমক্ বিষ্ণুগী মূর্তি শোয়দ্রববা হাযবসিনি মবমদি পোং নিংথৌ  
হীন্দু ধর্ম চংপা নত্তে; বৌদ্ধ ধর্ম চংপনি। অমবোমদা, মৈতৈ নিংথৌ  
ক্যাম্বসু হীন্দু ধর্ম চংলমদে সনামহি লাইনীং চংপা নিংথৌনি। মবমসিনা,  
ঐথোয়গী মাঙদা চোংথোবল্লিবা ব্রাহ্মদি হীন্দু ধর্ম চংত্তবা নিংথৌ অমনা,  
হীন্দুশিংগী অথোইবা লাই, বিষ্ণুগী মূর্তি অমবু, হীন্দু ধর্ম চংত্তবা মৈতৈ  
নিংথৌদা খুদোল তৌবস্মী হাযবসি তবাই তবাই লৌবা চুমদে নীংই।  
চিংননীংঙাইনি। ওইবা যাবা ব্রাহ্ম অমদি পোং নিংথৌনা পীবস্মী হাযবিবা  
মূর্তি অদুনা মৈত্রবাক যৌববা মতমদা, হৈ শিংলবা বুদ্ধি লৈববা  
ব্রাহ্মনশিংনা বিষ্ণু ওলহনখিববা? মসিগা হাইবপ মান্নবা খুদম অমা মমাঙগী  
লামাযশিংদা পঞ্জত্রে ইঙৌবোত্তা লৈবিবা যাতাদুনা লৈবা বুদ্ধদেবগী  
শক্তমবু মতমগী ঈচেল তুংইল্লা তপ্পা তপ্পা ইঙৌবোক মহাদেব ওনখিবা  
হাযবু। মখা তানা অমুকা থিজিনবা দবকাব ওইবি।



## চিরাই থাঙ্গাল

- শৈথাবীদ্রবা নীতম লাম্বী অমা ।

ইংরেজশিংগী সাম্রাজ্যবাদী লৈঙাক শাসনগী মখাদা লোইলম শন্দোকপা অমসুং নম্ফু শাসন চলাইবগী চৈথেং চীংলোন মাপনা কোয়শীল্লাবা থাপ্লাবা মনিপুর লৈবাক্তসু অকনবা শাফু মায়েক্লুথি। ইং কুমজা ১৮৯১ দা মরৈবাক মনিপুরবু ইংরেজশিংগী মখুত্তগী কন্নবা অমসুং মরৈবাকী অপূনবা শক্তম ঙাক্লবা হোংনবদা নোক্লা নোক্লা ফাঁসিগী শগাই কাদুনা শহীদ ওইখিবশিং অদু মৈতৈ ঙাক্তা নভে; চীংমী অমসু যাওরি।

চহি খুদিংগী আগষ্ট তাং ১৩বু বাজা অসিনা শহীদ দিবস হায়না লেপ্তনা পালন তৌদুনা লাক্লি। নুমিৎ অসি ইংশোক ১৮৯১ দা ইংরেজ সবকারনা যুববাজ টেকেদ্রজিৎ বীরসিংহ অমসুং কাংঙবমচা চিদানন্দ সিংহ

ওফে থাঙ্গাল জেনেৰেলবু সাহেব মঙা হাংপদা চেন্নবা অমসুং বিলাটকী মহাবানী ভিক্টোরিয়াগী মায়েক্তা লালহৌবগী মৰালদা, মীয়াম মমাঙদা পুথোক্তুনা ফৈদা পুংদা (হৌজিকী বীৰ টেকেন্দ্রজিৎ পাৰ্ক) ফাঁসি তৌদুনা হাংখি। মৰৈবাক মনিপুৰবু য়েকুবা ইংবেজশিংগী মখুঙগী কন্নবা হোংনবদা ফাঁসিগী শগাই কাখিবসি শুপুতগী থাঙ্গাল ১সুং কোয়ৰেং যুবৰাজ অনিসিদা নঙে হায়বসি সাধাৰন প্রজা অযাস্বনা খঙনদে। বৃটিশশিংনা ইংশোক ১৮৯১ দা ফাঁসি তৌখিবসি মীওই মঙানি:-

- ১। পুশ্বম্বম ফিঙাং ওফে কাজাউ - মে ২৫ দা
- ২। নিরঞ্জন সুবেদার - জুন ৮ দা
- ৩। কাংঙবম চিদানন্দ সিংহ ওফে - আগষ্ট ১৩ দা।

থাঙ্গাল জেনেৰেল

- ৪। যুবৰাজ টেকেন্দ্রজিৎ বীৰ সিংহ - আগষ্ট ১৩ দা।

ওফে কোয়ৰেং যুবৰাজ

- ৫। চিরাই থাঙ্গাল - ওক্টোবৰ ১৩ দা।

মৰৈবাক মনিপুৰগীদমক মথ্বায় কথোকখিবা শহীদ ময়ামসিগী মনুংদা ঐগী থম্মোইদা থোইদোক্কা অকনবা শাফু পীখিবদি চিরাই থাঙ্গাল (বৃটিশশিংগী বেকোৰ্দতা চিরাই নাগা হায়না ইবমই) হায়বা চিংমী অসিনি। মৰমদি, গুসি চিংমী-তম্মী হায়দনা খাইবুং-খাইবুং তৌনৰবা মতম অসিদা, মণিপুৰদা পোকপা লমদম অসিগী লৈহাউদা চাউখিবা মণিপুৰগী চিংমী অমনা মৰৈবাকী নীংতম্বা গুৰুবা হোংনবদা মশাবু বলিদান তৌখিবা অসি অতাঙবনি। হাওনি মৈতৈনি হায়বগী খেল্লাব লৈরমদে; পুন্মক নিংখৌগী মনাইনি; পুন্মক মনিপুৰিনি।

ময়াঙখাঙদা য়ুংলিবা নীংশীং-নূংপাক অনি অসিনা ঙসি ফাওবা মনিপুৰগী নীংতম্বগী ইতিহাসগী ব্রাৰী লীৰি - চিৰাই থাঙ্গালগী মৰৈবাক নীংবগী লারবা খুদম অমসুং মৰৈবাক মনিপুৰগীদমক অরোইবা বলিদান তৌখিবগী কাউঙমদ্রবা থৌদোকশিং।

নূংপাক' অদুদা ইরি :-

- ১। “দল্লিউ: বি: মেলভীল, সুপারিনতেনদেস্তু গোভৰ্নমেন্ট টেলিগ্রাফ দিপাৰ্টমেন্ট, ইং ১৮৯১, মাৰ্চ তাং ২৪দা মফমসিগী মনাক্তা হাত্তোকপিখিবা : মহাকী শেংলবা স্মৃতিদা” (য়ুংবা নূং)।
- ২। ‘মাৰ্চ ২৪, ১৮৯১ ইংদা মফম অসিগী মনাক্তা হাত্তোকপিখিবা জেমস্ ও’ব্রেন, টেলিগ্রাফ দিপাৰ্টমেন্টকী সিগনেল্লরগী শেংলবা নীংশীং খুভম’।

চীংদা পোকখিবা, চীংদা চাউরকখিবা চীংমী মনিপুৰি অমগী মৰৈবাক নীংবা অমসুং কথোকপা নুমিৎ থানা লৈরিবমথৈ কাউররোই; নীংতমলালগী ইতিহাস ইবদা চিৰাই থাঙ্গালগী মমিং অমসুং মহাক্তা লৌখিবা থৌদাং সনাগী কালিনা ইদুনা লৈহৌরগনি। মতম অদু ওহোক্তা ফরমইদা! চীংমী তম্মী পূন্মক্ জাং-বিজাং অমসুং ধম্মগী খেন্নবা থমদনা মনিপুৰ অসি মপুং ফাবা অমসুং অমত্তা ওইবগী শক্তম উৎলমই। ইংশোক ১৮৯১ গী মাৰ্চ ২৫ দা, ইংরেজশিংগী মথাক্তা মৈতৈশিংনা লান তারে লাউথোকখি

১৪ ইংশোক ১৯৬০দা অইবনা মাং মবামগী এস দি ও ওইবিঙেনা মেমোরিয়েল আনি অসি টবকখি।

অদুবু ঙসিদি মফম খঙদনা মাঙয়ে।

অমসুং, নিংথৌনা যাথং তৌবমই - সাহেব অমত্তা মনিপুৰ ৰাংমা লান্না  
 চেলহনখিবা যাদে অমসুং মদুদা কবিগুন্না মখোয়না অথিংবা পীবক্লবদি,  
 মথায় লৌগদবনি। নিংথৌগী সনাযাথং অসি মনিপুৰগী চাংশাং নাপোম  
 থুংনা শন্দোকখিবমই; মৈতৈঙাজা নত্তনা চাংমী পূম্মমকী থম্মোইদা মমা  
 পোক্লফম লমদমবু নুংশিবা অমসুং অপূনবা শক্তম ঙাক্লিংবগী অকনবা ঈহৌ  
 অমা হৌবকখি। মতম অদুদা চিৰাই থাঙ্গালনা লৌখিবা অচৌবা যৌদাং  
 অদু নৌহৌননা নীংশীংবা মতম যৌবক্লে, লোয়ন-লোয়ননা মাৰ্চ ২৫,  
 ১৮৯১ ইংগী অহিংদা ইংবেজশিংগী তেলিগ্ৰাফ শিগনেল্লব জেমস্ ও'ব্ৰেন  
 অমসুং তেলিগ্ৰাফকী সুপবিনতেনদেস্ত দল্লিউ: বি: মেলভীল মতৌ  
 কবম্মা শিখিবগে হাযবদু।

ইংশোক ১৮৯১, মাৰ্চ ২৩গী অহিংদা যুববাজ টেকেদ্ৰজিৎ  
 সিংহবু নমদুনা ফানবা ইংবেজশিংনা কংলাদা লোম্মা লান্দাবমই। নাকন  
 অনিনা নোংমৈ কাপ্পদুনা অকনবা লান শোক্লববা তুংদা যেক্লবশিংনা  
 যুববাজগী শঙ্কাইদু কোযশীল্লমই তৌইগুন্মসুং যুববাজবুদি ফাবা ঙমহৌদ্রে;  
 নান্হোজুনা চেনশ্বে। অদুগী মতুং তাবদা ইংবেজশিংনা নিংথৌগী  
 কোনুংলোমদা ওনশিন্দুনা অবেল্লা লৈতনা নোংমৈ কাপ্পীল্লমই, মবাল  
 লৈত্রবা প্রজা কয়া মথায় মাঙখিবমই; কয়া অমনা অশোক অপন নংলমই।  
 মতৌ অসুম্মা নুমিৎচুপ্পা কাপ্পবদা মাযপাকপা ঙমদ্দনা মাৰ্চ ২৪, ১৮৯১গী  
 নুংদাং পূং ৮ তাবা মতমদা লাল লেপুবসি হাযনা ইংবেজশিংনা  
 হাযজবকখি। পূং ৯ লোম তাবা মতমদা মৈতৈশিংগা সন্ধি তৌবগী ৰা  
 ঙাংননবা, ইংবেজশিংগী অফিসাব মঙা কংলা মনুংদা চঙলকখি।  
 মখোযশিং অদুদি :-

দীয়াং-দিবস, কংলা-পা অমসুং কংলা



- (১) মি: এ: জে: কুইন্টন, চিফ কমিশ্নর, আসাম।
- (২) মি: গ্রিমউদ, পোলিটিকেল এজেন্স, মনিপুর।
- (৩) কর্নেল স্কিন, কমান্দিং অফিসার, ৮২শুবা গুর্খা লাইট ইনফেন্ট্রি।
- (৪) মি: কোসিন্স, এসিসতেন্স সেক্রেটারী টু দি চিফ কমিশ্নর, আসাম।
- (৫) লেফতেনেন্স সিম্পসন, ৪৩শুবা গুর্খা লাইট ইনফেন্ট্রি।
- (৬) বেঙ্গুল খোংবা অমা।

হৌখিবা অহিংদা বৃটিশাশিংনা লোন্না কংলাদা লান্দাদুনা নোংমৈ কাপশীল্লকপদা মথ্বায় মাঙশ্ববা প্রজা কয়াগী খোয়শাওনরবা মরীমতাশিংনা ‘সাহেব হাংলো’ হায়না লাউদুনা ফুজীল্লকখি। ফন কন্না ডাকশেনবগী থৌবাং তৌরবসু মীয়াম্মা হৌবকপা ‘মোব’ ওইবা মরম্মা থিংবা ওমদ্রদনা, চবাঙনবা মরক অদুদা পূত্ৰশ্বম ফিঙাং ওফে কাজাউনা তানা থিন্দুনা পোলিটিকেল এজেন্স মি: গ্রিমউদ মথ্বায় থারমই। মতুং তারকপদা, লেমহৌরিবা সাহেব মরি অমসুং বেঙ্গুল খোংবা নিপা অদুসু পুথোরজুনা কংলা শা মমাওদা শঙলিংবনা অমমতা ওইনা মঙক কক্কুনা হাংলমই। কনাগী য়াথংনা সাহেবশিং অদুবু শা মমাওদা মঙক ককখিবনো ? কনানা হায়নৈ - থাঙ্গাল জেনেবেলনা পীবা হুকুমনি; কনানা হায় - টেকেদ্রজিং যুবরাজগী হুকুমনি। চপ চাবা হায়বা ওমদে; ওসি ফাওবা অমম্মা অমা ওইবি; লেপুনা নৈনরি। তুংদা লাক্কদবা স্কোলবশিংনা নৈনদুনা অশেংবা অমা পুথোবকপা ওইসনু।

সাহেব মঙা মঙক ককখিবা শঙলিংবা নিপা অদুগী মমিং শগোলশেম ধোনো সিংহ, চহি ৫০, পিং মৃতু অনিন্দ্রাম; খোংনাং ফেদেকপীদগীনি। মহাকী বিচাবগী মতমদা মশাগী জবান্দগী ঐখোয়না

মযেক শেংনা খঙবা ওমই - সাহেব মঙা অদু মওং কবন্না হাংপগে হাযবদু।  
 ‘সাহেবশিং অদু অমমতা ওইনা শা মমাঙদা পুথোবকই। সাহেব অদুনা  
 মমায নোংচুপ ওন্দুনা লেপই; মীহাংপা (শঙলিংবা) অদুনা মমায অবাং  
 ওল্লি। মখুত্তা তেন্দোঙ থাঙ্ অমা পায়দুনা, মীহাংপা শগোলসেম ধোনো  
 সিংহনা সাহেবশিং অদু অমমমতা ওইনা মঙক্ কল্লমই। বেঙ্গুল খোংবা  
 অদুগা লোযননা মীওই অহ্মদি অমুক ককপদা মঙক কেল্পমই অদুগা সাহেব  
 অনি অমদি অমুক্তা মঙক তংলু যাদদনা অনিবক্তা মঙক কেল্পমই’।

সাহেবশিং অমসুং বেঙ্গুল খোংবা নীপা অদুগী মঙক কল্লবা তুংদা  
 মমাঙদা তানা থিন্দুনা শিববা মি: গ্রিমউদকী মঙক অদুসু ককথংলমই।  
 অককপা মকোকশিং অদু অহিং অদুদা মাইবা মাইবী কৌবগা নুঙগোইবী  
 লাইফমদা লালু চল্লমই (ফুল্লমই)। মকোক যাওদ্রবা সাহেব অশিবশিং  
 অদুনা, মখোঙদা খৌবী খুবগা চিংদনা পুবগা স্বাইবম্বন্দ কৈথেল ব্রাংমদা  
 ফুমজিল্লমই।

মথংগী নুমিং হাযবদি মার্চ ২৫, ১৮৯১ ইংদা মনিপুবগী মহাবাজ  
 শ্রীকুলচন্দ্র ধ্বজ সিংহনা ইংবেজশিংগী মথঙলা লাল তৌবে হাযনা ফোংনা  
 লাউথোক্লমই অমসুং মদুগা লোযননা মৈতৈগী থানা পূম্মক্তা পাউ থাবমই  
 ইংবেজশিং পূম্মা অমত্তা চেলহনাখিবা যাদে, লোইনা ফাগদবনি। চেনগে  
 হোংনবা পূম্মক মথ্যায় লৌগদবনি। যাতং অসিগী মতুং ইন্না মায়কৈ অহ্মদা  
 শগোলতোংবা লান্মীশিং থাবমই ইম্ফালদগী জিবি যৌবা অমা,  
 ঈম্ফালদগী টুমু যৌবা অমা অমসুং ইম্ফালদগী মাও থানা ফাওবা অমা।  
 হৈক্ৰজান্মা পোইলা অমসুং শাপা সুবেদাব - অনিগী লুচিং মখাদা মৈতৈগী  
 শগোলতোংবা লান্মী খুংপু অমা ঈম্ফালদগী মাও ফাওবা থাবমই। মখোযনা

শেকমাইদা ফল্লিবা ইংবেজশিংগী থানা যৌবা মতমদা, মফমদুদা লৈরম্বা সাহেব পুম্মক খুংলাই থাদোজুনা মৈতৈশিংগী মফমদা চঙজরমই। অদুগী তুংদা হৈকুজান্না পোইলাগী খুংপু অদুনা অরাংপাংনা থৌগৎলমই। মখোয়না ময়াংখাঙ যৌবা মতমদা সাহেব অনিখক ময়াংখাঙ ডাক বাংলাদা থুংদুনা লৈবে হায়বা পাউ ফংলমই।

অশাং কুট কৌবা মৈতৈগী অঙম্বা অমা ময়াঙখাঙ দাক বাংলাদগী মাইল অমা মখাযবোম থাপ্পা লৈবা ময়াঙখাঙ খুন্দা থাবমই অমসুং খুল অদুগী চিংমীশিংদা ইংবেজশিংগী মথক্তা লাস্ত্বেংনবদা শকক যানবা অমসুং মতেং পাংবিনবা হাযজবমই। মৈতৈ লান্মীশিংনা ময়াঙখাঙ বাংলাদা নোংমৈ কাপশীনবা মতমদা, চিংমীশিংনা লালগী খোল্লাউ লাউবমই। ডাক বাংলা অদুগী মনুংদা সাহেব অনি - জেমস্ ও'ব্রেন, সিগনেল্লব অমসুং টেলিগ্রাফকী সুপবিনতেনদেস্তু মি: দব্লিউ: বি: মেলভিল - মফমদুদা থুংদুনা লৈবমই। নোংমৈ কাপশীনবা অদুদা মি: জেমস্ ও'ব্রেন খুদক্তা মথ্খায থাখি। তৌইগুম্বসুং অমম্বা অহিংগী খুদোংচাবা লৌদুনা, মি: মেলভিলদি বাইফল অমগা লোয়নবগা নাস্তোজুনা চেনখিবমই। অহিংচুপ্পা মীযাম লুপ্পা মহাকপু থিবমই। মথংগী নুমিত্তা চিবাই থাঙ্গালনা মি: মেলভিলবু ঈশিং থোং অমগী মনাক্তা শোজুনা লৈবম্বা থেংনবমই। মহাকপু হাংলগা মাগী মকোক অদু কজুনা লানগী 'ট্রোফি' ওইনা মাগী খুন্দা পুবল্লমই। থৌদোক থোকপা মতম অদুদা চিবাই থাঙ্গালগী মশাগী চহি ৩০ বোম দমক্ ঙাইবি।

এপ্রিল ২৫, ১৮৯১ ইংদা শোক্রুখিবা খোংজোম লান্দা বৃটিশশিংনা মৈতৈশিংবু মাযথীবা পীদুনা এপ্রিল ২৭ দগী কংলাদা বৃটিশগী ফীবাল পায়বা হৌখি। বৃটিশ অফিসাব হাংপদা চেল্লবা অমসুং বিলাটকী মহাবানীগী

মায়োক্তা লালহৌবগী মরালদা মীওই কয়ামরুম বৃটিশশিংনা ফারমই। চিরাই থাঙ্গালবুসু ফাদুনা বৃটিশশিংনা বিচার তৌরমই অমসুং মি: মেলভিল অমসুং মি: ও'ব্রেন হাংপগী মরালদা শিবগী চৈরাক পীরমই। ওক্টোবর ১৩, ১৮৯১ ইংদা চিরাই থাঙ্গাল জেল মনুংদা ফাঁসি তৌখি। মহাক্কা লোয়নবা খৌদোক অদুদা চেন্নবা ময়াঙখাঙগী মীওই খরসু মরাল লৈরে হায়দুনা মখোয়বু পুলি চুপ্পগী ওইনা জেলদা থম্বা অমসুং মনিপুরগী রাংমদা আন্দমানদা জিলা খারিজ তৌবা হায়না রাই তারমই। মখোয়শিং অদুদি :-

(১) চৌকামি নাগা, ময়াঙখাঙ খুল।

(২) গৌহো নাগা, ময়াঙখাঙ খুল।

য়াম্মা ঙকপা অমনা, চিরাই থাঙ্গালগী বিচারগী মতমদা মাগী মায়োক্তা শাক্ষী পীখিবশিংগী মনুংদা ময়াঙখাঙ খুলগী চাংমী অহম যাওই। মখোয়শিং অদুদি :-

(১) চিরাং নাগা, পিতা অকিং নাগা, চহি ৪০।

(২) কথাই, পিতা কাংবা।

(৩) ইনাউবা, পিতা, সরিকো, চহি ১৮।

মৈতৈ লান্মীশিংগা বৃটিশশিংগা ময়াঙখাঙদা শোক্কাখিবা লানফমদু, ময়াঙখাঙগী প্রজা ঙাক্তা নভে; চভৌবুং খুলগী চাংমী প্রজা কয়ামকমসু শরুক য়াখি।

মতাং চাবিঙেসিদা, থাঙ্গাল হায়বা মশীং লীকপা চাংমী কাঙলুপ অসিগী মরমদা খরদং পঞ্জনীংই। ‘থাঙ্গাল’ হায়বা রাইহে অসি তশেংনা পাকশন্না মনিপুরগী মফম পুম্মমক্তা তানখিবিদি ইংশোক ১৮৯১ দনি।

অমসুং মসিগী অমত্তা ঙায়রবা মরমদি জেনেরেল থাঙ্গালনি। গস্তীরসিংহ, চন্দ্রকির্তি সিংহ, শুরচন্দ্র সিংহ অমসুং কুলচন্দ্র সিংহ-নিংথৌরোল মরি মথং মথং শ্রা থৌগল ফংলরুবা জেনেরেল থাঙ্গালগী মমিং অসি মনিপুরদতা নত্তনা সমুদ্র রাংমা লান্না বিলাট যৌনা তানখিবনি। বৃটিশশিংনা মহাকী মমিং ইবদা **THE TONGAL** হায়না ইরমই। জেনেরেল থাঙ্গাল হায়বসি থাঙ্গাল হাওরা নত্রগা মৈতৈরা হায়না নৈনবদি ঐগী বারেরং অসিগী রাংমদা লৈত্রে। নৈনকবগীসু করিসু থোইদোক্ত্রে খঞ্জৈ মবমদি রাফম অসি পণ্ডিত খেলচন্দ্র সিংহনা ইবা "**Thangal General**" হায়বা লাইবিত্তা থাঙ্গাল জেনেরেলগী পারী-পুরী অমসুং বংশাবলী মবীক চুম্মা ইদুনা ফোঙত্রে।

থাঙ্গাল হায়বা চাংমী কাঙলুপ অমা লৈ হায়বসিদি খঙনরকপা কুইদ্রি হায়বা য়াই মবমদি থাঙ্গাল হায়বা জাতি অসি অতৈ অমা নত্তে, কোইরাউ নাগানি (খোইরাউসু হায়, বৃটিশশিংনা **KOLYA NAGA** হায়না ইবমই)। হৌজিক হৌজিক কোইরাউশিংনা হায়বদি থাঙ্গালশিংনা খুন্দারিবা মফমশিংদি, সেনাপতি জিলাগী মনুং চনবা ১) মপাউ থাঙ্গাল ২) থাঙ্গাল শুরং ৩) মকেং থাঙ্গাল ৪) তুমনৌ পোকপী ৫) য়াইকোং পাউ ৬) টি খুলেন হায়বদি তুমুয়োন খুলেন ৭) নিংথৌফম ৮) ময়াঙখাঙ ৯) গাইলোংদে নি।

মথক্তা পঞ্জরিবশিং অসি নত্তবা তমেংলোং জিলাগী নুংবা সব ডিবিজন মনুংচনবা থাঙ্গাল কৌবা অতোপ্লা খুল অমসু লৈ। খুল অদুগী মীশিংদি থাঙ্গাল জাতি নত্তে - রোংমৈ নাগানি।

থাঙ্গালশিংনা লোল্লিবা লোল অসি মবাম অমসুং লিয়াংমৈগী লোলগা য়ান্না নক্লে। মখোয়গী কলচরসু মরাম নাগাশিংগা য়ান্না মান্নৈ।

মখোয়গী মরক্তা চারৌ-মৌরৌনবসু চংনৈ। ইংশোক ১৯৮২ দা চখখিবা  
ট্রাইবেল বেঞ্চমার্ক সৰ্ভেগী মতুং ইন্না থাঙ্গালশিংগী মীশীং ১৫৯৩ অমসুং  
যুন্নাক্লা ২৯০নি । চহি ২০ লোমগী মতুংদা ওসিদি থাঙ্গালশিংগী মীশীং  
অসি লীশীং অনিরোম শুরম্বা য়ারে।

মনিপুর সরকারনা শক খঙলবা সিদুাল ট্রাইবকী মনুংদা থাঙ্গাল  
হায়বা ট্রাইব যাওদে; কোইরাউ হায়না যাওই মদুগী মনুংদা থাঙ্গালসু চনত্রে।

Source . (The Koirou Tribe of Manipur - Mutua Museum)



## পাফল

ব্রাহৌদোক :

পাফল করিনো হায়বসি ঙসিগি চারোনা অমত্তা খঙদ্রে হায়বদা হায়মনবা থোক্কোই তৌইগুস্বসুং পাফলবু মশক্ খঙদ্রবদি মৈতৈ ঐখোয়না ইশাগী অশেংবা শক্তম অমসুং সংস্কৃতি খঙ্‌বা ওইথোক্করোই। পাফল হায়বসি পাখংবগী শক্তমনি হায়দনা চেৎনা লোত্তুনা থম্নৈ; য়েংবা য়াদে হায়দনা য়েংহন্নদে। মতৌ অসুম্মা তাবু নুংদা মতম শাংনা থুপুনা লৈখিবনা পাফল মশক খঙবা মী তাঙলে। তোঙান তোঙানবা পণ্ডিতশিংগী মখুত্তা পাফল কয়ামরুম লৈরি। অদুবু মতম কুইনা লোত্তুনা থল্লকপা অসিনা পাফলগী শক্তম মাঙশীল্লকপগী চাউরবা মরম অমনি। হৌরক্লি বা অঙাংশিংদি থম্বু থমখিসি, চহি য়াল্লবা অহল্লোল ফাওবা অখঙবা অমত্তা য়াওদ্রে। মদুগী খুদম, তশেংনা থোকখিবা থৌদোক অমা পাউদমজনীংই।

ইংশোক ২০০২, জানুয়ারী তাং ২৯ দা মনিপুরগী মতমদুগী গভর্নর, পদ্মশ্রী বেদ মারব্রাহনা অথোইবা আতিথি ওইদুনা সনা কোনুংদা পায়লগী একজিবিসন্ অমা হাংদোকপিথি। অয়ুক পুং ৯/১০ তাবা অদুরাইদনি - সিক্যুরিতিগী মীওই ৪/৫, মথোয় পুন্মক মৈতৈমচা ঙাক্তনি, সনা কোনুং তান্না য়াম্মা তফিং-তফিং গাডী থোজিল্লকই। ঐ লৈরম্মা তাঞ্জা অমা থোক্তুনা, ঐঙোন্দা চঙশীল্লক্তুনা হংলকই, “পায়ল হায়বসিবু কদাইদা লৈবগে”।

“করিগীনো ইবুংঙো, কৈদৌরবগে?” ঐনা হংলমই। “রাজ্যপালনা মনিপুরগী পায়লগী একজিবিসনদা প্রধান অতিথি ওইগনি হায়বদুদা, সিক্যুরিতিগী ওইনা ঐথোয় পায়ল থিজরকপনি। ফনা য়াম্মা থিরুরে, থিবা ফংদ্রে। ঐথোয়গী মথক থোংবা অফিসার মথৈসু মাথা শানরে; পায়ল অসি ফংনবা থিরুচো নত্রবদি রাজ্যপালগী সিক্যুরিতিগী চেকশিন থৌরাং লৌখৎপদা অকাযবা কয়া থোরকপা য়াই”।

পায়ল হায়বসি করিনো, হায়বা শমলপ্লা হায়রে অমসুং মসি থিবা ফংবা পোৎ নঙে হায়বদু খঙহল্লবা তুংদা, পায়ল থিবা লাকপা মৈতৈমচাশিং অদু হনখিরমই। থৌদোক অসি লীজরুবগী মরমদি ঐথোয় অসি ইশাগী সংস্কৃতি অমসুং শক্তমবু কয়াগি মতীক খঙদনা লৈরম্মা !

খৃষ্টানশিংগী মফমদদি লিন হায়বা জাৎসি ফত্তবনি; মথোয়গী য়েকুবনি হায়দনা মাঙহল্লবা হোংনৈ। মাসি বাইবলদা যাওবা মথোয়গী খাজবগি মতুংইন্না মীওইবা জাতিগী মপা মপু ওইরিবা এদামনা মহাকী লোয়নবী ইভপু লিননা থেমদুনা ‘লৌশিংগী উহৈ’ (Wisdom fruit) লোন্না পীজরুবদগী স্বর্গদগী তাহ্মোরকখি অমসুং মালেমদা লৈহনখি। মরম অসিনা



খৃষ্টানশিংগী রাখল্লোনদা লিন হায়বা জাং অসি শোইতান্না ওল্লকপনি, ফত্তবনি হায়না লৌই। মসিগী ওল্লতেনবদা, মৈতৈশিংগী মফমদি মদু খক ওইদে। লৈপাক অসিবু কোল্লিবা ইবুধৌ পাখংবা অমসুং মহাকী শাদোং তাউরোইনাউগী রাখল্লোল অসিনা মৈতৈশিংগী লু-তাংদা চঙ্দুনা লৈখিবা মরম্মা লিন খুদিংমক পাখংবা ওইরবোই হেত্তা খল্লি। তশেংবদি পাখংবদি লিন নত্তে; পাখংবগী শাদোং তাউরোইনাউবু মৈতৈ অয়াশ্বনা খঙদবদগী পাখংবা ওইনা লৌনৈ। মসিগী রাখল্লোন অসিনা অসুকী মতীক্ হকচিন্না মরু তাশ্রে মদুদি মৈতৈ অমনা লিল অমা হাংত্রিঙৈদা পৃক্লিংদা চামরক্ হন্না চিংববা পোকই। মসিবু পাখংবা ওইরমদুনা তোক্কদ্রা থোইদোক হেন্দোক্কা, ইথা-থাজদবা মফমদা, খুদম ওইনা যুম মনুংদা নত্রগা তৃক্ষম কাদা, সনামহি কাচিলগুম্বদা লিন অমা লৈরম্মা থেংনরবদি মদুবু হেত্তা হাংপগী মত্ত্তা, লা লাতেন অমদা চেঙ-থোইদিং খর হাপুনা থাদোক্কাগা তপ্পা ইমুংদগী মপান্দা তাস্হোক্কাই। মাসি অক্কবিশ্বাস ওইরম্মা যাই তৌইগুম্বসুং মসিনা ময়েক লানা উৎলিবদি পাখংববু কয়াগী মতীক্ লুনা অমসুং কিনা মৈতৈশিংনা নীংবগে হায়বদুনি।

পুয়াগী মতুংইন্না মৈতৈশিংনা থাজনৈ পাখংবদি অযুক নুংখিলদা লিলগী শক্তম লৌই, নুমিাদংগী মতমদনা নমু তাইবং মী ওই। চহি অমগী মনুংদা লৈরিবা নুমিৎ ৩৬৫ অসিগী ওইনা ইবুধৌ পাখংবগী তোঙান তোঙানবা তুথূপ ৩৬৫ লৈ (পণ্ডিত খরগী মোত্তা ৩৬৪ নি হায়) অমসুং পাখংবগী তুথূপ অসিবু পায়ল হায়না খঙনৈ। লৈপাক অসিগী তোঙান তোঙানবা মফম কোনবা পায়ল লৈ অমসুং পায়লগী তুথূপ মতুংইন্না লমদম অদুবু কোল্লিবা লাই অদুগী মচু, যেক-শলাই অমদি চাকচা তোঙাল্লি, হায়বদি, কবি করম্মা পোৎলমশিং লাই অদুদা কৎকদগে, করি পোৎপুনা কৎপা যাদবগে.... অসিনচিংবা অসি মফম অদুবু কোল্লিবা লাই অদুগী মতুংইন্না ঈবাং থৌনি থেংনৈ।

## মালেম শেখা অমসুং পাকল :

নোংদোন থক্তা লৈরিবা অতিকোক্ত গুরুনা মাগী মচানিপা অতিয়া শিদবদা মালেম শেখুনবা য়াথং পীবমই। অহানবদা মালেম অসি ঈশিংতনা চোন্না লৈদুনা তরং মালং ওইরমই; অকংবা কংফাল মচেং অমত্তা ফাওবা লৈরমদে। তাইবংপাল অসি, মৈতৈশিংগী থাজবা মতুংইন্না, মতৌ করম্মা শেম্মকপগে হায়বা ব্রীদি - মালেম অসি মরোল ৮ মথং মথং লোন্নদুনা শেমখিবনি। লৈরোন অমনা থেঙ্গুনা, অমনা ওক লাবনা, মথং শামুনা... মতৌ অসুন্না মথং মথং পুদুনা লৈ। ইহান হান্না লৈথোলবনা থেঙ্গুগী মনমগন্দা, মথংদা ওক অমগী মনমগন্দা লৈথোল্লি; অহ্মশুবদা শামুগী মথক্তা .....। মতৌ অদুন্না লৈরোল ৮ অসিগী মনুংদা লৈবোল অমদি মতোক্ত লীশিং পানবা পাকলগী মথক্তা লৈপাক শীজিন্দুনা মালেম অসি শেমখিবনি।

মালেম অসি ঈশিংনা চোন্না লৈখিবনা লৈথোনবা যাদ্ৰবদা, অতিয়া শিদবদা মচানিপা অতোনবা পাখংবদা খৌদাবমই - নহাক্লা ঈশিং মথক্তা পাকল শারো, মদুগী মথক্তা লৈথোনবা হৌনবা। মপাগী য়াথং মতুংইন্না পাখংবদা মখল মখলগী লীরৌ কয়া শারমই - পং ফকশা, হেঙ্গেল ফকশা, হৈবোং ফকশা, লাইচীং ফকশা, তাকফি ফকশা, নীংখাঙ, মথাঙ, ফৈবোই য়ুংখং, লীরোন ওইরোন, লিসি-খোইসি, লীফা-খোইফা, লীসেম-খোইসেম, লীতীন, শুমপরে, লং-খুরৌ ... অসিনচিংবা। মথক্তা পঞ্জপ্রিবা লীবৌ খুরোনশিং অসি পাখংবদা শারগা, ময়ান্না অশীবনা মথক্তা লৈপাক শীবমই। অহানবদা হামৈ<sup>১</sup> অমুক্তা পাক্লা থোল্লি। মতাং অসিদা অতিয়া গুরু শিদবদা মচানীপা হারাববু<sup>২</sup> লৈথোনবা অদুদা মতেং পাংলুনবা

১ হামৈ : ঈশ অমুক্তা পাকপা য়ু শ্বংবদা শীজিন্নবা পোংচং অমনি। মৈতৈশিংনা হিন্দু ধর্ম লৌদ্রিঙেদা য়ু শ্বংলমই, থকুমই। ওসি ফাওবা চীংগী মাশিংনা য়ু শ্বংবদা হামৈ শীজিন্নবি।

২ হাবাবা : সনামহিগী অতোপ্লা মমিংনি।

থাখিবমই। অদুবু, মতেং পাংবগী মছত্রা লৈপাক থোল্লিবশিং অদু থুগাইবমই;  
 লৈথোনবা ঙমদ্রে। রাফম অসি মপা ইবুংঙো গুংক শিদবদা হঙ্গংলুবে। গুংকনা  
 নোংথাঙ লৈমা থাবক্লমই - হবাববু থেগ্নুবা। অতিয়া তবংগী মথক্তা তকুপ  
 তকুপ তবেং-তবেং ঙান্ন শানা নোংথাং লৈমনা লাকপা উবদা হাবাবগী  
 থম্মোই শুমহংখিবমই; হাযবকই “শুল তবংগী মথক্তা মৈবাগী মশককুম্মা  
 ঙান্না শানা লৈবিবী! নঙবু পাইমা ঐগী নুংচংবী, তিলাং খোযদাবীবু  
 থোক্লবেদো, পেমা! নঙবু কনানো?” অসুম্মা হাবাবা অমসুং নোংথাংলৈমা  
 অনিনা নুংশি নুংওনগী প্রমান-পান্হু কয়া তৌনা ঙাঙনৈ। মসিদা  
 শীজিন্নবিবা রাই-রাতা অমসুং প্রমানশিং অসিদগী মযেক লানা উবা  
 ফংবিগনি - অবিবা মণিপুবী সাহিত্যগী পৃক্লে অসি কয়া যাম্মা ঈনাক খুনবগে  
 হাযবদু। খুদম ওইনা, নোংথাঙলৈমনা খুমএ, “হে ইপু নহাপাও! যাবৌদগী  
 শঙাইনা মচি কেব্রু থোল্লবি, ললহামপুংগী কাকফৈনা মনা হুমাই শাদবি,  
 তোফমদগী ঙমুনা খোইচু তোলাং চিন্দবি, কোংবদগী ঙাখানা পোলাং-  
 নক্তবি, শুক্লা মইহে যান্দবি, যাংকোকনা মপান শাদবি, নোংমৈ লৌজখিও”।  
 মতৌ অসুম্মা রাবী শানবিঙেদা অসাইগী লৈপাক অদুদি অতিয়া শিদবনা  
 অশীববু শেমহনবা লোইবে (পুদিং)। লৈশেম্বা মতমদা পাখংবনা ওইখিবা  
 তোঙান তোঙানবা তুথুপশিং অদুবু পাকফল হাযনা খঙনৈ। মথক্তা পঞ্জুথ্রে,  
 পাকফল মখল ৩৬৫ শুই। চহি অমগী নুমিং খুদিং পুবা তোঙান তোঙানবা  
 পাকফল লৈবি; মদুগী মমিং তোঙাল্লি, মচু অমসুং যেক-শলাই তোঙাল্লি।  
 নিংখৌজা শলাইগী পাকফল মচুদি ঙাংযেকনে (ঙাংলৈনবা), অঙোম  
 শলাইগী অঙোবা, চেংলৈগী অঙোবা অরাওবা, খাবা শলাইগী অশংবা;  
 লুৱাংগী হীগোক মচু; খুম্নগী অমুবা অমসুং মোইবাংগী অশংবা অবাংবা  
 মচুনে।

পাকফল অসি মৈতৈশিংনা পাখংবমকনি হাযনা থরায় যাওনা, কিনা  
 লুনা ঈবাং পুজা তৌনে।

চহি অমগী মনুংদা নুমিং খুদিংগী পুবা তোঙান তোঙানবা পাকল  
লৈবগুম, লৈবাক অসিগী তোঙান তোঙানবা মফম-কোনবা পাকল লৈ;  
মখোয়গী মমিং তোঙাল্লি শক্তম তোঙাল্লি।

### তোঙানবা ব্রাহ্মোক্তা পাকল শীজীন্নবা :

মৈতৈলোল অমসুং সাহিত্যদা পাকল হায়বা ব্রাহ্মে অসি তোঙানবা  
অর্থদা শীজীন্নবসু থেংনৈ। সাধাবন ওইবা ব্রাহ্মেদা মরী-মরাং খুরৌ  
লোনশীন্নবা অসিবসু পাকল অদুম হায়। খুদম ওইনা, মীওইবগী হকচাং  
মনুংদা চংলিবা শিংলি মায়াম অসিবু ‘শিংলি পাকল’ কৌই অমসুং খাগী  
হকচাংবুনা শিংলি তোলোন্না কৌই। মসিদা শীজীন্নরিবা পাকল হায়বা ব্রাহ্মে  
অসি পাখংববু হায়বা নত্তে; পাকলগী লীরৌ-লীথুপকী মতৌগুম্মা শিংলি  
ময়াম অমগা অমগা য়েৎনদুনা লৈবা অদুবুনি। অতোপ্পা অর্থ অমদি পাকলনা  
ঐখোয় মীওইবগী হকচাং পুরিবনি অমসুং শিংলি ময়াম অসি পাকল মকনি  
হায়বনি। মসিগী ব্রাখল্লোন অসি মৈতৈগী অরিবা পুয়াশিং - শিংখোল  
লাংহৈ, পাখংবা লম্বুবা, মহৌ, মরিলিশাবা, মরু নোংখাইবনচিংবদা উবা  
ফংগনি।


মথক্তা পঞ্জখিবগুম, পাকলগী ব্রাখল্লোন অসিনা মৈতৈশিংগী লু-  
তোং অমসুং কোক্তা, খঙনা নত্রগা খঙদনা, অসুকী মতীক লুনা মরা  
তাশিন্ত্রে মদুদি মসিগী ইথিলনা মৈতৈগী সমাজিক, রাজনৈতিক, ধর্ম  
অমসুং সংস্কৃতিগী লমদা চাউনা মমি তারি। পাকলশিং অসি অঙকপা মন্ত্র-  
শক্তি চেল্লি হায়না খাজনৈ। ঐখোয়গী ইশাদা চঙলক্কদবা অনা-অয়েক,  
অশোয়-অঙাম কয়া পাকলনা ঙাকথোকপা গুমই হায়না খাজবদগী  
মৈতৈশিংনা যন্ত্র মনুংদা পাকল হাপ্পগা ওক্তা নত্রগা পান্মোমদা শিনৈ।  
কনাগুম্মগী যুমদদি থোঙজীন মথক্তা পাকল য়েক্কাগা থেংনবসু য়াওই। অদুম

তৌরবদি তীনমু-লাইমু চঙবা ওমদে হায়না খাজবদগীনি। মতমগী যাওন মতুং ইন্না তান্ত্রিকী খুদমশিং, ময়েক অমসুং রাইহে কয়ামরুমসু পায়ফলগী মনুং অমসুং মপান্দা হাপচীন্দুনা শীজিন্নবা হৌরকখি।

মতাং অসিদা তান্ত্রিকশিংগী মরমদা শমলপ্লা খরদং পনবা মথৌ তারকই। তান্ত্রিকশিংনা শীজিন্নবা খুদমশিংগী (সিন্সোল) মনুংদা লিলগী শক্তম মানবা যাওই। মদু লান্না পায়ফল ওইনা লৌখিবা যাবগী অকিবা লৈ। মরম অসিদা মতাংচরিঙৈবা খরদং শেংদোকচনীংই।

তান্ত্রিকশিংগী খাজবা মতুংইন্না সংসার অসি শেন্সকপগী হৌরকফমদি - মেরু কৌবা চীং অমা লৈ। মীওইবগী হকচাং অসিমক মথোয়না সংসারনি হায়না লৌই অমসুং যাঙলেন শরু অসিবু মেরুমকনি লৌদুনা মেরুদগু হায়না খঙনৈ। যাঙলেন শরু লুজাউ অসি চক্র হায়বদি থম্বাল লৈনা মানবা শরুক কয়ামরুম থোক্কা খায়দোকই। অসিগুম্বা চক্র মখা ইথং-থংবা নীংজোলদগী (মুলাধার) হৌরগা মথকলোমদা খর-খরা চংখংলকপনা লরাই লেস্ফু (সহস্রধার) ফাওবা মথং-মথং লৈ হায়না লৈখি। তান্ত্রিকশিংনা মসিমসু থাজে - সংসার অসি অকরুবা নিয়ম অমগী মতুংইন্না অমসুং শক্তি অমগী মখা পোন্না চংলি। মতৌ অদুগুম্বা, সংসারগী পাংখক ওইরবা মীওইবগী হকচাং অসিসু শক্তি অমনা চলাইরিবনি অমসুং মদুগুম্বা শক্তি ময়াম অদুগী তুংনফমদি লিলগী মতৌগুম্বা কোনশীন্দুনা যাঙলেন শরুগী মখাথংবা অরোইবা শরুজা লৈ। মসিগী শক্তি অসিবু কুণ্ডলিনি (অর্থদি কোনশীন্দুনা লৈবা হায়বনি) শক্তি কৌই। অমসুং মসিবু যাকায়হনবনা তান্ত্রিকশিংগী লাইনীংগী অথোইবা শরুকনি। মীওইবগী হকচাংদা থুপুনা লৈরিবা কুণ্ডলিনি শক্তি অসি তান্ত্রিকশিংনা লিন মানবা খুদম অমনা মল্ং শিল্লি।

মসি নত্তবা চিত্র কলাগী মতেংনা অয়েকপা খুদম কয়াসু সাধকশিংগী পুক্রিং চিংশিন্নবা অমসুং ঈশ্বরবু ফংনবা হোংনবদা মতেং ওইনবা শীজিন্নবা উবা ফংই। সংসার অসি নুপী-নুপা অনিনা তিন্নরগা ওইখিবনি। হিন্দুগী দর্শন শাস্ত্রদা প্রকৃতি অমসুং পুরুষ হায়না খঙনৈ।



তান্ত্রিকশিংগী নুপীগী সিন্ধোল অসি মথক মখা ওন্নবা ত্রিভূজ -  $\nabla$  - অসিনা মল্লং শিন্ধা শীজিন্নৈ অমসুং চুম্মা ইবা ত্রিভূজ -  $\triangle$  - অসিবুনা নুপা খঙনৈ। অনি অসিবু তিনশিন্নবা খুদম -  $\star$  - মচীন ৬ লোঙবা থরানমিচাক অসিনা শেংলবা নুপা-নুপী অনিগী মিলন ওইবগী খুদমনি।


তান্ত্রিকশিংগী শীজিন্নবা কুণ্ডলিনিগী শক্তম

পাফল খুদিংমক্ মমৈসি ময়ানা চীত্বুনা লৈ। অসিগুস্তা মখলগী পাফলদি লাই অফবনি হায়না লৌনৈ। মমৈ মতোন ময়ানা চীত্ববা পাফলসু লৈরি। মখোয় অদুবু পাখঙবা তাউবা হায়না খঙনৈ। অদুগুস্তা পাফল অদু লাই ফত্তবনি; ওকুরবদি লায়চুই হায়না কনৈ। অখঙ-অহৈশিংগী মোত্তা, মকোক্কা মমৈ চীত্বুনা শমজিন্নরিবা অসিগী নুংগী অর্থদি - হৌবা লৌইবা নাইদবা, অতং-অখম লৈতবা তাইবং পুন্সিবু খঙহল্লি। অনিশুবদা, পাফলশিংগী শক্তম অসিনা ফোংদোক্লিবদি - থরাই পানবা জীব পূম্মক অসি তাইবং শেস্বা মপু মঙোন্দগী হৌরক্লগা, অরৌইবদা মাগী মশাইগোন্দা অমুক হন্না তিনখিগদবা ঙাকনি।

**লাই হরাওবদা পাফল :**

লাই হরাওবা হায়বসি মৈতৈশিংগী থোইদোক্কা শীংথানীংঙাই ওইবা কুন্সৈ অমনি অমসুং মৈতৈগী সংস্কৃতিগী যুন্সফমনি। লাই হরাওবা করিনো হায়বসি মমাঙগী চেনাশিংদা শুগায়না ইজত্রে। শম্মা হায়বদা

তাইবং মপুনা লৈশেন্নকপগী বারীবু জগেই-ঈশৈগী মতেংনা ফোংদোকপা কুঁম্ম মখল অমনি। চহি খুদিংগী কালেন খাদা (ইঙা-ইঙেন ফাওবা মখা তানা হরাউবসু লৈরি) মণিপুরগী মফম পুম্মমক্তা পাক-শন্না লাই হরাউবগী



লাই হরাউবদা চংলিবা পাকফলগী খোঙচং

কুঁম্ম পাঙথোক্লে। লাই হরাউবা মনুংদা নুমিৎ খুদিংগী ওইনা তঙাই ফদনা পাঙথোক্তবা যাদবা খৌরম অমদি ‘লাইরেন মথেক চংপা’ হায়বা অসিনি। হরাউবগী লাইবৌচোংবা হেক লোইরকপদা, খৌগল তৌবা যাওরিবা লায়নীংখৌ অমসুং লাইরেন্মগী খুৎপু অনিমক্কা, খুৎকা-খুৎকা শম্মদুনা পরেং অমত্তা ওইনা লেংগনি। অদুগী তুংদা, অমাইবনা লুচিংদুনা ‘চোঙখোঙ’ ৪ যুংলিবা অদুগী অকোয়বদা, লাইরেন্না চংপগুম, থেক্কা খোইনা চংকনি। চোঙখোঙ ৪ যুংলিবা অদুনা মায়গৈ ৪ বু শক্তম লাকপনি। মতৌ অসুম্মা, লাই হরাউবদা চোঙখোঙ ৪ গী অকোয়বদা লিনগী মতৌগুম্মা চংপা অদুবু লাইরেন মথেক্ চংপা হায়না কৌই। চংলিবা খোঙচং অসি অতৈ নত্তে; পাকফল শাবনি, যুমজাউ পাকফলগী শক্তম লাংবনি। মরম অসিনা লাইরেন মথেক্ চংপা মতমদা পরেং তংহৈদে হায়না মৈতৈশিংনা যাম্মা কিনা-লুনা লৌনৈ। পরেং তংলবদি খুল অদুদা অমসুং হরাওবা যাওরিবা মীশিংদা অব্বা-অনা তাবা অশি-অনা নংবা যাই হায়না হকচীন্না কিনি অমসুং খাজনৈ।


লাইরেন মথেক, মখল ৯ শুই। মদুগী মনুংদা কংলৈ হরাউবদা

চংলিবা লাইরেন মথেক অদুনা যুমজাউ পাকল কৌই: মোইরাং হরাউবদা  
চংলিবা মথেক অদুনা 'তিল্লু লাইরেন পাকল' কৌই।

### মণিপূরী নট সঙ্কীৰ্তনদা পাকল চঙশীল্লকপা :

ধুমেন হায়বসি মণিপূরগী নত সঙ্কীৰ্তনগী তংন-থানবা যাদবা  
শরুক অমা ওইদুনা লাকখি। ধুমেন যৈবদা, পুংয়েবা ১৪ অমসুং ঈশৈ  
শকপা ১৬ না শরুক য়ারি। মমাঙঙৈ নিংথৌ পাল্লিঙৈ মতমদদি, কোনুংদা  
নিংথেম কীৰ্তনগুস্তা মরুওইবা পৰ্বদিন তাবা মতমদতা পাঙথোক্লরশ্বনি।  
তৌইগুস্তসুং হৌজিক্তি খুল্লক-ইবকী মাণ্ডপসু পাঙথোক্লরে। ওল্লকলিবা  
য়াওল অসিমক্তি য়ান্না পৃক্লিং যৌগৎনীংঙাই ওইবা খোঙথাং অমনি মবমদি  
মসিনা মৈতৈশিংগী মুংখিগদৌববা পরম্পরা অমসুং সংস্কৃতিবু কনবদা  
অচৌবা মতেং অমা শোয়দনা ওইগনি।

ধুমেন হায়বসি শম্মা হায়বদা, পুং ময়াম যৈবনি। মসিদা পুংয়েবা  
১৪ না শরুক য়ারি। মথোয় খুদিংনা তোঙান তোঙানবা সঞ্চার ১৪ যৈবদা  
তুংদা লৌশিল্লকপা খৌরম মতেক অমা হাপচীল্লি অদুবু লাইরেন মথেক  
চংপা হায়না খঙনৈ (লিনগী মতৌগুস্তা থেক্সা-খোয়না চংলি



ধুমেন্দা চংলিবা পাকলগী খোঙচং

হায়বগীদমক্লি) পুংয়েবা ১৪ অদু,  
পুংকোক চংপা অদুনা লুচিংলগা,  
মাণ্ডপ মথোঙ ১২ অদুগী  
অকোয়বদা লৈনা লৈনা লিনগী  
মতৌগুস্তা পুং য়ৈদুনা চংলি। মসিবু  
লাইরেন মথেক্ চংপা হায়না  
খঙনৈ। পুংয়েবশিং অদুনা চংলিবা  
খোঙচং অদু পাকল ময়েকনি।  
পণ্ডিত গুরিয়ানবম কুলচন্দ্র সিংহনা  
ফোংদোকপীরস্বা মোতকী মতুংইন্না



যুমজাও পায়লগা নকুবা পায়লনি।

ধুমেন মখল ৪ শুই - মহা ধুমেন, গৌড় ধুমেন, দেবী ধুমেন অমসুং  
নিত্যই ধুমেন। ধুমেনশিং অসি মহারাজ চন্দ্রকির্তি স্নাহাত্তক অমসুং মতুং  
তারকপদা নরসিংহ মহারাজগী স্নাহাত্তকতা অহানবা ওইনা শেল্লকপা  
মতমদা লাইরেন মথেক চৎপগী শরুক অসি যাওরমদে; অথেঙুবা মতমদা  
মতমগী যাওন মতুং ইন্না হাপচীল্লকখিবনি।

মসিনা তাকপদি লৈপাক অসিগী জগোই-ঈশৈ, নট সঙ্কীর্তন  
অমসুং কলাগী পোৎশক কয়ানা ঈনাক খুল্লবা পূক্কে অসি চহি চা কয়া  
লীশাং শীৎনা লৈজরল্লাবা অরিবা পরম্পরা অমসুং সংস্কৃতিনা কয়া য়াল্লা  
হকচীল্লা শাফু পীবগে হায়বদু উৎলি।

ব্বারেং অসি, পায়ল করিনো হায়বা শক্তম খঙনবা শমলপ্লা  
পাউদমনি; মপুং-ফাবা অমসুং পাকশল্লা নৈনবা পায়লগী রিসার্চ ব্রাক  
নচ্চদে। পায়ল ৩৬৫ মক শুনা মফম অসিদা নৈনবসু ওইথোক্তে। মরম  
অসিনা মরু ওইবা খরদং নিংতল্লা লৌখৎচরগা, পায়ল মশক তাকুবা  
হোৎনজরি। অরোইবদা ব্রাফম অমত্তং শেংদোকপা তঙায়ফদে নিংজৈ  
মদুদি মৈতৈশিংদি লিন লাংপা অমসুং লিন পুজা তৌবা জাতি নত্তে।  
ভারতকী মফম কয়াদা অমসুং এশিয়াগী খা-নোংপোকথংবা লমদমশিংদা  
লিল ঈরাংপগী চৎনবী লৈ। ভারতকী রাজ্য খরদা নাগ পুজা তৌই; নাগ  
পঞ্চমীগী খৌরম পাঙথোকই। মণিপুরদদি অদুগুন্না ধন্মগী চৎনবী  
লৈতে। পাখংবগী শাদোং তাউরোইনাউবু মৈতৈশিংনা পাখংবমকনি  
থাজনৈ। ইবুধৌ পাখংবদি অয়ুক-নুংখিলদা লিল ওইবা অহিংদা তাইবং  
মীগী শক্তম লৌই হায়বা পুয়াগী ব্রাফম অদুদা চেৎনা থাজবা থম্ই।  
অদুবু মৈতৈ অমত্তনা থেংনবা লিন ওকুবা লিন খুদিংমক্ ফাদুনা পুজা  
তৌবগী ব্রাফম লৈতে। পাখংবগী ব্রাৰীগা লাইরেনগী ব্রাৰীগা তোৎনদুনা

মতমশাংনা মৈতৈশিংগী থোপ্তা চঙখিবদগী, লিনশিং অসি পাখংবা ওইরমগদ্রা হায়না পৃক্লিংদা হেত্তা চিংনবা পোকই। মসিগী রাখল্লোন অসি শুপ্লগী মৈতৈশিংদতা ফাওবনি; মৈতৈশিংতনা খঙবনি। লমদম অসিগী লৈহাউ অমসুং ঈশিং-নুংশিত্তা চাউরকপা মীওই অমা নত্তনা অতোপ্পা জাতি অমদা পাখংবা মশক খঙনবা তাকপসু লুনা থোক্কনি। পায়ল খরা লৌখৎচরগা মখাদা শক তাক্কাবা হোৎনজরি।

**অঞ্জি :**

অঞ্জি হায়বা অসিনা পায়ল পৃম্মমত্তগী অথোইবনি। মসিনা মীওইবা হায়বসি শেল্লকপা ফোংদোক্কি - অতিয়াগুরু শিদবা অমসুং লৈমরেল শিদবী অনিগী হৈরু তিন্নদুনা (প্রকৃতি অমসুং পুরুষ) তাইবং মীওইবা অসি শেমখিবনি হায়বসু ফোংদোক্কলি।

অতোপ্পা মোত অমগী মতুংইনা - অঞ্জিনা ময়েক পৃম্মমক্কী অহৌবনি। ময়েক ৩৫ অসিদা অঞ্জি হাপচিল্লগা ৩৬ নি। রাইহেশিং অসিগী খাইদগী অহানবনি হায়বগী মসিবু মপী কৌই। ময়েক ৩৫ অসি পরেং ৫ থোক্কা খায়দোক্কই; অমসুং অহানবা ময়েকপু মপী কৌই। ময়েক ৭ নি। ময়েক ৭ অসি চয়োল ৭ কী মছৎ শিনবনি (পাখংবা নাউয়োম) ময়েক পৃম্মমক্কী হৌবদি অঞ্জিনা ওইবনি; অঞ্জিনা হৈরু ওই।

পুদিন, লৈখক লৈখারোন, লৈখারোন অমসুং লৈরোন নোঙলোন্নিচিংবা অরিবা পুয়াশিংদা অঞ্জিগী মরমদা শুগাইদুনা তাক্কি। লাইরিক অসিদা ‘লৈরোন নোঙলোনদগী’ মতেক অমত্তং লৌথোকচরগা অঞ্জিগী মশক তাক্কাবা হোৎনজগে।

“ আসি খৈপীকপুসুনা ॥ তাইপঙপালপা মাপুতা লৈপাকিপু তাইপঙ পালপা মাপু তা কৌনা লৈথেয় ॥ নিলফুকি মতোলতা তাইপঙ

পালপাকি মাপুকি ॥ ফমপীনে ॥ মারুতি সনাচীঙনে ॥ লিলফু মহাক্তি  
আতিংকোককি ফমপীনে ॥ মারুতি আমমপাকি ফমপীনে ॥ মাচুতী  
সনাচীঙনে ॥ সনাচীঙ মহাক্তি আতিং কোকনে ॥ সনাচীঙকি  
মতৌলতা ॥

(১)



তোঙান-তোঙানবা অঞ্জিগী শক্তম ।

আমমপা লৈথেয় ॥ আমমপাকি মমিংতি ॥ ঝংসংলেঙ কৌয় ॥  
আমমপাকি মাথকতা ॥ আতিংকোক লৈথেয় ॥ আতিংকোক মমিংতি  
হরিংস কৌয় ॥ আতিংকোককি মাথকতা ॥ তাইপঙ পালপাকি মাপুনা  
লৈথেয় ॥ তাইপঙ পালপা মাপুকী ॥ মমিংতি ॥ অসল তারং হ কৌয় ॥  
মাহই আথোইপাতি সুনানে ॥ সুন্যা মহাক্তি ॥ তাইপঙ পালপা মাপুকি ॥  
ফমপীনে ॥ মসাতী সুনানে ॥ সুন্য মহাক্তি ॥ অতিংকোককি ফমপীনে ॥  
মানাতী অলচীনে ॥ অলচী মহাক্তি আমমপাকি ফমপীনে ॥

**অনৌবা লোন্দা শমলপ্লা অর্থদি :**


তাইবং পানবসি অহাঙবনি, অহাঙবগী মপুবু তাইবংপানবগী  
মপু কৌই ॥ হৌরকফম লেস্ফু অদু তাইবংপানবা মপুগী ফস্বীনি ॥ মউদি

সনচীংনে। লেশু মহাক্তি আতিংকোকী ফস্বীনে। মরুদি অমস্বগী ফস্বীনে।  
 সনচীং মহাক্তি অতিংকোকনে। সনচীংগী মতোন্দা অমস্বা লৈয়ে।  
 অমস্বগী মমিংদি মৈ ঈশিং নুংশিংনি। আতিংকোককী মমিংদি হরিংস  
 (মৈ ঈশিং নুংশিং) কৌএ। অতিংকোককী মথক্তা তাইবংপানবগী মপু  
 লৈএ। অসল (অহাংবা নুংশিং ঈশিং) তরং মদুগী অকোয়বদি সুন্যনি -  
 সুন্য মহাক্তি তাইবংপানবা মপুগী ফস্বীনে। মনাদি অঞ্জিনে। অঞ্জি মহাক্তি  
 অমস্বগী ফস্বীনে। মসিনা অরেন্ননি।

মতৌঅসুমা অঞ্জি হায়বা ময়েক অসিদা থুপুনা লৈয়িবা তাইবংপান  
 শেন্নকপগী রাখল্লোন অসিদগী হেন্না রাংবা অমমুক লৈরন্নরৌই খঞ্জৈ।  
 মৈতৈ খুদিংমক্লা অঞ্জি হায়বসি করিনো খঙবা তঙাইফদে নীংজৈ।

### ফস্বাল পাকল :


মৈতৈশিংনা হিন্দু ধর্ম চংত্রিঙৈদা, মশাগী হান্না লৈজরম্বা  
 লাইনিং লমচংকী তুংইনা  
 লুহোংবদা বড় কন্যা অনিনা  
 ফমগদৌরিবা লুহোংফান  
 মখাদা ময়াইদা মনা ৮ পানবা  
 থস্বাল শাংপা পাকল অসি  
 য়েকই।



লুহোংবদা শিজিম্বা ফস্বাল পাকল

অয়েকপা : বিক্রম

### (৩) নুংজেং নাহা পাখংবা



#### সলাই নিংথৌজা

সলাই নিংথৌজানি রূপ অসি য়েকলগা জলত্রা আইনা সিয়ু অরুম হৌবা হৌনতে খঙঙো নুংজেং পুবনি ॥ সনা কোনজন তুথোকপা কৌয়ে ॥ রূপ অসি য়েকলগা বিজা অসি হাপতুনা সিজৌ জনত্রা আইনা ঈসিংদা লৈবতা নিংথমবা হৌনতে।


### (৪) তাওরোইনাই পাখংবা



#### মালেম পুবা পাখংবা


মহিরেন সনামহি পাখংবা হায়নসু কৌএ ॥ মহিরেন সনামহি পাখংবা সেনবা মতাও কৌএ ॥ থোকলকলবা কান্দা নুংঙাইবা কৌয়ে ॥ মমিং অখম্বা মিংখৈদি ঙৌবরেন সনাইংবা কৌএ ॥

## (৫) অরাং কৌব্রু অসুপপা কৌয়ে



অরাং কৌব্রু অসুপপা কৌব্রু লাইখা সেকমাই খমপাং সনা কোননুং অরাং, কংলা গুরু সনান্ন পাখংবা কৌয়ে ॥ লৈখম সনাসু কৌয়ে ॥ যাইবীরেল পাখং কৌয়ে ॥ লোকচাওরেমবা কৌয়ে সনান্নসু কৌয়ে ॥


## (৬) খুমলনে



পুপা লমতী : লোকতাক্ কফুংনে ॥

লোকতাক করাং কফুং ইরেন পাখংবা কৌয়ে ॥ লাইচুগল্লি অরুবনি খুমন লাইনি খংও ॥ ইরগা ঈশিংদা খাদরগা মচুম পিথকও লাইচুবা ফৈয়ে ॥ শলাইদি খুমননি ॥

## (৭) খাৰাঙালবা সলাই তীলনাবানি



খাৰা তুবী লাইবেন মক সনাবেমখা। তুবেন তুসাং থোংগ্ৰাংবি গীবেন  
ঈবেন কোৰ্মাথ সনা নাওকোন ইবেন সীবা সনা পাখংবা কৌয়ে॥


(৮)



“কংলৈ খমগোল পাখংবা কৌএ”।


যেকলগা যন্ত্ৰ ওইনা শিনৈ॥

## (৯) লুৰাং সালাম ওমবা



পুৰালম : খোমিদোক ইৰেল হৈঙাংকোহা কোংবা তুৰেল তুসাং, সালাম ওমবা  
পাখংবা

## (১০) খুমন-নিংথোজা



তোলোং সিরিগুরু কাকতা মরু তুবী পাখংবা কৌয়ে

পুৰালম :- তুৰেল তুসাং আচৌবা খৌবান তুৰেল ইৰিল তুৰেল খুগা তুৰেল  
লোকতাক ইৰেল কোচিন মোংবা তুথুপ লম আসিনা চিংবতা খুমলগা  
তিলনাতুনা কোইনা পুতুনা মিৎয়েং সিনথা নোংতম্‌লি খংজৌ। অো  
তু ক্লি শ্লি শ্লি হৰি মলজুরি অনঙগ তরঙগ হৰি বিলতু মমনম ক্লি বথি  
নাম স্বহা ॥






### (১১) মোইরাং সলাইনি

মিংনা লিকলা সা সংযুক্তা কৌয়ে ॥

সনা সংখুবা কৌয়ে ॥

পুবালম খুগা লোকলেল যীবেন খাইলিক লাই সনা সংযুক্তা কৌয়ে ॥ হিখাও  
পাং উংত্রাপু ছলান চংলমদাইদা কোকতা পুল্লু ॥ তোববুং  
হিয়াংথাংদা লৈ ॥ মসক অসি যেকলগা জনত্রা অোইনা সিয়ু ঙকতা  
লানদা চিখাকতা পুল্লু অদুগা চঙঙু সিবা লৈবোই ॥ যেকনবা  
মাংগনি ॥ সোইদনা ঙমজগনি ॥ খঙঙো ॥ অবোইবা মিংখৈদি দ্রিঁ  
তেনা স্বাহা ॥


### (১২) নিংখৌজানি কুরু মিরেল নুমিংনি



কংলা প্যফল যুমবৌথুংবা

কংলা ফমবালাং প্যফল যুমবৌ যুংফম উখুল তৌফম ৮ অার্সিকি কাইবা  
যাদে ॥ খংউ ॥


### (১৩) সলাই লুরাংনি



নোংলৈ পাখংবা খুগা লোকলেল যীরেল খাইনা সাংথাবা কৌএ ॥

পুবা লম : খুগা লোকলেল যীরেন্ তোরাপুং হিখাও পাং যৌনা লৈ ॥ মসক  
অসি থাআইনা ওকতা সিজৌ লানদা কোকতা পুললু মিনা আকিবা  
আই আমসুং নিংবা থুংগনি খংঙো ॥

### (১৪) মোইরাং সলাই



সনা খেরাংথাং সনাহল লাইরেল পাখংবা কৌয়ে

পুবা লম : লৈসাংখোং ময়াংয়ুমফাল হৈয়েল হংগুলা যীখুরোক পাং আসিনা  
চিংবা

মথন্তা পীজগ্ৰিবা পাখঙবগী পায়ল খব অসি পাবিবগা খঙবা  
 ঙম্বিগনি মদুদি পায়লশিং অসিদা লাইগা শক্তি চেল্লি হায়না থাজনৈ। ‘কপ  
 অসি যেকলগা জলত্রা আইনা সিয়ু অকম হৌবা হৌনতে খঙঙো’ ॥ ‘কপ  
 অসি যেকলগা বিজা অসি হাপতুনা সিজেী জনত্রা আইনা ॥ ঈশিংদা  
 লৈবতা নিংথমবা হৌনতে’ ॥ ‘ইবগা ঈশিংদা থাদবগা মচুম পিথকও  
 লাইচুবা ফৈযে’ ॥ ‘মসক অসি যেকলগা জনত্রা আইনা সিয়ু ঙকতা  
 লানদা চিখাকতা পুললু অদুগা চঙঙু সিবা লৈবোই ॥ যেকনবা মাংগনি ॥  
 সৌইদনা ঙমজগনি খঙঙো’ ॥ ‘মসক অসি থাআইনা ঙকতা সিজেী  
 লানদা কোকতা পুললু মিনা অকিবা আই অমসুং নিংবা থুংগান খঙঙো’ ॥  
 অসিনাচংবা .....

মবমশিংসি লৈদদগা মৈতৈশিংনা থোংজোম লান চঙবা মতমদা  
 পায়লগী বপ অসি যেকুগা শিখাদা পুল্লি হায়না চীস্থিং বাবীদগী তাবা  
 ফংই । তশেংনমক্, পায়লশিং অসি যেকুবদগী ঙাকথোকুবা শক্তি চোত্রা ৭  
 মাস নৈনবা যাবা বাফম অমা থোক্তে, মৈতৈ ঐখোয়গী চেংনা গাজবনি ।







গীয়াঃ-দিল্লি, কংলা-গা অম্পুঃ কংলা









**শ্রীচোংথাম সমরেন্দ্র সিংহ, কৈশামথোং, ইম্ফাল, ইংশোক ১৯৩৪ গী**

ওক্টোবর তাং ১০ দা তাইবংদা খোঙদাবকখি। মতম অমদা মণিপুৰগী শান্ন-খোংনবা অমসুং মঠৈ- মশিং তম্বগী লমদা লৈবাক্লা শকখঙনখিবা ওবা বেনুধব সিংহ অমসুং বাজকুমাবী স্নাতোস্থী দেবী অনিগী মচা তবাহ্‌মদেইগী মনুংদা স্বাইদগী অহলনি। শ্রীসমবেন্দ্র সিংহ, নতা ওইবিঙৈদগী লাইরিক লাইশুদা মমাম্ববশিংদগী মাঙজীন থাদুনা লাকখি। ১৯৫২ দা চুডাচান্দ হায়ম্বলদগী মেট্রিক পাস তৌখি। ইম্ফালগী ধনমঞ্জুৰী কলেজদগী ১৯৫৬দা গ্ৰেজুয়েট অমসুং এলাহাবাদ ইউনিভার্সিটিদগী পোলিটিকেল সাইন্সদা ১৯৫৯দা পোষ্ট গ্ৰেজুয়েট পাস তৌখি। অথেঙবা মতমদা সবকারগী কৰ্মচাৰী ওইনা লো তমদুনা, লাইবেনময়ম সবাসাচী লো কলেজ, ইম্ফালদগী এল; এল; বি পাস তৌখি। থবজুগী পোখাববা মতুং ইং শোক ১৯৯৫ দা বাব কাউন্সিল ওফ আসাম, নাগালেণ্ড, মেঘালয়, মণিপুৰ, ত্ৰিপুৰা, অকনাচল প্ৰদেশ অমসুং মিজোৰামনা হায়কোর্টগী এডভোকেট অমা ওইনা প্ৰাকটিস তৌবগী অযাবসু পাবকখি।

ইং শোক ১৯৫৯ দা ধনমঞ্জুৰী কলেজগী লেকচৰব অমা ওইনা থবক তৌবল্লাগ, ইউনিয়ন পাব্লিক সার্ভিস কমিশন্না ১৯৬০ দা এক্সট্ৰা এসিস্তেণ্ট কমিশনৰ ওইনা খল্লজুনা মণিপুৰ সবকারগী কৰ্মচাৰী ওইনা, তোঙান-তোঙানবা ফম পায়দুনা থবক তৌবল্লী অমসুং শোক ১৯৯৫ দা থবজুগী পোখাখি। পোখাববা তুংদা, বজিব গান্ধী সেন্তৰ ফোৰ কলচৰ, মণিপুৰগী সেক্ৰেটাৰী ওইনা গুসি ফাওবা থৌ পুৰি। শ্রীসমবেন্দ্র সিংহনা মণিপুৰগী ডিবেঙব আৰ্টস এণ্ড কলচৰ ওইনা থৌ পুৰম্বা অদুনা মহাকী পুন্সিগী অথেঙবা মতমদা অকনবা শাফু অমা পীখ; মৈতৈগী উতিহাস, ত্ৰেডিসন, কলচৰ অমসুং এম্বেটিয়নকী মবমদা কুপ্ৰা খিজিনবা হৌখি অমসুং অকনবা কলচবেল এণ্টিভিটি অমা ওইনা গুসি ফাওবা লেপ্তনা চৰ্থাব।

**অইবগী ফোঙল্লাব লাইরিকশিং :-**

- (১) সেক্সপিয়ৰগী 'ওঠেল্লো' (অনুবাদ) ১৯৬৫ ইং।
- (২) 'মুমিৎনা থোবকফম জাপান উকবদা' (লমকোয় রাবী), ১৯৯৫ ইং।
- (৩) 'মৈজব চোংথা মিয়া' (ঐতিহাসিক জীবন চৰিত) ১৯৬৫ ইং।

**মথং ফোংলকদৌরিবা**

- (১) হেবমন হেস: গী 'সিদ্ধার্থ'